

ఆంధ్రప్రదేశ్ శాసన పరిషత్తు కార్యకలాపములు

శని వారం 22, సెప్టెంబర్, 2012

ఆంధ్రప్రదేశ్ శాసన పరిషత్ కార్యకలాపాలు

ANDHRA PRADESH
LEGISLATIVE COUNCIL DEBATES

అధికార నివేదిక

OFFICIAL REPORT

శని వారం 22, సెప్టెంబర్, 2012

పదిహేడవ సమావేశము, సంపుటము I, నంబరు. 5

నందననామ సం. నిజ భాద్రపద శు. 7

SATURDAY, THE 22ND SEPTEMBER, 2012

SEVENTEENTH SESSION, VOLUME I, NO.5

31ST BHADRA, 1934 S.E.

శాసన పరిషత్తు సచివాలయము,

పబ్లిక్ గార్డెన్స్,

హైదరాబాద్ - 500 004.

**LEGISLATURE SECRETARIAT,
PUBLIC GARDENS,
HYDERABAD - 500 004.**

ఆంధ్రప్రదేశ్ శాసన పరిషత్తు

ప్రధాన అధికారులు

చైర్మన్	ః	డా. ఎ. చక్రపాణి
డెప్యూటీ చైర్మన్	ః	శ్రీ నేతి విద్యాసాగర్
ఉపాధ్యక్షుల పేర్ల పట్టిక	ః	శ్రీ మహమ్మద్ జానీ శ్రీ ఎస్. జగదీశ్వర్ రెడ్డి శ్రీ బి. చెంగల్ రాయుడు శ్రీ బి. వెంకటేశ్వర్లు
కార్యదర్శి	ః	డా. ఎస్. రాజ సదారామ్
ఉప కార్యదర్శులు	ః	శ్రీమతి వి. గిరిజాసుందరి శ్రీ కె. సత్యనారాయణరావు శ్రీ జి. వెంకటక్రిష్ణ శ్రీ పి. బాలకృష్ణమాచార్యులు
సహాయ కార్యదర్శులు	ః	శ్రీమతి వై. వెంకట రమణమ్మ శ్రీ వి. నరసింహాచార్యులు శ్రీమతి టి. సుశీల శ్రీ జె. రామలింగేశ్వర్ రావు శ్రీ ఎల్. తిరుమల రావు శ్రీ హెచ్.ఎ. షఫీ శ్రీ ఎమ్. విజయ రాజు శ్రీ వి. రమేష్ కుమార్ శ్రీ పి.వి. సుబ్బారెడ్డి శ్రీ టి.బి. జయచందర్

మార్షల్

చీఫ్ రిపోర్టర్

:

:

శ్రీ ఎస్. దుర్గాప్రసాద్

శ్రీ సూరజ్ బహదూర్

శ్రీ కె. రాజ్ కుమార్

శ్రీ సి.హెచ్. ఉపేందర్ రెడ్డి

శ్రీ ఎస్. రామనరసింహం

శ్రీ టి. సత్యవేదకుమారి

శ్రీ ఎ. చంద్రభాగ

శ్రీ సి.హెచ్.వి. శెట్టి

శ్రీమతి పి. శివదీక్ష

* * * * *

ఆంధ్రప్రదేశ్ శాసన పరిషత్తు కార్యకలాపములు

శనివారం 22, సెప్టెంబర్, 2012

అధికార నివేదిక

విషయ సూచిక

సభా కార్యక్రమం :

1. వాయిదా తీర్మానాల తిరస్కరణ
2. నక్షత్రపు గుర్తు గల ప్రశ్నలు - వాగ్రూప సమాధానములు.
3. ప్రకటన.
4. ప్రత్యేక ప్రస్తావన.
 - a) స్వల్ప వ్యవధి ప్రశ్న నెం. 6699.
5. సంతాప ప్రతిపాదన (శ్రీ భూపతి వెంకటనర్సయ్య)
6. సభా సమక్షంలో ఉంచిన పత్రాలు.
7. కమిటీ నివేదిక సమర్పణ (పిటిషన్స్ 2011-12
8. ప్రజా పద్దుల సమితి తరపున:

- I. 2009-10, 2010-11 సం. లకు సంబంధించి పశుసంవర్ధక మరియు మత్స్యశాఖలపై భారత కంట్రోలర్ మరియు ఆడిటర్ జనరల్ వారి నివేదికపై నివేదిక.
- II . 2004-05, 2007-08, 2008-09, 2009-10 సంవత్సరాలకు సంబంధించి రెవిన్యూ శాఖపై భారత కంట్రోలర్ మరియు ఆడిటర్ జనరల్ వారి నివేదికపై నివేదిక.
9. రాష్ట్రంలో విద్యుత్ పరిస్థితిపై చర్చ - కొనసాగింపు.
10. 17వ శాసనమండలి సమావేశపు గణాంకాలు.

* * * * *

ANDHRA PRADESH LEGISLATIVE COUNCIL

SATURDAY, THE 22nd DAY OF SEPTEMBER, 2012

(THE HOUSE ASSEMBLED AT 10.02 A.M.,
HON'BLE CHAIRMAN IN THE CHAIR)

MR.CHAIRMAN: Now, Question Hour. Today, I have received four Adjournment Motion Notices.

1. వాయిదా తీర్మానాల తిరస్కరణ

The first adjournment motion notice given by Sri Dadi Veerabhadra Rao Garu & others regarding need to discuss about the agitation of Girijans against Laterite Mining permissions granted in Acs.34 for 30 years in Nagulakonda near Avelthi in East Godavari District and Irregular Mining in Vanthada has been disallowed.

The second adjournment motion notice given by Sri Jalli Wilson Garu & others regarding need to discuss about the regularisation of Services of Contract and Outsourcing workers working in Government and Private Sectors and also to provide them ESI and PF benefits has been disallowed.

The third adjournment motion notice given by Sri Cherupally Seetha Ramulu Garu regarding need to discuss about Drinking Water Problem in Hyderabad City has been disallowed.

The fourth adjournment motion notice given by Sri Syed Altaf Hyder Razvi Garu and others regarding need to discuss about the Non-filling up of 6,071 Vacancies of Police Constables including 2,357 vacancies in Hyderabad, due to introduction of negative marking in the written test has also been disallowed.

మిస్టర్ చైర్మన్ : కాంట్రాక్టు, అవుట్సోర్సింగ్ ఉద్యోగుల విషయాన్ని సభలో చాలాసార్లు చర్చించాము కదా.

శ్రీ జెల్లి విల్సన్ : ఎన్నిసార్లు చర్చించినా ప్రయోజనం లేదు.

MR. CHAIRMAN: Jalli Wilson Garu, come under Rule 70, so that you will get the reply also. What is that you can get in adjournment motion?

శ్రీ చేరుపల్లి సీతారాములు : అధ్యక్షా, మా నల్గొండ జిల్లా.....

MR. CHAIRMAN: Cherupally Seetha Ramulu Garu, come under Rule 311.

SRI SYED ALTAF HYDER RAZVI: Sir, I have given adjournment motion notice concerning Non-filling of Police Constable posts.

MR. CHAIRMAN: You can't come under adjournment motion. You come under call attention or Rule 70.

శ్రీ దాడి వీరభద్రరావు (స్థానిక సంస్థలు) : అధ్యక్షా, తూర్పుగోదావరి జిల్లాలో గతంలో మొత్తం కొండలన్నింటినీ పూర్తిగా దోపిడీ చేశారు. మైనింగ్‌ను రద్దు చేయమని జిల్లా కలెక్టర్ ప్రభుత్వానికి సిఫార్సు చేసినా కూడా ఇప్పటికీ మైనింగ్‌ను కొనసాగిస్తున్నారు. ఇప్పుడు కొత్తగా అక్కడ దగ్గరగా ఉన్న మరొక గ్రామంలో పడమట పూర్ణచంద్ర ప్రసాద్ అనే విద్యా సంస్థకు యాభై ఎకరాలు మైనింగ్ కోసమని కేటాయిస్తూ జీ.ఓ కూడా విడుదల చేశారు. విద్యా సంస్థకు మైనింగ్ కోసమని భూమిని ఎలా ఇస్తారు? యాభై ఎకరాల భూమిని లేటరైట్ మైనింగ్ కోసమని ఇవ్వడం జరిగింది. దీనిమీద తగినటువంటి చర్య తీసుకోవాలి. అక్కడున్న గిరిజనులందరూ కూడా చాలా ఆందోళన చేస్తున్నారు. ఇటీవల ప్రజాభిప్రాయ సేకరణ చేయడానికి వెళదామనుకున్నా కూడా వారు వ్యతిరేకించారు. ప్రజాభిప్రాయ సేకరణ కూడా వాయిదా వేయడం జరిగింది. Mining leases for laterite over an extent of Ac.134. Dt.12.08.2009 జి.ఓ.యం.యస్ నెం.196 ద్వారా కేటాయించారు. అది తూర్పు గోదావరి జిల్లా శంకవరం మండలంలోని అవెల్లి గ్రామం. గిరిజనుల సంక్షేమానికి వ్యతిరేకంగా ఉన్నటువంటి వాటిని రద్దు చేయమని మంత్రిగారిని తమ ద్వారా కోరుతున్నాను. అలాగే తమ ద్వారా మెటీరియల్‌ను మంత్రిగారికి అందజేస్తున్నాను.

(మెటీరియల్‌ను సభాధ్యక్షుల ద్వారా మంత్రిగారికి అందజేశారు)

శ్రీ జెల్లి విల్సన్ (అసెంబ్లీ) : అధ్యక్షా, మన రాష్ట్రంలో శాసనమండలి, శాసనసభతో సహా ప్రభుత్వ రంగం, ప్రభుత్వేతర రంగాలలో కాంట్రాక్టు, అవుట్‌సోర్సింగ్ పద్ధతిలో లక్షలాదిమంది కార్మికులు పనిచేస్తున్నారు. వారికి భద్రత, రక్షణ, సంక్షేమం లేదు. వారందరికీ కనీస వేతనాలు కూడా లేనటువంటి పరిస్థితి ఉంది. కనీస వేతన చట్టం కూడా అమలుకాదు. కొన్ని రంగాలలో ఈ.ఎస్.ఐ.గానీ, పి.ఎఫ్ గానీ ఏదీ అమలుజరగని పరిస్థితులలో ఉంది. వీరందరినీ క్రమబద్ధీకరించేందుకు, లక్షలాదిగా ఉన్న కార్మికులకు రక్షణ కల్పించేందుకు సమగ్రమైన చర్యను చేపట్టడానికి అనుమతి ఇవ్వాలిందిగా తమద్వారా మంత్రిగారిని కోరుతున్నాను.

శ్రీ చేరుపల్లి సీతారాములు (అసెంబ్లీ) : అధ్యక్షా, ఏ.యం.ఆర్.పి అనేది నల్గొండ జిల్లాలోని త్రాగునీరు, సాగునీరుకు సంబంధించిన ప్రాజెక్టు. 22 టి.యం.సిలతో 2,20,000 ఎకరాలకు సాగునీరు, అదే విధంగా సుమారు 1500 గ్రామాలకు త్రాగునీరు అందజేయాల్సిన పథకం అది. ఆనాడు స్వర్ణీయ ఎన్.టి.రామారావుగారు సుంకిశాల నుండి హైదరాబాద్‌కు నీళ్ళు తీసుకురావడానికి లైన్ వేయడానికి ఇబ్బంది అవుతుందని, తాత్కాలికంగా ఈ ఏ.యం.ఆర్.పి నుండి తాత్కాలిక అవసరాలకు హైదరాబాద్‌కు నీళ్ళు తీసుకురావడం జరిగింది. మొదటి దశ, రెండు దశలు దాటింది. మూడవ దశలో కూడా ఏ.యం.ఆర్.పి నుండి హైదరాబాద్‌కు నీళ్ళు తీసుకురావడానికి ప్రయత్నాలు జరుగుతున్నాయి. హైదరాబాద్‌కు నీళ్ళు ఇవ్వడానికి మాకేమీ అభ్యంతరం లేదు. కానీ నల్గొండ జిల్లాకు సంబంధించినటువంటి ఏ.యం.ఆర్.పి

ప్రాజెక్టు నుండి హైదరాబాద్ కు నీళ్ళు తీసుకురావడం వలన నల్గొండ జిల్లాకు త్రాగునీరు, సాగునీరు కొరత ఏర్పడి తీవ్రమైన సమస్యగా తయారైంది. ఇప్పటికే సూక్ష్మసేద్యం ద్వారా నీళ్ళు ఇస్తున్నాము. ఏ.యం.ఆర్.పిలో నీళ్ళే లేవు. ఉన్నా 510 అడుగుల నీళ్ళు మాత్రమే ఉన్నాయి. ఇదివరకు ఎన్.టి.రామారావుగారు సుంకిశాల నుండి హైదరాబాద్ కు శాశ్వతంగా నీళ్ళు తీసుకువస్తామన్నారు. వారు తెలియజేసిన విధంగా గానీ, లేదా గోదావరి జలాలనుగానీ శాశ్వతంగా తీసుకువస్తే సమస్య పరిష్కారమవుతుంది. అటు గోదావరి నుండి నీళ్ళు రావు. కానీ నల్గొండ నుండి మాత్రం తీసుకోవడమేమిటి? ఏ.యం.ఆర్.పి నుండి హైదరాబాద్ కు నీళ్ళు తరలించడం ద్వారా నల్గొండ జిల్లాకు తీవ్రమైన హాని జరుగుతోంది. ఆ జిల్లాలో సాగునీరు, త్రాగునీరు ఉండడం లేదు. వారానికి ఒకసారి కూడా కృష్ణా జలాలు రావడం లేదు.

మిస్టర్ చైర్మన్ : మీరు నల్గొండలో ఉన్నారా? హైదరాబాద్ లో ఉన్నారా?

శ్రీ చేరుపల్లి సీతారాములు : హైదరాబాద్ కు నీళ్ళు వద్దనడంలేదు. సుంకిశాల పాయింట్ నుంచి నీళ్ళు తీసుకుంటే, అవసరాన్ని బట్టి డెడ్ స్టోరేజి నుంచి కూడా హైదరాబాద్ కు నీళ్ళు తీసుకురావచ్చు. మాకు ఇచ్చిందే 22 టి.యం.సిల నీరు. ఏ.యం.ఆర్.పి ప్రాజెక్టు నల్గొండ జిల్లాకు సంబంధించింది.

MR. CHAIRMAN: I am not allowing the discussion. Enough is enough.

SRI SYED ALTAF HYDER RAZVI (Assembly) : Sir, on behalf of my party we have given adjournment motion notice concerning non-filling of police constable vacancies. out of 20,000 vacancies, 429 vacant positions which were come up only 14,000 posts have been filled-up. As far as Hyderabad situation goes there were 2,643 Vacancies out of which only 286 posts were filled-up. Chairman Sir, through you I want to bring it to the notice of the Hon'ble Minister. The case of women police constable is even worst. Sir, out of 3060 vacant women police constable posts, only 217 have been filled-up. Therefore, I request on behalf of my party to kindly consider these two areas where women constables can be recruited and some relaxation can be given especially for Hyderabad city because we need lot of force here in Hyderabad being the capital city and also being a very thickly populated area and the ratio between the public and police is also very less in Hyderabad. So, I request through the Hon'ble Chair to the Government to kindly look into these two areas where the recruitment can take place.

2. నక్షత్రపు గుర్తు గల ప్రశ్నలు - వాగ్రూప సమాధానములు.

ఉ. 10.10

గచ్చిబౌలి వద్ద జీవవైవిధ్య పార్కు

ప్రశ్న నెం. 6560 (1)

సర్వశ్రీ కనుకుల జనార్ధన్ రెడ్డి, కందుల లక్ష్మీ దుర్గేష్ ప్రసాద్, ఎం.ఎల్.సి.లు.,

గౌరవనీయులైన అటవీ, పర్యావరణ, శాస్త్ర, సాంకేతిక విజ్ఞాన మంత్రి గారు దయచేసి ఈ క్రింది సమాచారం తెలియజేస్తారా :

- అ) హైదరాబాదు, గచ్చిబౌలి వద్ద రూ.100 కోట్ల అంచనా వ్యయంతో జీవ వైవిధ్య పార్కును నెలకొల్పాలని ప్రభుత్వం ఉద్దేశిస్తున్న విషయం వాస్తవమేనా;
- ఆ) అయితే, పార్కు వివరాలేమిటి ;
- ఇ) దీనిని ఎప్పటిలోగా ప్రారంభించడమవుతుంది?

సమాధానం

గౌరవనీయులైన అటవీ, పర్యావరణ, శాస్త్ర, సాంకేతిక విజ్ఞాన శాఖ మంత్రి
(శ్రీ శత్రుచర్ల విజయ రామ రాజు)

- అ) హైదరాబాదులో 2012, అక్టోబరు 1 నుండి 19 వ తేదీ వరకు అంతర్జాతీయ జీవ వైవిధ్య ఒప్పంద సభ్య దేశాల సదస్సు స్మారక చిహ్నంగా రంగారెడ్డి జిల్లా, శేరిలింగంపల్లి మండలం, రాయదుర్గం గ్రామంలోని ఎపిఐసి లే అవుట్లో 15 ఎకరాల విస్తీర్ణంలో ఒక జీవవైవిధ్య సముదాయాన్ని నెలకొల్పాలని ప్రభుత్వం నిర్ణయించింది. ఈ సముదాయంలో స్థూపం, జాతీయ జీవవైవిధ్య మ్యూజియం, జీవవైవిధ్య పార్కులు ఇమిడి ఉంటాయి.
- ఆ) వివిధ దేశాలకు చెందిన ప్రతినిధుల ప్రమేయంతో 100 జాతులకు చెందిన 400 మొక్కలను నాటడం ద్వారా జీవవైవిధ్య పార్కులను అటవీ శాఖ అభివృద్ధి చేస్తున్నది. దీనికి అదనంగా, అటవీ శాఖ 10 హెక్టార్ల విస్తీర్ణంలో దూలపల్లి రిజర్వు ఫారెస్ట్ వద్ద ఒక జీవవైవిధ్య పార్కును నెలకొల్పుతున్నది. జీవవైవిధ్య పార్కుల రెండింటి వ్యయం రూ.100 లక్షలు మాత్రమే.
- ఇ) జీవవైవిధ్య పార్కుల ఏర్పాటు కోసం ప్రారంభ పనులు పూర్తి స్థాయిలో వున్నాయి. 2012, అక్టోబరు 1వ తేదీ నుండి ప్రారంభించడమవుతుంది.

శ్రీ కనుకుల జనార్ధన్ రెడ్డి (నామినేటెడ్) : అధ్యక్షా, మంత్రిగారికి మా మీద చాలా ప్రేమ నమ్మకం కూడా ఉంది. అదేవిధంగా, వృక్షాలు, చెట్లకు సంబంధించి వివిధ దేశాల నుంచి వచ్చే 400 మొక్కలు అంటున్నారు. ఈ మొక్కలు ఉచితంగా వస్తున్నాయా, లేకపోతే ఏమైనా డబ్బులు కడుతున్నారా! అధ్యక్షా,

ఇప్పుడు 15 హెక్టార్లకు సంబంధించి వంద లక్షల రూపాయలు ఖర్చు పెడుతున్నానని చెప్పారు. ఆల్రెడీ ఫారెస్టు రేంజ్ లో ఫారెస్టుకు సంబంధించిన మొక్కలు నాటారు. మరి ప్రస్తుతం వస్తున్న మొక్కలకు సరిపోయే స్థలం ఉన్నదా, లేదా అని అడుగుతున్నాను. మొదటి ప్రశ్నకు సంబంధించి ఖర్చు పెట్టే దాని విధానం గురించి ఎక్కడా వ్రాయలేదు. 10 హెక్టార్లకు సంబంధించి చెప్పారు కానీ, 15 హెక్టార్లకు సంబంధించి ఎక్కడా చెప్పలేదు. మేము అడిగిన వంద కోట్ల రూపాయలకు సంబంధించి 10 హెక్టార్లకు సంబంధించినా, లేక 15 హెక్టార్లకు సంబంధించినా? లేదా ప్రస్తుతం ఉన్న పార్కులను రక్షించే విధానం కూడా సరిగ్గా లేదు. మరి మంత్రిగారు అన్నట్లుగా మొక్కలను నాటుకుంటూ వెళుతున్నారు, ఫారెస్టు రేంజ్ లో మొక్కలను నరుక్కుంటూ వెళుతున్నారు. ఔటర్ రింగురోడ్డు గానీ, ఇతర రోడ్లను వేస్తూ ఉంటే, వాటి విధానానికి సంబంధించి ఎంత లాభం ఉంటుంది, ఎంత నష్టం ఉంటుంది అనే విషయాలను మంత్రిగారు చూసుకోవాలి. మరొక అంశం ఏమిటంటే, అక్టోబరు 2 మహాత్మాగాంధీ గారి పుట్టిన రోజు, కనుక ఆ రోజు నుండి ఈ కార్యక్రమాన్ని ప్రారంభిస్తే చాలా బాగుంటుంది. కానీ, అక్టోబరు 1 నుండి పై కార్యక్రమం మొదలు అవుతుందని అంటున్నారు. అక్టోబరు 2 మనకు చాలా విలువైన రోజు కావున ఆ రోజు నుండి ప్రారంభిస్తే బావుంటుందని మా ఉద్దేశ్యం అని మీ ద్వారా గౌరవ మంత్రిగారికి తెలియజేస్తున్నాను.

శ్రీ కందుల లక్ష్మీ దుర్గేష్ ప్రసాద్ (అసెంబ్లీ) : అధ్యక్షా, ఈ బయో డైవర్సిటీ కన్జర్వేషన్ అనేది నేడు చాలా ప్రాచుర్యం పొందిన అంశం. బయో డైవర్సిటీకి సంబంధించి ఒక పార్కును స్మారకంగా ఏర్పాటు చేస్తున్నారో, అది చాలా ముదావహమైన అంశం. నేను మీ ద్వారా ప్రభుత్వాన్ని ఒక ప్రశ్న అడుగుతున్నాను, బయో డైవర్సిటీకి సంబంధించి మనం ఏమైనా రిజిస్టర్లను తయారు చేస్తున్నామా! లేక, కేవలం ఇటువంటి సందర్భంలోనే ఒక పార్కును ఏర్పాటు చేసి, కొన్ని మొక్కలను నాటి అంతటితో అయిపోయిందని అనుకుంటున్నామా? లేక ఈ రోజు 'గాట్ అగ్రిమెంటు' మీద మనం సంతకం పెట్టిన తరువాత ఏవైతే మన థీసెస్ ఉన్నాయో, వేరే దేశాల వారు అవన్నీ మావి అని డిక్లార్ చేసుకుంటున్నటువంటి సందర్భంలో బయో డైవర్సిటీ రిజిస్టర్లను తయారు చేసే క్రమం ప్రభుత్వం దగ్గర ఉన్నదా? మనం ఇతరులకు రాయల్టీ పే చేయవలసిన ప్రమాదం ఉంది కనుక మన థీసెస్ ను పరిరక్షించుకోవడానికి, జీవ వైవిధ్యాన్ని కాపాడుకోవడానికి మనం చేస్తున్న ప్రయత్నాలు ఏమిటని మీ ద్వారా గౌరవ మంత్రిగారిని కూలంకషంగా తెలియజేయవలసిందిగా కోరుతున్నాను.

శ్రీ శత్రుచర్ల విజయ రామ రాజు (పాతపట్నం) : అధ్యక్షా, మీకు - నాకు ఈ కెమెరా అడ్డంగా ఉంది.

మిస్టర్ చైర్మన్ : ఇది క్రొత్త ప్రపోజల, మీరు రాక రాక హౌస్ కు వచ్చారు.

శ్రీ శత్రుచర్ల విజయ రామ రాజు : లేదు సార్, నేను వచ్చాను. నా దురదృష్టం ఏమిటంటే, ఈ కెమెరా అడ్డం అయిపోయిందని చెబుతున్నాను.

శ్రీ బి. మోహన్ రెడ్డి (మెదక్, నిజామాబాద్, ఆదిలాబాద్, కరీంనగర్) : ఆ కెమెరా ఊరికెనే రాలేదు, చాలా రోజులు సభలో కొట్లాడితే వచ్చింది.

మిస్టర్ చైర్మన్ : త్వరలోనే క్రొత్త బిల్డింగు వస్తుంది.

శ్రీ శత్రుజిత్త విజయరామరాజు : అధ్యక్షా, ప్రపంచ వ్యాప్తంగా సుమారు 193 దేశాలు పాల్గొనేటటువంటి దీనిని టాప్ లెవెల్ అంటారు. ఇది మన రాష్ట్ర రాజధాని హైదరాబాదు నగరంలో అక్టోబరు 1 నుండి 19వ తారీఖు వరకూ జరుగుతుంది. ఇది ఒక చారిత్రాత్మకమైన ఈవెంటుగా మిగిలిపోయేటటువంటి అవకాశం ఉన్నది. వారు అడిగింది కేవలం బయోడైవర్సిటీ పార్కుకు సంబంధించి. ఆ పార్కుకు వంద కోట్ల రూపాయలు మాత్రమే ఖర్చు చేస్తున్నాము. దీనికి ప్రభుత్వం నిధులు ఇచ్చింది. ఈ కోటి రూపాయలతో 17 ఎకరాల స్థలం బయోడైవర్సిటీ కాంప్లెక్సుకు సంబంధించి, గచ్చిబౌలి దగ్గర ఒక ఇంటర్నేషనల్ హోటల్ ఉంది, దాని ప్రక్కన నెలకొల్పుతున్నారు. అంతేకాకుండా, ఇందులో స్మారక చిహ్నంగా ఒక స్థూపము, ఈ బయోడైవర్సిటీ పార్కు, అందులో దాదాపు ప్రపంచ వ్యాప్తంగా అంతరించిపోతున్నటువంటి వృక్ష జాతికి సంబంధించిన సుమారు 400 రకాల మొక్కలను ఇక్కడ ఉంచే ప్రయత్నం చేస్తున్నాము. గౌరవ సభ్యులు చెప్పినట్లుగా వంద కోట్లు అన్నట్లుగా బయో డైవర్సిటీ మ్యూజియంకు సంబంధించి వంద కోట్ల రూపాయలను వంద శాతం కేంద్ర ప్రభుత్వ నిధులతో ఏర్పాటు చేస్తున్నారు. దానిని వచ్చే నెల 16వ తారీఖు నాడు మన దేశ ప్రధాని శ్రీ మన్మోహన్ సింగ్ గారు అక్కడ శంకుస్థాపన చేసే అవకాశం కూడా ఉంది. ఇక సభ్యులు చెప్పినట్లుగా చెట్లు నరకడం మున్సిపాలిటీకి సంబంధించినదని అంటే, ఇక మేము మున్సిపాలిటీకి సంబంధించి గట్టి ఒత్తిడి తీసుకువస్తాము. ఎందుకంటే, మున్సిపాలిటీ ప్రాంతంలో ఉన్న మొక్కల మీద ఫారెస్టు డిపార్టుమెంటుకు ఎటువంటి అధికారం లేదు. ఇక గౌరవ సభ్యులు శ్రీ కందుల లక్ష్మీ దుర్గేష్ ప్రసాద్ ఇండెక్సుకు సంబంధించి అడిగారు, ఇందులో అరుదైన అంతరించిపోతున్న వృక్షజాతి, జంతు జాతికి ఏదైతే ఉందో, అది కేవలం మన ఆంధ్ర దేశమో, భారత దేశానికి సంబంధించిందో కాదు. This is the totally concerned with the whole world కాబట్టి ప్రపంచమే ఈ రోజు ఆందోళన చెందుతోంది. దీనిని పరిరక్షించుకోవడానికి 11వ జీవ వైవిధ్య సదస్సు హైదరాబాదులో ఏదైతే జరుగుతున్నదో, దానికి ప్రపంచం నలుమూలల నుండి శాస్త్రజ్ఞులు, హెడ్ ఆఫ్ ది గవర్నమెంటు, వివిధ దేశాలకు సంబంధించిన ఎన్విరాన్మెంటల్ ఫారెస్టు మినిస్టర్లు అందరూ వస్తారు. ఇది 11వ సదస్సు. 2010 వ సంవత్సరంలో జపాన్ దేశంలో జరిగింది. కావున గౌరవ సభ్యులు ఈ విషయాలపై ఎటువంటి ఆందోళన చెందవలసిన అవసరం లేదు.

శ్రీ కందుల లక్ష్మీ దుర్గేష్ ప్రసాద్ : అధ్యక్షా, నేను అడిగిన ప్రశ్న వేరు, మంత్రిగారు చెప్పిన సమాధానం వేరు. ప్రపంచ వ్యాప్తంగా బయో డైవర్సిటీ కన్జర్వేషన్ అనే దానిమీద అందరూ ఆందోళన చెందుతున్నారు. అది వేరే విషయం. మన వరకూ చూసుకున్నప్పుడు ఈ రోజు రాయల్టీ పే

చేయవలసినటువంటి పరిస్థితులు వస్తున్నాయి. మన థీసెస్ను మనం పరిరక్షించుకోకపోతే, ఈ థీసెస్ మావి అని వాటిని మనం అనౌన్స్ చేయకపోతే, ఆ రికార్డులను మనం ప్రపంచానికి తెలియచెప్పకపోతే, మనకు జరిగే ప్రమాదం ఏమిటంటే, ప్రస్తుతం ఉన్న మందుల రేట్లు పెరిగిపోతాయి. ఆ థీసెసు ఉపయోగించుకుని చేసే ప్రతి కార్యక్రమానికి, మనం వేరే దేశాల వారికి రాయల్టీ పే చేయవలసి వస్తుంది. ఈ రాయల్టీ పే చేసే ముందుగానే మనం కొన్ని రిజిస్టర్లు తయారు చేసి, ఈ థీసెసు మన దగ్గర ముందుగానే ఉన్నాయి కనుక గ్రామాలలో ఉన్నటువంటి వివిధ విధానాలను తీసుకుని మనం అనౌన్స్ చేసినట్లయితే, మనం ఆ డబ్బు కట్టవలసిన పని ఉండదు. అందువలన మనం మన థీసెసును రక్షించుకోవాలి. దానికి మనం చేస్తున్న ప్రయత్నం ఏమిటని మీ ద్వారా గౌరవ మంత్రిగారిని అడుగుతున్నాను. మంత్రిగారు నేను సెలవిచ్చానన్నారు, నేను అది మాత్రం సెలవియ్యలేదు. నేను సెలవిచ్చింది వేరు.

శ్రీ శత్రుచర్ల విజయరామ రాజు : గౌరవ సభ్యులు చెప్పినటువంటి అంశమునకు సంబంధించి ఆంధ్రప్రదేశ్లో బయో డైవర్సిటీ బోర్డు ఒకటి ఉంది. దానికి ఒక చైర్మన్, సభ్యులు, బోర్డు వేరే ఉంది. భారతదేశంలో కూడా ఒక బయో డైవర్సిటీ బోర్డు ఉంది. ఈ ఇండెక్సు తయారు చేయడం, అంతరించిపోతున్న అంశాలను ఏ విధంగా ప్రోటెక్టు చేయడం మొదలైన అంశాలను వారు చేస్తున్నారు. దానికి సంబంధించిన ప్రశ్నను మీరు ప్రత్యేకంగా అడిగితే నేను డీటైల్లుగా సమాధానం చెప్పతాను.

ఉ.10.20

SRI S. INDRASAIN REDDY (Assembly) : Respected Chairman Sir, I am really proud of Andhra Pradesh for conducting such a conference in the State. It is an International Conference and we should speak in English only. For the first time, an International Conference was going to be conducted in the City of Hyderabad, for which nearly 300 Mayors are going to be attended from 193 to 198 Countries. Sir, it is a very important subject. It is all our concerned as well as for our children's future also. One thing I want to ask the Hon'ble Minister whether there is a provision for all the MLCs/MLAs to attend the conference ? As far as my knowledge goes all their photographs would be scanned and going to get it, for which the Hon'ble Minister has to answer ? Is it a fact that on 17th October, 2012, 300 Mayors are going to attend Pragathi Resorts. Have you know all the sitting MLCs of this august House had attended Pragathi Resorts? It is one of the best places in the world. I wish who were not attended that place they should go and see that place. There are nearly 600 species in that place, for that also I request the Hon'ble Minister to extend the invitation to all the MLCs.

శ్రీ జూపూడి ప్రభాకర రావు (నామినేటెడ్) : అధ్యక్షా! ప్రపంచం మొత్తాన్నీ చూసిన వారిలో మీరు ఒకరు. You are well experienced man. The registered countries in the United Nation Organizations are about 193 countries which are going to participate in the A.P. ఆంధ్రప్రదేశ్లో జరగడం చాలా సంతోషకరం. ఇక్కడ 293 మంది ఎం.ఎల్.ఎలు 90 మంది ఎం.ఎల్.సిలు ఉన్నారు. వీరిలో కూడా అనుభవజ్ఞులు ఉన్నారు కాబట్టి, జీవి వైవిధ్య సదస్సులో పాల్గొనడానికి మార్గం ఏమైనా ఉందా అని మీ ద్వారా మంత్రిగారిని అడుగుతున్నాను.

శ్రీ టి.జి.వి.కృష్ణారెడ్డి: అధ్యక్షా! జీవ వైవిధ్య పార్కును పెంపొందించడానికి కృషి చేస్తున్న మంత్రివర్గులను అభినందిస్తున్నాను. కానీ వారి సమాధానంలో మునిసిపాలిటీవారు నరికి వేస్తున్న చెట్లతో మాకు సంబంధం లేదు అన్నారు. కానీ అద్దంకి, నార్కెట్పల్లి రోడ్డులో గుంటూరు పరిధిలో 4,200 మొక్కలు నరికివేశారు. అటవీ శాఖ వారు అనుమతి ఇచ్చిన తరువాత, తిరిగి మళ్ళీ మొక్కలను నాటుతామన్నారు. వారు అనుమతిని ఇచ్చి దాదాపు మూడు సంవత్సరాలు అయింది. అయినా కానీ అటవీ శాఖ వారు చర్యలు తీసుకోకుండా ఏమి చేస్తున్నారని నేను అడుగుతున్నాను.

శ్రీ బి.మోహన్ రెడ్డి: అధ్యక్షా! అటవీశాఖ వారు చాలా సంవత్సాల నుంచి చెట్లను నాటడం, ప్రోత్సహించడం చేస్తున్నారు. కానీ ఎన్ని మొక్కలు చనిపోతున్నాయి, ఎన్ని మొక్కలకు నీటి వసతి కల్పిస్తున్నాము అనేది మాత్రం గమనించడం లేదు. మీ పరిపాలనలో పాఠశాలల్లో, కళాశాలల్లో ఎన్ని మొక్కలను నాటారు? ఎన్ని చనిపోయాయి, ఎన్ని బ్రతికాయి, ఎన్ని పాఠశాలలకు నీటి వసతి కల్పిస్తున్నారు? వివరాలు చెప్పండి. పార్కులు పెట్టడం గొప్పతనం కాదు. వాటిని రక్షించుకోవాలి. శాశ్వతమైన నీటి వసతి కల్పించాలి. అప్పుడే మొక్కలు బ్రతుకుతాయి. దీనికి సమాధానం చెప్పవలసిందిగా కోరుతున్నాను.

డా కె.నాగేశ్వర్ (మహబూబ్ నగర్, రంగారెడ్డి, హైదరాబాద్) : అధ్యక్షా! సాధారణమైన ఇంటర్నేషనల్ ఈవెంట్ కాదు. కానీ మంత్రిగారు సమాధానం వింటే, ఇదేదో సాధారణంగా 193 దేశాలు వస్తున్నాయి, కూర్చుని మాట్లాడుకుంటున్నాయి అన్నట్లు ఉంది. స్థూపం పెట్టడం, మొక్కలు నాటడం మంచిదే. కానీ conference of parties (COP) level లో India's concerns ఏంటి? గౌరవ సభ్యులు శ్రీ దుర్గేష్ ప్రసాద్ గారు చాలా ముఖ్యమైన అంశాన్ని చెప్పారు. జీవ వైవిధ్య చౌర్యం అనేది ఇవాళ ప్రధానమైన సమస్యగా భారతదేశం లేవనెత్తుతుంది. రెండవది, జీవ వైవిధ్యం అంతరించి పోయి కేవలం కొన్ని జాతులే మిగిలిపోయేటటువంటి ఎకనామిక్ మానవ కల్చరైజేషన్ వస్తుంది. ఇలాంటి అంశాలపైన చైతన్యాన్ని పెంచే ఏ పన్నైనా ఇంత వరకు రాష్ట్ర ప్రభుత్వం చేసిందా? ఏ యూనివర్సిటీ అయినా, కాలేజీలో అయినా, శాసన మండలి, శాసన సభ సభ్యులకైనా, మీడియాకైనా COP ఇష్యూలు ఇవి అని ఎక్కడైనా చెప్పారా? పార్కులకు వచ్చి మొక్కలు చూసి పోతే కాదు, ఆ పార్కులో మీరు ఒక ఎగ్జిబిషన్ పెట్టండి. COP level లో India stand ఏంటి? మనకు అత్యంత విలువైన జీవ వైవిధ్యాన్ని కోల్పోతుంటే, దీని గురించి ఎవరూ మాట్లాడకుండా, సదస్సు పెట్టుకుంటే ఏమి వస్తుంది? సదస్సు పెట్టడాన్ని అందరూ అభినందిస్తున్నాము. కానీ ప్రజలలో చైతన్యం కలిగించడానికి ఎక్కడైనా, ఏ ప్రయత్నం అయినా చేశారా?

శ్రీ శత్రుచర్ల విజయరామ రాజు: అధ్యక్షా! నేను గౌరవ సభ్యులకు మనవి చేసేదేమిటంటే, ఇది ఆంధ్రప్రదేశ్ ప్రభుత్వమో, భారత ప్రభుత్వమో కాదు. జీవ వైవిధ్య సదస్సులో ఇంటర్నేషనల్ లెవల్ లో 193

దేశాలకు చెందిన వారు పాల్గొంటారు. జీవ వైవిధ్యాన్ని, అంతరించిపోతున్న జంతు జాలాలు కానివ్వండి, వృక్ష సంపదను కానీ ఎలా రక్షించాలి, how to protect the endangering species అనేది జీవ వైవిధ్య సదస్సు ప్రధాన ఉద్దేశ్యం. బయో డైవర్సిటీ చట్టం 212 ప్రకారం, బయోడైవర్సిటీ బోర్డు, కమిటీలు, మేనేజ్మెంట్ ద్వారా ఇండెక్స్ రిజిస్టర్లు తయారు చేస్తున్నారు. ప్రతి గ్రామ స్థాయిలో ఇండెక్సు రిజిస్టర్లు ఉంటాయి. ఎప్పటికప్పుడు బయోడైవర్సిటీ బోర్డులు వీటిని సమీక్షిస్తూ ఉంటాయి. గౌరవ సభ్యులు అడిగినట్లు, శాసనసభ, మండలి సభ్యులకు, వివిఐపిలకు తప్పకుండా జీవ వైవిధ్య సదస్సులో పాల్గొనడానికి పాసులు ఇస్తారు. ప్రభుత్వం ఆ దిశలో ఉంది. తప్పకుండా పాసులు వస్తాయని తెలియజేస్తున్నాను.

శ్రీ జూపూడి ప్రభాకర రావు: మొదటి రోజు నుంచి ఇస్తారా?

MR. CHAIRMAN: Have a meeting with them and take suggestions.

శ్రీ శత్రుచర్ల విజయరామరాజు: సజెషన్లు ఏమున్నాయి సార్. మేము పాసులు ఇస్తాము. మొదటి రోజు నుంచి కాదు. అక్టోబరు ఒకటవ తారీఖు నుంచి, ఐదవ తారీఖు వరకు only meeting with the parties పెద్దగా ఏమీ ఉండదు. వారు రావడం, రిజిస్ట్రేషన్లు ఉంటాయి. 6th, 7th two days holidays. From 8th to 16th of October వరకు ఎనిమిది రోజులూ convention of parties. Only high level segment అని 17th, 18th, 19th of October ఉంటాయి. ఈ మూడు రోజులు very very important days like Heads of the Government, different countries not less than one hundred countries Forest Ministers participation and also 400 Mayors, but not 300. One day they will sit and discuss that is a Mayor day.

అద్దంకి, నార్కెట్పల్లి విషయానికి వచ్చినప్పుడు రోడ్లకి ఇరుప్రక్కలా పెట్టే చెట్లను ఎవెన్యూ ప్లాంట్షన్ అంటారు. రోడ్లు విస్తరించేటప్పుడు వాటిని నరక డానికి, తరువాత మళ్ళా నాటడానికి సంబంధిత శాఖావారు చర్యలు తీసుకోవలసి ఉంటుంది. Definitely, we will sue the authorities concerned also.

10.30am.

శ్రీ యస్.ఇంద్రసేన్ రెడ్డి: అధ్యక్షా, మంత్రిగారు ఒకటి మరచిపోయారు. ఈ బయో డైవర్సిటీ సమావేశం 17వ తారీఖున ప్రగతి రిసార్స్ లో కూడా జరుగుతోంది. దయచేసి మా కౌన్సిల్ మెంబర్స్ అందరినీ దానికి ఇన్వైట్ చేయాలి.

శ్రీ కనుకుల జనార్ధన్ రెడ్డి: అధ్యక్షా, ఈ సదస్సును అక్టోబర్ ఒకటో తేదీన గాకుండా మహాత్మాగాంధీ పుట్టిన రోజైన అక్టోబర్ రెండో తేదీన ప్రారంభించడానికి ఏదైనా possibility వుందా? ఆరోజు ప్రారంభిస్తే బాగుంటుందని మంత్రిగారిని కోరుతున్నాను.

శ్రీ శత్రుచర్ల విజయరామరాజుః ఆల్రెడీ ఈ డేట్స్ అన్నీ ఇంటర్నేషనల్ లెవెల్లో ఫిక్స్ అయిపోయాయి, మన చేతుల్లో ఏమీ లేదు.

శ్రీ కె.వి.వి.సత్యనారాయణరాజు (తూర్పు, పశ్చిమ గోదావరి) : అధ్యక్షా, జీవ వైవిధ్య సదస్సుకు సంబంధించి వరల్డ్ క్లాస్ అక్వేరియం కోసం గవర్నమెంటు ఆఫ్ ఇండియా రూ.500కోట్లును శాంక్షన్ చేసింది. అదెంత వరకు వచ్చింది, ఎక్కడ దాన్ని ప్రారంభించాలనుకుంటున్నారు? ఒకసారి మంత్రిగారు చెప్పాలని కోరుతున్నాను.

శ్రీ శత్రుచర్ల విజయరామరాజుః 16వ తేదీన ప్రధానమంత్రిగారు వస్తున్నారు, ఆ ప్రోగ్రాము కూడా మనకు వచ్చింది. కేంద్ర ప్రభుత్వం బయో డైవర్సిటీ మ్యూజియం కోసం రూ.100కోట్లు శాంక్షన్ చేసింది, దానికి 16 వ తేదీన ప్రధానమంత్రిగారు ఫౌండేషన్ వేస్తారు.

శ్రీ పి.జె.చంద్రశేఖర రావు (అసెంబ్లీ) : అధ్యక్షా, ప్రపంచంలో చైనా తర్వాత అత్యధిక బయో డైవర్సిటీ కలిగిన దేశం భారత దేశం. హిమాలయ సానువులు, అడవులు అత్యధికంగా కలిగిన దేశం మనది. మనకున్న బయో డైవర్సిటీ డేటా బేస్ను కేంద్ర ప్రభుత్వం కానీ, లేక ఇతర ఏజన్సీలు గానీ తయారు చేయనటువంటి నేపథ్యంలో, మన పసుపు, బియ్యం, వేపాకుతో సహా ఇతర దేశాలు పేటెంటు చేసుకున్నాయి. దాన్ని మనం వాడుకోవాలంటే వారికి మనం పైసలు కట్టవలసిన పరిస్థితి వున్న నేపథ్యంలో దీనికి సంబంధించిన డేటా బేస్ను తయారు చేయవలసిన అవసరం వుంది. 1వతారీఖు నుంచి 19 వ తారీఖు వరకు దూరదర్శన్లో గానీ, పత్రికలలో గానీ, లీఫ్లెట్స్ ద్వారా, వాల్పోస్టర్స్ ద్వారా సింపోజియమ్స్, సెమినార్స్ ఏర్పాటు చేసి, ఇక్కడ డిబేట్ చేయబడుతున్న అంశాలేమున్నాయి, దాని ప్రాధాన్యతేమిటి అన్న దాన్ని విస్తృతంగా ప్రజల్లోకి తీసుకెళ్లాలి. కాలేజీలు, యూనివర్సిటీలు, మేధావులను ఇందులో ఇన్వోల్వ్ చేయాలి. బయో డైవర్సిటీ సదస్సుకు సంబంధించి ఇటువంటి కార్యక్రమం ఏదైనా వుందా? అత్యంత ప్రధానమైన ఈ అంశం గురించి ఎవరూ ఏమీ మాట్లాడడం లేదు.

శ్రీ గంగాధర్ గౌడ్ ఉల్లోల్ల (అసెంబ్లీ) : సార్, ప్రజల భాగస్వామ్యం చాలా ముఖ్యం . ముఖ్యంగా విద్యార్థుల్లోకి జీవ వైవిధ్య సమస్యలను తీసుకుపోవడానికి, వారిలో చైతన్యం కలిగించడానికి రాష్ట్ర ప్రభుత్వం ఎఫర్ట్ పెట్టినప్పుడే ఈ సదస్సు ఉద్దేశ్యం నెరవేరుతుంది. కాబట్టి ఈ బయో డైవర్సిటీ విషయాన్ని ప్రభుత్వం ప్రజల్లోకి తీసుకెళ్లడానికి ఏదైనా కార్యక్రమాన్ని రూపొందించినా లేదా? మంత్రిగారు జవాబు చెప్పవలసిందిగా కోరుతున్నాను.

డాక్టర్ యం.వి.రావు (నామినేటెడ్) : అధ్యక్షా, గవర్నమెంట్ ఆఫ్ ఇండియా ఒక యాక్ట్ తీసుకొచ్చింది. దాని పేరు PPVFR Act, అంటే Protection of Plant Varieties and Farmers' Rights Act. దీంట్లో బయో డైవర్సిటీకి ఎక్కువ ప్రాధాన్యతను ఇచ్చాం . ఇందులో రూ.3లక్షల బహుమతి కూడా ఇస్తున్నాం, ఆ కమిటీకి నేను చైర్మన్. ఒరిస్సా, పశ్చిమ బెంగాల్ రాష్ట్రాలకు ఫస్ట్ ప్రైజ్లు ఈ సంవత్సరం వెళ్లాయి. ప్రజల్లో, రైతులో, ఈ బయో డైవర్సిటీ వుంచాలని ఆల్ ఇండియా లెవెల్లో మేము ప్రయత్నం చేస్తున్నాం .

శ్రీ శత్రుచర్ల విజయరామరాజు: అధ్యక్షా, ఈ బయో డైవర్సిటీకి సంబంధించి ప్రభుత్వం ప్రజల్లో, విద్యార్థులలో సరైన అవేర్నెస్ తీసుకరావడం లేదని గౌరవ సభ్యులు అన్నారు. మా ఫారెస్ట్ అండ్ ఎన్విరాన్మెంట్ డిపార్టుమెంటులో గ్రీన్ కోర్ అనే ఒక పార్ట్ వుంది. ఇప్పటికే ఐదో తరగతి నుంచి , ఈవెన్ హైస్కూల్స్, కాలేజీ లెవెల్లో ఈ బయో డైవర్సిటీ గురించి గానీ, ఫారెస్ట్ గురించి గానీ పాఠ్యాంశాలు కూడా వున్నాయి, పుస్తకాలున్నాయి. బహుశా ఈ విషయం గురించి దిలీప్ కుమార్ గారికి బాగా తెలిసి ఉంటుంది. పేటెంట్ రైట్స్ గురించి గౌరవ సభ్యులు చెప్పారు. నిజమే, మన వృక్ష జాతులు, పసుపు మొదలైనవే గాకుండా ఇప్పటికే ఒంగోలు ఎద్దుకు కు సంబంధించిన పేటెంట్ రైట్స్ కూడా ఇతర దేశాలు పొందాయి. ఈరోజు ఒంగోలు ఎద్దు మనకు లేనటువంటి పరిస్థితి వుంది. దీని మీద ఆల్రెడీ కేంద్ర ప్రభుత్వం ప్రొటెక్ట్ చేస్తోంది, ఆ దిశలో కేంద్ర ప్రభుత్వం ప్రయత్నం చేస్తోంది.

(ఈ దశలో గౌరవ ముఖ్యమంత్రి గారు సభలో ప్రవేశించగా, కొంత మంది సభ్యులు లేచి నమస్కారం చేశారు.)

మిస్టర్ చైర్మన్: సభాపతి వచ్చినపుడే లేవాలి. సీయం గారు వచ్చినపుడు నమస్కారం చేస్తే సరిపోతుంది. కొత్త సాంప్రదాయం తీసుకొస్తున్నారు. ముఖ్యమంత్రిగారూ, మొదటి క్వశ్చన్ ఎలాగూ బయో డైవర్సిటీ మీద జరుగుతోంది, మీరూ వచ్చారు కాబట్టి ఇందులో మీరు కూడా కొంత పార్టిసిపేట్ చేస్తే బాగుంటుందని నా మనవి.

శ్రీ యన్. కిరణ్ కుమార్ రెడ్డి (పేలేరు) : COP-11 జరుగుతోంది, 11వ సదస్సు జరుగుతోంది. మన భారతదేశానికి ఈ సదస్సును నిర్వహించే అవకాశం ఇచ్చిన తర్వాత, హైదరాబాదులో ఈ సదస్సును నిర్వహించాలని కేంద్ర ప్రభుత్వం నిర్ణయం తీసుకోవడం జరిగింది. ఇక్కడ ప్రభుత్వం ఆసక్తి చూపిస్తోంది కాబట్టి, ఇక్కడ వున్న ఫెసిలిటీస్ను దృష్టిలో పెట్టుకుని ఆంధ్రప్రదేశ్/హైదరాబాదులో పెట్టడం జరుగుతోంది. ఇందులో 193 దేశాలు నుంచి ప్రతినిధులు పార్టిసిపేట్ చేస్తున్నారు. అక్టోబర్ 1వ తేదీ నుంచి 19 వ తేదీ వరకు ఈ సదస్సు జరుగుతుంది. దీంట్లో among parties, first ten days జరుగుతుంది, వెయ్యి నుంచి రెండు వేల వరకు డెలిగేట్స్ వుంటారు. 10వ తేదీ నుంచి 16 వరకు నాలుగువేల నుంచి ఐదు వేల వరకు consistent గా

వుంటారు. హై లైవెల్ డెలిగేట్స్ 17, 18, 19 తారీఖుల్లో వుంటారు. It is expected about 300 to 400 Mayors through out the world are going to participate in this Conference. Ministerial delegates, Head of Governments, Ambassadorial delegates పెద్ద ఎత్తున రావడం జరుగుతోంది. Approximate గా 8వేల నుంచి 9వేల ఫారెన్ డెలిగేట్స్ పార్టిసిపేట్ చేయడం జరుగుతోంది. ఈ సదస్సులో తీసుకున్న నిర్ణయాలు Hyderabad Protocol గా పిలవబడుతుంది. రాబోయే సంవత్సరాలలో ఈ నిర్ణయాలన్ని అమలు చేయడానికి Hyderabad Declaration, Hyderabad Protocol అనే పేరుతో చేయడం జరుగుతుంది. దేశానికి స్వాతంత్ర్యం వచ్చిన తర్వాత , independent India లో ఇది biggest conference. ఎన్నో దేశాల నుంచి ఎంతో మంది డెలిగేట్స్ పార్టిసిపేట్ చేయడం జరుగుతోంది. ఇందులో Hon'ble Prime Minister గారు కూడా పార్టిసిపేట్ చేయబోతున్నారు. అన్ని అంశాల మీద చర్చలు జరిగిన తర్వాత డిక్లరేషన్ ప్రకటించడం జరుగుతుంది. చిరకాల ఈవెంట్ గా ఇది గుర్తుండాలని ఒక పైలాన్ ను మనం ఏర్పాటు చేయడం జరుగుతోంది. 46 అడుగుల పైలాన్ ను గౌరవ ప్రధాన మంత్రి గారితో ఓపెన్ చేయించాలని నిర్ణయించడం జరిగింది. బయో డైవర్సిటీకి అర్థం ఏమిటనే విషయం పూర్తిగా ఈ పైలాన్ లో తెలిసే విధంగా చేయడం జరుగుతోంది. దీంతోబాటు శాశ్వత ప్రాతిపదికన ఒక మ్యూజియం ఏర్పాటు చేయడానికి కేంద్ర ప్రభుత్వం రూ.100కోట్లు మంజూరు చేయడం జరిగింది. ఈ బయో డైవర్సిటీ కాన్ఫరెన్స్ లో తీసుకునే నిర్ణయాలు పెద్ద ఎత్తున ప్రపంచానికి, మనందరికీ ఉపయోగకరంగా వుంటాయని అనుకుంటున్నాను.

10.40am

దీంతోబాటు ఫిషరీ డిపార్ట్ మెంట్ కు వరల్డ్ క్లాస్ అక్వేరియం కూడా ఇవ్వడం జరిగింది. Fishes and species are part of biodiversity. కాబట్టి దీనిని హైదరాబాదులో పెట్టాలనే ఉద్దేశ్యంతో ఒక టీమ్ వెళ్లి మిగతా అక్వేరియమ్స్ ను చూసిన తరువాత నిర్ణయం తీసుకుంటుంది. కేంద్రప్రభుత్వం నుండి ఇందుకు సంబంధించి కొంతమంది డెలిగేట్స్ వెడుతున్నారు. మహారాష్ట్రకు, మనకు అక్వేరియంను మంజూరు చేయడం జరిగింది. ఇందుకోసం సుమారు రూ.400నుండి రూ.500వరకు ఖర్చవుతుంది. ఇందుకు మరో రెండు నెలల సమయం పట్టవచ్చు. అయితే, ఈ శాంక్షన్ తో బయో డైవర్సిటీకి సంబంధం లేదు. అంతకు ముందరే కేంద్ర మంత్రి శ్రీ శరద్ పవార్ గారు ఇక్కడ పెడతామని అనోస్ చేశారు. I think our Fisheries Director and others also are part of the team. ఆ బృందం వారు సెలక్ట్ చేసిన తరువాత ఇక్కడకు రావడం జరుగుతుంది. ఈ విషయంలో అందరి సహకారం అవసరం. ఇది కేవలం మన రాష్ట్రానికే కాదు, దేశానికే గర్వకారణమైన విషయం. ఇదే కాదు, మరెన్నో ఈవెంట్స్ వస్తున్నాయి. ప్రపంచంలోని అనేక ఈవెంట్స్ భారతదేశానికి వస్తున్నాయి, అందులో చాలా ఈవెంట్స్ హైదరాబాదుకు రావడం జరుగుతోంది. భారతదేశంలో హైదరాబాదు preferential destination గా మారింది. డిసెంబరులో 'అలెర్జీ' పైన కాన్ఫరెన్స్ ఉంది. ప్రపంచ వ్యాప్తంగా ఉన్నటువంటి సుమారు 4000మంది డాక్టర్లు ఇక్కడకు వస్తున్నారు. వచ్చే

సంవత్సరం అక్టోబరులో World Agricultural Congress జరుగుతుంది. అది కూడా మొట్టమొదటిసారి భారతదేశంలో జరగబోతోంది, దానిని కూడా హైదరాబాదులో పెట్టడం జరుగుతుంది. ఇవన్నీ ఇంటర్‌లింక్‌తో కూడుకున్నవి కాబట్టి, మనం వీటిని విజయవంతంగా చేసుకోగలిగితే, భారతదేశంలో జరగబోయే మరెన్నో ఈవెంట్స్ హైదరాబాదులో జరగడానికి ఆస్కారం ఉంటుంది. అందుకని ఈ ఈవెంట్స్ సంపూర్ణంగా జరగడం కోసం అందరి సహకారాన్ని కోరుతున్నాను.

బాక్సైట్ గనుల త్రవ్వకంపై జె.సి. కళా కమిటీ

ప్రశ్న నెం.6650 (2)

సర్వశ్రీ దాడి వీరభద్రరావు, నిమ్మకాయల చినరాజప్ప, పొట్ల నాగేశ్వరరావు, ఎం.ఎల్.సి.లు

గౌరవనీయులైన గిరిజన సంక్షేమ శాఖ మంత్రి గారు దయచేసి ఈ క్రింది సమాచారం తెలియజేస్తారా:

- అ) పెసా (పిఇఎస్ఎ) చట్టం ప్రకారం గ్రామసభల అభిప్రాయాన్ని పొందాలని విశాఖపట్నం బాక్సైట్ మైనింగుపై జె.సి కళాకమిటీ ఒక నివేదికను సమర్పించిన విషయం వాస్తవమేనా;
- ఆ) అయితే, ఈ విషయంలో తీసుకున్న చర్య ఏమిటి;
- ఇ) ఈ విషయంపై ఒక నిర్ణయం తీసుకోవడానికి ఎ.పి. ట్రైబ్స్ ఎడ్వైజరీ కమిటీ ఆమోదం నిమిత్తం ఆ కమిటీ సిఫార్సు చేసిన విషయం వాస్తవమేనా;
- ఈ) అయితే, దానికి సంబంధించిన వివరాలు ఏమిటి;
- ఉ) అటవీ క్రమబద్ధీకరణ చట్టం క్రింద చేసిన అర్హత గల క్లెయింలన్నింటినీ కమిటీ సిఫార్సు చేసినట్లుగా పరిష్కరించడమయిందా?

సమాధానం

గౌరవనీయులైన గిరిజన సంక్షేమ శాఖ మంత్రి (శ్రీ పి. బాలరాజు) :

- అ) ఈ ప్రశ్న ఈ శాఖకు సంబంధించినది కాదు. విశాఖపట్నం బాక్సైట్ త్రవ్వకంపై జె.సి. కళాకమిటీని కేంద్ర ప్రభుత్వం ఏర్పాటు చేసింది. కమిటీ ఏర్పాటులోగానీ లేదా దాని నివేదిక తుది రూపమివ్వడంలోగానీ గిరిజన సంక్షేమ శాఖ ప్రమేయాన్ని కలిగి లేదు. అంతేకాక, కమిటీ తన నివేదికను ఈ శాఖకు సమకూర్చలేదు. అందువల్ల, ఈ ప్రశ్నకు సమాధానాన్ని సమకూర్చడానికి కమిటీ నివేదిక ఈ శాఖ వద్ద లేదు.

అ) ఈ ప్రశ్న ఉత్పన్నం కాదు.

బ) పైన పేర్కొన్నట్లుగానే.

ఈ) ఈ ప్రశ్న ఉత్పన్నం కాదు.

ఉ) కమిటీ సిఫారసులు గిరిజన సంక్షేమ శాఖకు తెలియపరచలేదు.

శ్రీ దాడి వీరభద్రరావు : సార్, గిరిజనులకు సంబంధించినటువంటి బాక్సైట్ సమస్య చాలా కాలంగా అపరిష్కృతంగా ఉంది. ఇటీవల శాసనసభ సభాపతి గిరిజన ప్రాంతాలను సందర్శించినప్పుడు గిరిజనులు వారికి వినతిపత్రాలను ఇచ్చారు. వారి సమస్యలను విని ఆయన గౌరవ ముఖ్యమంత్రిగారితో మాట్లాడి పరిష్కరిస్తామని హామీ ఇవ్వడం జరిగింది. ఇది బర్నింగ్ ఇష్యూ సార్. సంబంధిత శాఖలు ఎవరికి వారే ఈ కమిటీ రిపోర్టు మాకు అందలేదు అని అంటున్నారు. అలా చెబితే మాకు సమాధానం ఉండదు. నేను ఈ కమిటీ రిపోర్టును ఇంటర్నెట్ నుండి తీసుకున్నాను. ఆ మాత్రం కృషి సంబంధిత శాఖల అధికారులు చేయలేరా? కేంద్రప్రభుత్వం బాక్సైట్ కు సంబంధించి జె.సి. కళా కమిటీ వేసింది. ఆ కమిటీ రిపోర్టు ఏమిటనేది చూసుకోవాలి కదా! అటవీ శాఖ, పంచాయతీరాజ్ శాఖ, గిరిజనాభివృద్ధి శాఖ ఈ మూడు శాఖలకు సంబంధించిన అంశమిది. మాకు తెలియదు అంటే ఎలాగండీ. Government have to pursue the matter. ఈ విషయమై మేము గతంలో గౌరవ ముఖ్యమంత్రిగారికి చెప్పాము, ఈ మధ్యనే గవర్నర్ గారికి చెప్పాము. ఇందులో ఈ క్రింది మూడు రికమండేషన్లు చేయడం జరిగింది.

"Before proceeding clearance under the Forest Conservation Act,

1) Grama Sabha or the Panchayat at appropriate level located within 10 KMs radius of the mining area should be consulted as contained in PESA Act read with Andhra Pradesh Panchayat Raj (Amendment) Act;

2) All eligible claims under Forest Rights Act, 2006 be settled;

3) Approval of Andhra Pradesh Tribes Advisory Council which is a constitutional body under the V-Schedule to advice Government on all matters relating to Tribals be taken."

ఈ మూడు రెకమండేషన్లు చాలా క్లియర్ గా ఉన్నాయి. కేంద్రప్రభుత్వం నుండి బహుశః తమకు వస్తాయి. లేకపోతే, ఈ లోపల రాష్ట్రప్రభుత్వం పర్సువా చేసి రిపోర్టు తెప్పించుకుని చేయాల్సిన అవసరం ఉన్నది. దానితో సంబంధం లేకుండా, గ్రామసభలు పెట్టండి, గ్రామసభల తాలూకు అభిప్రాయాలు తీసుకోమని చెబుతున్నారు. అదేవిధంగా ట్రైబల్ అడ్వయిజరీ కౌన్సిల్ తాలూకు సమావేశం పెట్టి ఆమోదం తీసుకోమని చెబుతున్నారు. రాష్ట్రప్రభుత్వం ఆ అంశాన్ని స్యూమోటోగా తీసుకోవలసిన అవసరం ఉన్నది. పదివేల ఎకరాలకు సంబంధించిన రైతులకు పట్టాలు ఇవ్వకుండా ఆపుచేశారు. అవి కూడా సెటిల్ చేయాల్సిన అవసరం ఉన్నది. ఈ రిపోర్టు కాపీని పరిశీలన కోసం గౌరవ ముఖ్యమంత్రిగారికి తమద్వారా అందచేస్తున్నాను సార్.

(నివేదిక ప్రతిని గౌరవ ముఖ్యమంత్రికి అందచేయడం జరిగింది.)

అధ్యక్షా, మైన్స్ కు సంబంధించిన త్రవ్వకాలను ఆపివేయమని కేంద్రప్రభుత్వం స్టే ఆర్డర్ ఇచ్చింది. శ్రీ కిశోర్ చంద్రదేవ్ గారికి కూడా ఒక లెటర్ వ్రాశారు. ఇవన్నీ ఉండగా, అన్ రాక్ అనే అల్యూమినియం కంపెనీ కన్స్ట్రక్షన్ చేస్తున్నారు. ఏ హామీతో వారు అక్కడ పనిని కొనసాగిస్తున్నారు? బాక్సైట్ నిల్వలకే అనుమతి లేనప్పుడు ఆ కంపెనీవారు ఏ రకంగా చేస్తున్నారు? అన్ రాక్ కాస్టింగ్ పోర్టుకి నక్కపల్లిలో అనుమతి ఇవ్వడం జరిగింది. గిరిజనుల సంక్షేమానికి, వాతావరణానికి చాలా ఇబ్బంది కలిగే పరిస్థితులు ఉన్నాయి కాబట్టి, దీనిమీద ప్రభుత్వం చర్య తీసుకోవాలని తమ ద్వారా ప్రభుత్వాన్ని కోరుతున్నాను. అంతేకాకుండా, అక్కడ అయిదు నదులు పూర్తి perennial water. గోస్తనీ, శారద తదితర నదులన్నీ బాక్సైట్ తీసే ప్రాంతంలోనే పుడతాయి. జిల్లా అంతటికీ త్రాగునీటి సమస్య ఏర్పడుతుంది. విశాఖపట్టణం జిల్లాకు perennial water లేదండీ. ధారలన్నీ కొండల్లోంచి పుట్టి, ఆయా నదులలో కలుస్తాయి. అది కూడా 5,6 నెలలు మాత్రమే నీళ్లు వస్తాయి, తరువాత అది కూడా ఉండదు. కాబట్టి, గిరిజనుల సంక్షేమం పూర్తిగా దెబ్బతింటున్నది. కళా కమిటీ రిపోర్టులోని రికమెండేషన్ల ప్రకారం చర్యలు తీసుకుంటుందా లేదా అని నేను ప్రభుత్వాన్ని ప్రశ్నిస్తున్నాను.

శ్రీ ఎం.వి.ఎస్. శర్మ (శ్రీకాకుళం, విజయనగరం, విశాఖపట్నం) : అధ్యక్షా, అటవీ హక్కుల చట్టాన్ని అనుసరించి, ఆ ప్రాంతంలోని గిరిజనులకు భూములపై హక్కును దఖలు పరచాలని పని నిలుపుచేశారు, అందుకు గల కారణమేమిటి? బాక్సైట్ మైనింగ్ కు అనుమతి లేనప్పుడు అటవీ హక్కుల చట్టం ద్వారా సంక్రమించిన హక్కును గిరిజనులకు ఏవిధంగా ఆపుచేస్తారని అడుగుతున్నాను. అంతేకాకుండా, గ్రామసభలు నిర్వహించాలని చట్టం చాలా స్పష్టంగా చెబుతున్నది. గత సమావేశాలలో అందుకు సంబంధించిన ఉత్తర్వులు కూడా మాకు సర్క్యులేట్ చేశారు. గ్రామసభలు ఇంతవరకూ జరగలేదు. అందుకు ప్రభుత్వం తీసుకుంటున్న చర్యలేమిటి? ట్రైబల్ అడ్వయిజరీ కౌన్సిల్ అనేది మ్యాన్ డేటరీ. శాసనసభ, శాసనమండలిలో తీర్మానాలు చేసినప్పటికీ, ట్రైబల్ అడ్వయిజరీ కౌన్సిల్ ఓ.కె. అంటే తప్ప, గవర్నరు గారు ఆమోదిస్తే తప్ప వాటిని అమలు చేయడానికి లేదు. రాజ్యాంగంలోని 5వ షెడ్యూల్ ప్రకారం ట్రైబల్ అడ్వయిజరీ కౌన్సిల్ కు అంత అధికారం ఉంది. కానీ, దానిని సమావేశ పరచి ఇంతవరకూ నిర్ణయం చేయలేదు. ఎప్పటిలోగా సమావేశపరుస్తారని నేను తమ ద్వారా ప్రభుత్వాన్ని కోరుతున్నాను.

ఉ. 10.50

శ్రీ పోట్ల నాగేశ్వర్ రావు (స్థానిక సంస్థలు) : అధ్యక్షా, దొడ్డిదారిన గిరిజన చట్టాలకు తూట్లు పొడిచి బయ్యారం గనులను ఏ విధంగా అయితే కట్టబెట్టారో, అటవీ హక్కుల చట్టాన్ని ఉల్లంఘించి, ట్రైబల్ అడ్వయిజరీ కమిటీ రికమెండేషన్స్ లేకుండానే, పాడేరులో మరియు బాక్సైట్ త్రవ్వే ప్రాంతాలకు కమిటీ వెళ్లి పర్యటించకుండా హోటళ్లలోనే కూర్చుని విచారణ జరిపినటువంటి విషయం వాస్తవం కాదా? వారు

బసచేసిన ఫైవ్ స్టార్ హోటల్ బిల్లులను ఎవరు చెల్లించారో సమాధానాన్ని తెలియజేయవలసిందిగా తమరి ద్వారా గౌరవ మంత్రిగారిని కోరుతున్నాను.

శ్రీ పసుపులేటి బాలరాజు (పాడేరు) : అధ్యక్షా, జె.సి.కళా కమిటీ నివేదికను యింకా చట్టబద్ధం చేయలేదు. కేంద్ర ప్రభుత్వం వారు ఆ కమిటీ నివేదికను రాష్ట్ర ప్రభుత్వానికి పంపించిన తరువాత, సాధ్యాసాధ్యాలను పరిశీలించి, ఆ నివేదికను ఆమోదించాలా లేదా అనే విషయంపై ప్రభుత్వం తప్పకుండా తగిన చర్యలు తీసుకోవడం జరుగుతుంది.

గౌరవ సభ్యులు శ్రీ ఎం.వి.ఎస్. శర్మ చెప్పినట్లుగా, ఆర్.ఓ.ఎఫ్.ఆర్. చట్టానికి సంబంధించినంతవరకూ గ్రామ సభలనేవి నిరంతరం ప్రక్రియ. అవి జరుగుతూనే ఉంటాయి. ఇప్పటివరకూ రాష్ట్రంలో సుమారు 14 లక్షల ఎకరాల వరకూ ఆర్.ఓ.ఎఫ్.ఆర్ చట్టం క్రింద పట్టాలను పంపిణీ చేయడం జరిగింది.

ఎక్కడయితే మినరల్స్ ఉన్నాయో ఆ భూమి వ్యవసాయానికి పనికిరాదు. అవి పర్వతాలపై, అడవులలో ఉండి అక్కడ చెట్లు కూడా పెద్దగా రావు. కాబట్టి ఆ చుట్టుప్రక్కల ఉన్నటువంటి ప్రాంతంలో గిరిజనులంతా వ్యవసాయం చేసుకుంటున్నారు కానీ మినరల్స్ ఉన్న ఆ పర్తిక్యులర్ ప్రాంతంలో కాదు. స్థానికంగా ఉన్నటువంటి గిరిజనులకు యిబ్బంది కలిగే ఎటువంటి చర్య ప్రభుత్వం తీసుకోవడం జరగదని యిప్పటికే స్పష్టం చేయడం జరిగింది. కమిటీ నివేదిక వచ్చిన తరువాత పరిశీలన చేసి దానిపై ఏ రకమైన చర్యలు తీసుకోవాలనే విషయాలను తప్పకుండా పరిశీలన చేయడం జరుగుతుంది.

శ్రీ దాడి వీరభద్రరావు : అధ్యక్షా, అక్కడ శాంతి భద్రతలకు సంబంధించిన సమస్య కూడా ఉంది. కొన్ని సంఘాలు ప్రజాప్రతినిధులను భయభ్రాంతులకు గురిచేసి ఈ సమస్య పరిష్కరించబడకపోతే మీ ప్రాణాలుండవని చెప్పడం జరుగుతోంది. గిరిజన ప్రాంతంలో ఉన్న మొత్తం ప్రజా ప్రతినిధులందరూ కూడా రాజీనామా చేయవలసిన పరిస్థితి వచ్చింది. జిల్లా పరిషత్తు వైస్‌చైర్మన్‌గా ఉన్న వ్యక్తిని, మండల ప్రెసిడెంటును, జిల్లా పరిషత్ మెంబర్లును గతంలో చంపేయడం జరిగింది. అక్కడున్న ప్రజాప్రతినిధులంతా ప్రాణభయంతో ఉన్నారు. తక్షణమే ముఖ్యమంత్రిగారు కలుగజేసుకుని ఈ హత్యలకు ఫుల్ స్టాప్ పెట్టకపోతే మాత్రం, రేపు రాబోయే స్థానికసంస్థల ఎన్నికలలో కూడా ఎవరూ పోటీచేసే పరిస్థితి ఉండదు. ఆ ఏజెన్సీలో ఉన్నటువంటి ప్రజా ప్రతినిధులకు సంబంధించిన సీట్లన్నీ ఖాళీగా ఉండే పరిస్థితి ఉంటుంది. ఎవరైనా పోటీ చేసినా వారికి ప్రాణాపాయం ఉండే భయంకరమైన పరిస్థితి అక్కడ ఉంది. ఆ ప్రాంతాలలోని శాంతి భద్రతలకు సంబంధించిన ఈ సమస్యను వెంటనే పరిష్కరించవలసిందిగా తమరి ద్వారా ముఖ్యమంత్రిగారిని కోరుతున్నాను.

శ్రీ ఎం.వి.ఎస్. శర్మ : అధ్యక్షా, బాక్సైట్‌కు సంబంధించిన ప్రాంతాలన్నింటిలో కూడా గ్రామసభలు నిర్వహించమని స్పష్టంగా అధికారులు చెప్పారు. ముందు ఆ గ్రామసభలు జరపకుండా వారి హక్కులు తేల్చిన తర్వాత మిగతాది రావాలి. మంత్రిగారు సమాధానమిస్తూ అక్కడ మొక్కలు లేవు అని చెప్పారు. అది వాస్తవం కాదు. ఆ ప్రాంతంలో చాలా పెద్ద కాఫీ తోటలున్నాయి. శ్రీ జైరాం రమేష్‌గారు వాటిని అభివృద్ధి చేయడానికి బోలెడన్ని నిధులిస్తున్నారు. మంత్రిగారు వాస్తవమైన పిక్చర్ యివ్వాలి. అదే విధంగా, ట్రైబల్ అడ్వయిజరీ కౌన్సిల్ ఎప్పుడు సమావేశపరుస్తారో తమరి ద్వారా మంత్రిగారిని అడుగుతున్నాను.

శ్రీ పసుపులేటి బాలరాజు : అధ్యక్షా, నేను మినరల్స్ ఉన్న చోట మొక్కలు రావు అని చెప్పడం జరిగింది కానీ చుట్టుప్రక్కల లేవు అని చెప్పలేదు. కాఫీ తోటలు మిరియాల తోటలు, ప్రభుత్వం పెంచుతున్న చెట్లున్న ప్రదేశాలు అక్కడ ఉన్నాయి. ప్రభుత్వమే రైతులకు ఆర్థికంగా తోడ్పాటునందజేసి మొక్కలిచ్చి, కాఫీ తోటలు పెంచడానికి ఎన్.ఆర్.ఇ.జి.ఎస్. పథకాన్ని కూడా తీసుకురావడం జరిగింది. ఆ చుట్టుప్రక్కల ఉన్న గ్రామాలలో వ్యవసాయం జరుగుతోంది. పర్మిక్యులర్‌గా ఎక్కడైతే బాక్సైట్, మినరల్స్ ఉన్న ప్రాంతాలున్నాయో అక్కడ మొక్కలు రావడం లేదని నేను చెప్పాను. అక్కడున్న స్థానిక గిరిజనులకు ఎటువంటి యిబ్బంది లేకుండా ప్రభుత్వం అన్ని చర్యలు తీసుకోవడానికి సిద్ధంగా ఉందనే మాట ప్రభుత్వం అనేకసార్లు చెప్పడం జరిగింది. బాక్సైట్‌కు సంబంధించిన చర్చను ఎప్పుడు చేపట్టినా ప్రభుత్వం దానికి సంబంధించిన అన్ని వివరాలను తప్పకుండా మీ ముందుంచడం జరుగుతుంది.

ప్రశ్న నెం. 6493 (3)

సర్వశ్రీ

కందుల లక్ష్మీ దుర్గేష్ ప్రసాద్,
గుండుమల తిప్పేస్వామి,
కనుకుల జనార్ధన్ రెడ్డి,
ఎం.ఎల్.సి.లు.,

గౌరవనీయులైన హోం శాఖ మంత్రి, గారు దయచేసి ఈ క్రింది సమాచారం తెలియజేస్తారా :

- ఎ) రాష్ట్రంలో ఇటీవల అనేక ప్రాంతాలలో పిల్లల కిడ్నాప్‌లు, హత్యలకు సంబంధించిన సంఘటనలు చోటు చేసుకుంటున్నాయన్న విషయం వాస్తవమేనా ;
- బి) అయితే, గడచిన మూడు సంవత్సరాలలో నమోదైన కేసుల గణాంక వివరాలు ఏమిటి ;
- సి) అందుకు బాధ్యులైన వారిపై తీసుకున్న చర్య ఏమిటి ; భవిష్యత్తులో అట్టి సంఘటనలను నివారించటానికి తీసుకొనే చర్యలేమిటి ?

సమాధానం

- ఎ) అవునండీ. గౌరవనీయులైన హోం శాఖ మంత్రి (శ్రీమతి పి. సజిత) :

-2-

బి) గత మూడు సంవత్సరాలలో నమోదైన కేసుల గణాంక వివరాలు ఈ క్రింది విధంగా ఉన్నాయి.

వరుస సంఖ్య	సంవత్సరాలు	నమోదైన కేసుల సంఖ్య
1.	2009	387
2.	2010	418
3.	2011	489
4.	2012 జూలై వరకు	390
మొత్తం		1684

సి) అందుకు బాధ్యులైన వారిపై తీసుకున్న చర్య :

1. సీనియరు అధికారుల పర్యవేక్షణలో కేసులను వెంటనే రిజిస్టరు చేసి, క్షుణ్ణంగా చర్యలు చేయడమయింది.
2. నిందితులను అరెస్టు చేసి, జ్యూడిషియల్ కస్టడీకి పంపడమయింది. బెయిళ్ళను తీవ్రంగా తిరస్కరించడం జరుగుతున్నది.
3. కిడ్నాపైన పిల్లలను రక్షించడానికి ప్రత్యేక బృందాలను ఏర్పాటు చేయడమవుతున్నది.
4. వారిపై నిఘా ఉంచటానికి నిందితులపై హిస్టరీ షీట్లను తెరవడమవుతున్నది.
5. కనుగొన్న పిల్లలను తిరిగి చేర్చడం కోసం మహిళా, శిశు సంక్షేమ శాఖ సహకారంతో డిజిపి కార్యాలయంలో తప్పిపోయిన వ్యక్తుల పర్యవేక్షణ విభాగాన్ని ఏర్పాటు చేయడమయింది.

-3-

పిల్లల కిడ్నాప్లు, హత్యలకు సంబంధించిన సంఘటనలను నివారించడానికి ఈ క్రింది చర్యలను తీసుకోవడమవుతున్నది.

1. చాలావరకు పట్టణ ప్రాంతాలలోని పాఠశాలలో తల్లిదండ్రులు / గార్డియన్లు, పాఠశాల యాజమాన్యం, ఉపాధ్యాయుల సభ్యులతో సమావేశాలను నిర్వహించి, ఎవరేని అపరిచితులతో మాట్లాడరాదని, ఎవరైన అపరిచితుడు కలవడానికి / మాట్లాడడానికి ప్రయత్నించినట్లయితే వెంటనే వారి పెద్దలకు లేదా పాఠశాల యాజమాన్యానికి తెలియజేయవలసిందిగానూ, అపరిచితుల నుండి ఏవేని తినుబండారాలను (చాకోలెట్స్, బిస్కట్లు, పండ్లు మొదలైనవి) తీసుకోరాదనే విషయమై తమ పిల్లలను 'చైతన్యవంతం' చేయడానికి అవగాహన కల్పించడమవుతున్నది.
2. పట్టణ ప్రాంతాల పాఠశాలలలోని విద్యార్థులు / పిల్లలతో సమావేశాలను నిర్వహిస్తూ, అవసరమైన ముందు జాగ్రత్త చర్యలు తీసుకోవడం కోసం విద్యార్థులలో అవగాహనను కల్పించడమవుతున్నది.
3. వారి తల్లిదండ్రులు / గార్డియన్లు / పాఠశాల బస్సులు / ఆటోడ్రైవర్లు మొదలైన వారితోపాటు వారి ఇంటి నుండి పాఠశాలకు, పాఠశాల నుండి వారి ఇంటికి పిల్లలను పంపించడానికి పాఠశాల అధికారులను చైతన్యపరచడమవుతున్నది.
4. ఆటోడ్రైవర్లు / పాఠశాల బస్సుడ్రైవర్లు పూర్వాపరాలను పరిశీలించవలసిందిగా పాఠశాల యాజమాన్యాలను, తల్లిదండ్రులను కోరడమయింది.
5. పాఠశాల ఆవరణ చుట్టూ ప్రక్కల అపరిచితులను ఎవరినీ అనుమతించకుండానూ, పోలీసులకు తెలియజేయాలని పాఠశాల యాజమాన్యాలను చైతన్య పరచడమవుతున్నది.
6. భద్రతా సిబ్బందిని ఏర్పాటు చేయడానికి తల్లిదండ్రులు / గార్డియన్లు / పెద్దలు, పాఠశాల యాజమాన్యం, విద్యార్థులను చైతన్యపరచడమవుతున్నది.
7. పాఠశాల పరిసర ప్రాంతాలలో పోలీసుల పెట్రోలింగును నిర్వహించడమవుతున్నది.

శ్రీ లక్ష్మీ దుర్గేష్ ప్రసాద్ కందుల : అధ్యక్షా, మంత్రిగారు చాలా సవివరంగా విషయాలన్నీ తెలియజేశారు. హోంశాఖ కూడా చాలా కేసులను ఛేదించినట్లుగా ఈ సమాచారం ద్వారా తెలుస్తోంది. అయితే, కొన్ని విషయాలలో ఎక్కడైనా తప్పుడు ఫిర్యాదులు వస్తున్నాయా అనేది ఒక ప్రశ్న. రెండవది, కమ్యూనిటీ విజిలెంట్ గ్రూపులనేవి మహిళా, శిశు సంక్షేమ శాఖ వారు ప్రతి గ్రామంలోనూ ఏర్పాటు చేశారు. వారితో సమన్వయం చేసుకొని, కేవలం ఇంతవరకే పరిమితం కాకుండా, సమాజంలో చైతన్యం తీసుకురావలసిన అంశం కూడా దీనిలో ఇమిడి ఉంది కనుక, హోంశాఖ మరియు మహిళా, శిశు సంక్షేమ శాఖ కలసి పనిచేసి ఏదైతే కమ్యూనిటీ విజిలెంట్ గ్రూపులున్నాయో వాటిని స్ట్రెంగ్తెన్ చేసే ప్రాసెస్ను మనం తయారు

చేసుకోగలమా? తద్వారా పిల్లల అపహరణ కేసులను అరికట్టడానికి ప్రయత్నించగలమా అనే విషయాలను తెలియజేయవలసిందిగా తమరి ద్వారా ప్రభుత్వాన్ని కోరుతున్నాను.

శ్రీమతి పి.సబిత : అధ్యక్షా, హోంశాఖ గత మూడు సంవత్సరాలలో నమోదైన పిల్లలకు సంబంధించిన చాలా అపహరణ కేసులను ఛేదించి, పిల్లలందరినీ రక్షించడం జరిగింది. గత మూడు సంవత్సరాలకు సంబంధించిన చిన్న పిల్లల అపహరణ కేసుల వివరాలను సభ దృష్టికి తీసుకువస్తున్నాను. 2009 వ సంవత్సరంలో నమోదైన 387 పిల్లల అపహరణ కేసులలో 381 మంది పిల్లలను, 2010 వ సంవత్సరంలో 418 కేసులలో 414 మంది పిల్లలను, 2011 వ సంవత్సరంలో 489 కేసులలో 488 మంది పిల్లలను, 2012 వ సంవత్సరం జూలై వరకు నమోదైన 390 కేసులలో 225 మంది పిల్లలను రక్షించడం జరిగింది. గౌరవ సభ్యులు శ్రీ లక్ష్మీ దుర్గేష్ ప్రసాద్ కందుల చెప్పిన విధంగా, ఈ విషయంలో మహిళా శిశు సంక్షేమ శాఖ కూడా ఇన్‌వోల్వ్ అయి పనిచేయడం, జువెనైల్ జస్టిస్ బోర్డులను ఏర్పాటు చేయడం మరియు చైల్డ్ వైల్ఫేర్ కమిటీలను కూడా ఏర్పాటు చేయడం జరిగింది.

పోలీస్ స్టేషన్లలో ఉన్న హాజ్ స్టేషన్ ఆఫీసర్‌ని చైల్డ్ వైల్ఫేర్ ఆఫీసర్‌గా నియమించడం జరిగింది. మహిళా, శిశు సంక్షేమ శాఖ మరియు హోంశాఖ సమన్వయంతో పనిచేయాలనే ఉద్దేశ్యంతో వారితో సమావేశం నిర్వహించి పోలీసు యూనిట్లకు మరియు చైల్డ్ వైల్ఫేర్ కమిటీలకు నవంబర్, 2011 సంవత్సరంలో శ్రీ మర్రి చెన్నారెడ్డి మానవ వనరుల అభివృద్ధి సంస్థలో శిక్షణ కూడా యివ్వడం జరిగింది. గ్రామాలలో నివసిస్తున్న ప్రజలకు కూడా అవగాహన తీసుకురావాలనే ఉద్దేశ్యంతో ఈ రెండు శాఖలూ పనిచేయడం జరుగుతోంది.

పాఠశాల యాజమాన్యాలకు, తలిదండ్రులకూ పిల్లలు అపహరణకు గురికాకుండా ఉండడానికి అవగాహనా కార్యక్రమాలను నిర్వహించడం జరిగింది. మహిళా, శిశు సంక్షేమ శాఖ సహకారంతో డి.జి.పి. కార్యాలయంలో కూడా తప్పిపోయిన పిల్లలకోసం ఒక ప్రత్యేక పర్యవేక్షణ విభాగాన్ని ఏర్పాటు చేయడం జరిగింది. అంతేగాక, పిల్లలు అపహరణ గురైనప్పుడు ప్రత్యేక బృందాలను ఏర్పాటుచేసి పిల్లలను కాపాడే ప్రయత్నం పోలీసు శాఖ తరపున చేయడం జరుగుతోందని తమరి ద్వారా గౌరవ సభ్యులకు తెలియజేస్తున్నాను.

ఉ.11.00

ఇసుక త్రవ్వకం

ప్రశ్న నెం.6632

సర్వశ్రీ ఎం.వి.ఎస్. శర్మ, బాల సుబ్రహ్మణ్యం విటపు, డా. బచ్చల పుల్లయ్య, ఎం.ఎల్.సి.లు

గౌరవనీయులైన గనులు, భూగర్భ శాఖ మంత్రిగారు దయచేసి ఈ క్రింది సమాచారం తెలియజేస్తారా:

- ఎ) ఎపిఎండిసి ఇసుక డిపోలను నిర్వహించే ప్రతిపాదన ఏదైనా ఉన్నదా ;
- బి) అయితే, ఆ వివరాలేమిటి ;
- సి) పర్యావరణాన్ని రక్షించడానికి అనుసరించే చర్యలతోపాటు రాష్ట్రంలో చట్టవ్యతిరేక, విచక్షణారహిత ఇసుక త్రవ్వకాన్ని అరికట్టడానికి తీసుకొంటున్న చర్యలు ఏమిటి?

సమాధానం

గౌరవనీయులైన గనులు, భూగర్భ శాఖ మంత్రి (శ్రీమతి గల్లా అరుణ కుమారి) :

- ఎ) లేదండీ.
- బి) ఈ ప్రశ్న ఉత్పన్నం కాదు.
- సి) 2004, ఎపి వాల్టా నియమావళి, 1884 నదీ పరిరక్షణ చట్టం, 14-09-2006 తేదీగల పర్యావరణ, అటవీ మంత్రిత్వ శాఖ ప్రకటన ఎస్.ఓ.నెం.1533 క్రింద అనుమతులు పొందిన తరువాత టెండర్ కం

బహిరంగ వేలం ద్వారా ఇసుక వున్న ప్రాంతాలలో త్రవ్వకం హక్కులను కౌలుకు ఇవ్వడమయింది. దీపక్ కుమార్ వర్సెస్ హర్యానా రాష్ట్ర ప్రభుత్వం మధ్య 2009లో ఎస్ఎల్పి(సి) నెం.19628-19629లో 27-2-2012 తేదీన గౌరవ సుప్రీం కోర్టు ఉత్తర్వుల ప్రకారం విస్తీర్ణాలతో సంబంధం లేకుండా ఇసుక రీచ్లన్నింటి కోసం పర్యావరణ, అటవీ మంత్రిత్వ శాఖ నుండి పర్యావరణ అనుమతులను పొందడమవుతున్నది. ఆమోదించిన మైనింగ్ ప్రణాళిక, పర్యావరణ నిర్వహణ ప్రణాళికననుసరించి ఇసుక త్రవ్వకాలను చేపట్టడమవుతున్నది. రాష్ట్రంలో అక్రమ ఇసుక త్రవ్వకం కార్యకలాపాలపై, ఇసుక అక్రమ రవాణాపై ప్రత్యేక నిఘా స్కాడ్లు, నిఘా అమలు శాఖ, నిఘాను తీవ్రం చేస్తున్నాయి.

అంతేకాక, ఇసుక త్రవ్వకం కార్యకలాపాల పర్యవేక్షణను శాస్త్రీయంగా చేపట్టడం కోసం, ఇసుక అక్రమ మైనింగ్, రవాణాను అరికట్టడానికి హైదరాబాద్లోని గనులు, భూగర్భ శాస్త్ర శాఖ డైరెక్టరు రీచ్వారి ఇన్ఛార్జి టెక్నికల్ అధికారాలను నియోగించడమయింది.

శ్రీ ఎం.వి.ఎస్. శర్మ : అధ్యక్షా, ఇసుక త్రవ్వకాల మీద రాష్ట్రంలో భవన నిర్మాణమంతా ఆగిపోయింది. 40, 50వేలు పెడితే గాని ఒక లారీ ఇసుక రాని పరిస్థితుల్లో, ప్రభుత్వం ఇచ్చినటువంటి సమధానం చాలా ఆశ్చర్యంగా ఉంది. పత్రికల్లో అక్రమ ఇసుక త్రవ్వకాల మీద ఒక ఉప సంఘం ఏర్పాటు చేశారని, గౌరవ ముఖ్యమంత్రి గారేమో ఆ ఉప సంఘంతో రెండు, మూడు సార్లు చర్చించారని, ఇసుక విషయంలో ప్రజలకు రిలీఫ్ కల్పించే నిర్ణయాలు అనౌన్స్ చేసి త్వరలో ప్రకటించబోతున్నామని పత్రికల్లో వస్తుంది. ఇక్కడేమో అసలు నిర్వహించే ప్రసక్తి లేదని చెప్పారు. అధికారులు చట్టసభలకి ఉన్న వాస్తవం చెప్పడం కంటే, రూల్స్లో ఏముందో దానివరకే సమాధానాలు వ్రాసే పద్ధతిలో ఉన్నారు. ప్రభుత్వం ఇసుక మాఫియా చేతుల నుంచి ప్రజల్ని రక్షించడానికి తానే స్వయంగా ఇసుక డిపోలను నిర్వహించాలనే నిర్ణయం చేస్తున్నదా? లేదా? చేస్తే ఎప్పటినుంచి దానిని అమలు జరుపుతారు. పర్యావరణ రక్షణకు సంబంధించి స్పష్టమైన చర్యలు ఏమీ లేవు, అక్రమంగా ఇసుక కుప్పలు తవ్వేసినటువంటి మాడుగుల, నాతవరం, చోడవరం వంటి ప్రాంతాల్లో బహిరంగంగానే దానిని దర్జాగా అమ్ముకుంటున్నారు. దానిమీద ఎటువంటి రెగ్యులేషన్ లేదు. దానిమీద విశాఖపట్నంలో అవగాహన సదస్సు పెడితే క్యాబినెట్ మంత్రులే బహిరంగంగా ఘర్షణ పడ్డట్టు పత్రికల్లో వార్తలు వచ్చాయి. ఇటువంటి పరిస్థితుల్లో క్లియర్ పిక్చర్ రావాలి. ఇసుక మీద ప్రజలకు సహజమైన హక్కు ఉంది వారికి నామినల్ రేటుకు ఇసుక అందించే చర్యలేమైనా ఉన్నాయా? ప్రభుత్వమే డైరెక్ట్ గా ఇసుక డిపోలు నిర్వహించే చర్యలు చేపడతారా? లేదా? స్పష్టంగా చెప్పాలి.

శ్రీమతి గల్లా అరుణ కుమారి : అధ్యక్షా, రాష్ట్ర ప్రభుత్వం ఇసుకకు సంబంధించి నూతన పాలసీని తీసుకురావాలనే ఉద్దేశంతో ఏడుగురు మంత్రులతో ఒక ఉప సంఘాన్ని ఏర్పాటు చేసిన విషయం అందరికీ తెలిసిందే. మంత్రివర్గ ఉప సంఘం సమవేశమై, పలుమార్లు దీని గురించి చర్చించడం జరిగింది. సుప్రీంకోర్టు

మార్గదర్శకాలకు అనుగుణంగా "వాల్టా" చట్టం నిబంధనలను అనుసరించి నూతన ఇసుక పాలసీని రూపొందించడం జరుగుతున్నది. మార్కెట్లో ఇసుక సరఫరా పెరిగి వినియోగదారులకు తక్కువ ధరకే అందించాలనేదే ఈ ప్రభుత్వం యొక్క ఉద్దేశం గాని ప్రభుత్వానికి ఇసుక ద్వారా రెవెన్యూ పొందాలనే ఉద్దేశం లేదనే విషయం సభ్యులందరు గమనించాలి. గ్రామాల్లో ప్రజలకు స్వంత అవసరాలకు ఇసుక ఉచితంగా అందేల నూతన విధానం ఉన్నది. గౌరవ ముఖ్యమంత్రి గారికి త్వరలోనే నివేదిక ఇస్తాం. విధాన నిర్ణయాన్ని రెండు రోజుల్లో ప్రకటించడం కూడా జరుగుతుంది. రాక్, శాండ్ ప్రోత్సాహం కూడా అందించాలని ప్రభుత్వం పరిశీలిస్తున్నది.

శ్రీ ఎం.వి.ఎస్. శర్మ : అధ్యక్షా, అక్రమంగా త్రవ్వి ప్రోగేసిన ఇసుకని ప్రభుత్వం స్వాధీనం చేసుకోకుండా ప్రభుత్వం ఎందుకు మౌనంగా ఉంది? దానిగురించి ప్రభుత్వం దృష్టికి అలాగే జిల్లా సమావేశాల్లో కూడా తీసుకురావడం జరిగింది, దానిని స్వాధీనం చేసుకొని ప్రజలకు అందిస్తుందా లేదా? చెప్పాలి.

శ్రీ బచ్చల పుల్లయ్య : అధ్యక్షా, ఇసుక త్రవ్వకం అన్యాయంగా జరుగుతుందనే విషయం ప్రభుత్వం కూడా ఒప్పుకుంటుంది. అక్రమ రవాణా, అక్రమ త్రవ్వకం జరిగింది. దీనిమీద ప్రభుత్వం ఏమైనా కేసులు నమోదు చేసిందా? ప్రభుత్వం దగ్గర భవిష్యత్తులో ఇసుకకు ఆల్టర్నేటివ్గా ఏమైనా తీసుకువచ్చే ఆలోచన ఉందా?

శ్రీమతి గల్లా అరుణ కుమారి : అధ్యక్షా, అక్రమ మైనింగ్, అక్రమ రవాణాను నిరోధించడానికి రెగ్యులర్ సిబ్బందితోపాటు మూడు సెంట్రల్ విజిలెన్స్ స్క్వాడ్స్, రీజినల్ విజిలెన్స్ స్క్వాడ్స్ను 15 స్పెషల్ విజిలెన్స్ స్క్వాడ్స్ పని చేస్తున్నాయి. అక్రమ క్వారీయింగ్, అక్రమ రవాణా మైనింగ్ ప్రాంతాలను గుర్తించి వాటిపై నిరంతరం దాడులు జరిపి కేసులు పెట్టడంతోపాటు పెనాల్టీలు కూడా విధించడం జరుగుతోంది. స్టాక్ యార్డ్లలో ఆకస్మిక తనిఖీలు జరిపి చెక్ చేస్తున్నాం. అనుమతికంటే ఎక్కువగా ఉంటే పెనాల్టీలు కూడా వేస్తున్నాం. లీజు ప్రాంతాలలో, ప్రైవేటు, సివిల్ పనులు పెద్ద ఎత్తున జరుగుతున్న ప్రాంతాల్లో తనిఖీలు చేసి ఖనిజాల వాడకాన్ని సరిచూసి నిబంధనలు అతిక్రమించిన చోట పెనాల్టీలను వేస్తున్నాం. మైనింగ్ శాఖకు సంబంధించి శ్రీకాకుళం, తూర్పు గోదావరి, పశ్చిమ గోదావరి, కృష్ణా, గుంటూరు, నెల్లూరు, జిల్లాల్లో అసిస్టెంట్ జియాలజిస్టులను సూపర్వైజర్లుగా, టెక్నికల్ ఆఫీసర్లను రీ డిప్లాయ్ చేసి రీచ్ల వారిగా పర్యవేక్షించి సైంటిఫిక్ మైనింగ్ చేసి, అక్రమ మైనింగ్ రవాణాను నిరోధించడానికి అన్ని చర్యలు తీసుకుంటున్నాం. స్వాధీన పరుచుకున్న ఇసుకను ప్రభుత్వ పనులకు వాడాలని జిల్లా కలెక్టర్లకు ఆదేశాలు జారీ చేయడం జరిగింది. ఎన్ని కేసులు నమోదు చేశారని గౌరవ సభ్యులు అడగడం జరిగింది. ఇసుక అక్రమ క్వారీయింగ్కు సంబంధించి 2007-08 నుండి 2011-12 వరకు 479 కేసులు నమోదు చేసి రూ.3,84,94,000/-, 2012-13 గాను 34 కేసులు నమోదు చేసి, రూ.26,63,000/- పెనాల్టీగా వసూలు చేయడం జరిగింది. అక్రమ రవాణాకు

సంబంధించి 2007-08 నుండి 2011-12 వరకు 32,110 కేసులు నమోదు చేసి రూ.26,48,00,000/- జరిమానాగా విధించడం జరిగింది. 2012-13 గాను 2185 కేసులు నమోదు చేసి, రూ.3,51,00,000/- పెనాల్టీగా వసూలు చేయడం జరిగింది. ఇసుకను నిలువ చేసిన స్థలాలు ప్రభుత్వ దృష్టికి వచ్చినప్పుడు వాటిని కూడా స్వాధీనపరచుకోవడం జరుగుతోంది, దానిపైన యాక్షన్ కూడా తీసుకుంటాం.

ప్రశ్న నెం. 6530

శ్రీ కె.ఆర్.అమోస్, ఎం.ఎల్.సి.,

గౌరవనీయులైన పంచాయితీరాజ్ శాఖ మంత్రి గారు దయచేసి ఈ క్రింది సమాచారం తెలియజేస్తారా:

- అ) రాష్ట్రంలోని కొన్ని గ్రామ పంచాయితీలను సమీపంలో గల మునిసిపాలిటీలతో విలీనం చేసిన విషయం వాస్తవమేనా?
- ఆ) అయితే, రాష్ట్రంలో ఆ విధంగా విలీనం చేసినట్టి గ్రామ పంచాయితీల జిల్లా వారీ, మునిసిపాలిటీ వారీ వివరాలు ఏమిటి?
- ఇ) విలీనం తరువాత గ్రామ పంచాయితీలకు మౌలిక సదుపాయాలు, ఇతర సదుపాయాలను సమకూర్చేందుకు తీసుకున్న చర్యలేమిటి?

సమాధానం

గౌరవనీయులైన పంచాయితీరాజ్, గ్రామీణ నీటి సరఫరా శాఖ మంత్రి (శ్రీ కె. జానారెడ్డి) :

అ) అవునండీ.

ఆ) వివరాలను తెలియజేస్తున్న వివరణను సభాసమక్షంలో వుంచడమయింది.

ఇ) విలీనం తరువాత, గ్రామ పంచాయితీలు మునిసిపాలిటీలో భాగంగా ఉంటాయి కాబట్టి అవసరమైన మౌలిక సదుపాయాలు, సౌకర్యాలను సంబంధిత మునిసిపాలిటీ సమకూర్చుతుంది.

వివరణ

శ్రీ కె. ఆర్. ఆమోన్, ఎంఎల్సీ గారు ఇచ్చిన నోటీసులోని శాసనపరిషత్తు ప్రశ్న నెం. 6530కు సమాధానం.

వరుస సంఖ్య	గ్రామ పంచాయతీ/ మునిసిపాలిటీ / జిల్లా పేరు	జి.ఓ.నెం. & తేదీ.	నగర పంచాయతీ (ఎన్పి)/ మునిసిపాలిటీగా స్థాయిని పెంచడం
1.	గిద్దలూరు, ప్రకాశం	జి.ఓ.ఎంఎస్.నెం. 262 తేదీ: 22-8-2011	నగర పంచాయతీ
2.	అద్దంకి, ప్రకాశం	జి.ఓ.ఎంఎస్.నెం. 263 తేదీ: 22-8-2011 -	నగర పంచాయతీ
3.	చీమకుర్తి, ప్రకాశం	జి.ఓ.ఎంఎస్.నెం. 264 తేదీ: 22-8-2011	నగర పంచాయతీ
4.	కనిగిరి, ప్రకాశం	జి.ఓ.ఎంఎస్.నెం. 265 తేదీ: 22-8-2011	చుట్టుప్రక్కల మూడు (3) గ్రామ పంచాయతీలు అంటే, 1) కాళిపురం, 2) శంకవరం, 3) మాచవరంలను విలీనం చేస్తూ నగర పంచాయతీ
5.	మడకసీర, అనంతపురం	జి.ఓ.ఎంఎస్.నెం. 266 తేదీ: 22-8-2011	నగర పంచాయతీ
6.	పుట్టపర్తి, అనంతపురం	జి.ఓ.ఎంఎస్.నెం. 267 తేదీ: 22-8-2011	నగర పంచాయతీ

-2-

-
- | | | | |
|----|------------------------|--|--|
| 7. | బనగానపల్లి,
కర్నూలు | జి.ఓ.ఎం.ఎస్. నెం. 268
తేదీ: 22-8-2011 | చుట్టుప్రక్కల నాలుగు గ్రామ
పంచాయతీలు అంటే, 1) మిట్లపల్లి,
2) యాగంటిపల్లి,
3) బాతులూరుపాడు (యానకండాళి
శివారు గ్రామ పంచాయతీ),
4) రాళ్ళ కొత్తూరులను విలీనం చేస్తూ
నగర పంచాయతీ |
|----|------------------------|--|--|
-
- | | | | |
|----|---------------|--|-------------|
| 8. | పరకాల, వరంగల్ | జి.ఓ.ఎం.ఎస్. నెం. 271
తేదీ: 24-8-2011 | నగర పంచాయతీ |
|----|---------------|--|-------------|
-
- | | | | |
|----|-------------------|--|---|
| 9. | నకిరేకల్, నల్గొండ | జి.ఓ.ఎం.ఎస్. నెం. 272
తేదీ: 24-8-2011 | చుట్టుప్రక్కల ఆరు (6) గ్రామ
పంచాయతీలు అంటే, 1) నెల్లిబండ,
2) నోముల, 3) చందనపల్లి,
4) చందుపట్ల, 5) తాటికల్,
6) కుడపర్తిలను విలీనం చేస్తూ
మునిసిపాలిటీ |
|----|-------------------|--|---|
-
- | | | | |
|-----|----------------|--|--------------|
| 10. | కోదాడ, నల్గొండ | జి.ఓ.ఎం.ఎస్. నెం. 274
తేదీ: 24-8-2011 | మునిసిపాలిటీ |
|-----|----------------|--|--------------|
-
- | | | | |
|-----|----------------------|--|-------------|
| 11. | దేవరకొండ,
నల్గొండ | జి.ఓ.ఎం.ఎస్. నెం. 148
తేదీ: 14-5-2012 | నగర పంచాయతీ |
|-----|----------------------|--|-------------|
-

-3-

-
- | | | | |
|-----|----------------------------|--|---|
| 12. | కొల్లాపూర్,
మహబూబ్‌నగర్ | జి.ఓ.ఎం.ఎస్. నెం. 273
తేదీ: 24-8-2011 | చుట్టుప్రక్కల నాలుగు (4) గ్రామ
పంచాయతీలు అంటే, 1) చోటబట్ల,
2) చుక్కాయిపల్లి, 3) యెల్లూరు,
4) చింతపల్లి శివారు ప్రాంతం
నర్సింగరావు పల్లిలను విలీనం చేస్తూ
నగర పంచాయతీ |
|-----|----------------------------|--|---|
-
- | | | | |
|-----|-----------------------|--|-------------|
| 13. | ఐయిజా,
మహబూబ్‌నగర్ | జి.ఓ.ఎం.ఎస్. నెం. 275
తేదీ: 24-8-2011 | నగర పంచాయతీ |
|-----|-----------------------|--|-------------|
-
- | | | | |
|-----|---------------------------|---|--|
| 14. | షాద్‌నగర్,
మహబూబ్‌నగర్ | జి.ఓ.ఎం.ఎస్.నెం. 277
తేదీ : 24-8-2011. | చుట్టుప్రక్కల రెండు (2) గ్రామ
పంచాయతీలు అంటే, 1) సోలిపూర్,
2) చతాన్‌పల్లిలను విలీనం చేస్తూ
మునిసిపాలిటీ |
|-----|---------------------------|---|--|
-
- | | | | |
|-----|-------------------------------|---|-------------|
| 15. | నాగర్ కర్నూలు,
మహబూబ్‌నగర్ | జి.ఓ.ఎం.ఎస్.నెం. 278
తేదీ: 24-8-2011 | నగర పంచాయతీ |
|-----|-------------------------------|---|-------------|
-
- | | | | |
|-----|-----------------------------------|---|-------------|
| 16. | జంగారెడ్డిగూడెం,
పశ్చిమగోదావరి | జి.ఓ.ఎం.ఎస్. నెం. 294
తేదీ: 3-9-2011 | నగర పంచాయతీ |
|-----|-----------------------------------|---|-------------|
-
- | | | | |
|-----|------------------------------|---|--|
| 17. | ముమ్మడివరం,
తూర్పుగోదావరి | జి.ఓ.ఎం.ఎస్. నెం. 295
తేదీ: 3-9-2011 | చుట్టుప్రక్కల రెండు (2) గ్రామ
పంచాయతీలు అంటే,
1) కారపన్‌చింతలపూడి,
2) సోమదేవరపాలెంను విలీనం
చేస్తూ నగర పంచాయతీ |
|-----|------------------------------|---|--|
-

-4-

18.	గొల్లప్రోలు తూర్పు గోదావరి	జి.ఓ.ఎం.ఎస్. నెం. 296 తేదీ: 3-9-2011	నగర పంచాయతీ
19.	గుత్తి, అనంతపూర్	జి.ఓ.ఎం.ఎస్. నెం. 297 తేదీ: 3-9-2011	చేతనపల్లి గ్రామ పంచాయతీ విలీనం చేస్తూ మునిసిపాలిటీ
20.	గూడూర్, కర్నూలు	జి.ఓ.ఎం.ఎస్. నెం. 298 తేదీ: 3-9-2011	నగర పంచాయతీ
21.	జమ్మికుంట, కరీంనగర్	జి.ఓ.ఎం.ఎస్. నెం. 300 తేదీ: 3-9-2011	నగర పంచాయతీ
22.	వేములవాడ, కరీంనగర్	జి.ఓ.ఎం.ఎస్. నెం. 301 తేదీ: 3-9-2011	నగర పంచాయతీ
23.	పెద్దపల్లి, కరీంనగర్	జి.ఓ.ఎం.ఎస్. నెం. 302 తేదీ: 3-9-2011	నగర పంచాయతీ
24.	హుజూరాబాద్, కరీంనగర్	జి.ఓ.ఎం.ఎస్. నెం. 303 తేదీ: 3-9-2011	నగర పంచాయతీ
25.	హుస్సాబాద్, కరీంనగర్	జి.ఓ.ఎం.ఎస్. నెం. 304 తేదీ: 3-9-2011	నగర పంచాయతీ
26.	నర్సంపేట, వరంగల్	జి.ఓ.ఎం.ఎస్. నెం. 305 తేదీ: 3-9-2011	నగర పంచాయతీ

-5-

27.	మహబూబ్‌బాద్, వరంగల్	జి.ఓ.ఎంఎస్. నెం. 306 తేదీ: 3-9-2011	నగర పంచాయతీ
28.	హుజూర్‌నగర్, నల్గొండ	జి.ఓ.ఎంఎస్. నెం. 307 తేదీ: 3-9-2011	నగర పంచాయతీ
29.	యలమంచిలి, విశాఖపట్టణం	జి.ఓ.ఎంఎస్.నెం. 407 తేదీ: 28-12-2011	చుట్టుప్రక్కల ఏడు (7) పంచాయతీలు అంటే 1) సోమలింగపాలెం, 2) రామరాయుడుపాలెం, 3) పెదపల్లి, 4) ఎర్రవరం-25, 5) తెరువుపల్లి, 6) కొట్టపాలెం, 7) కొక్కిరపల్లిలను విలీనం చేస్తూ మునిసిపాలిటీ
30.	నర్సపట్నం, విశాఖపట్టణం	జి.ఓ.ఎంఎస్.నెం. 409 తేదీ: 28-12-2011	రెండు (2) పంచాయతీలు అంటే, 1) బలిగట్టం, 2) పెదబొట్టిపల్లిలను విలీనం చేస్తూ మునిసిపాలిటీ
31.	ఏలేశ్వరం, తూర్పుగోదావరి	జి.ఓ.ఎంఎస్.నెం. 411 తేదీ: 28-12-2011	నగర పంచాయతీ
32.	నందిగామ, కృష్ణా	జి.ఓ.ఎంఎస్.నెం. 413 తేదీ: 28-12-2011	నగర పంచాయతీ
33.	తిరువూరు, కృష్ణా	జి.ఓ.ఎంఎస్.నెం. 414 తేదీ: 28-12-2011	నగర పంచాయతీ

34.	ఉయ్యూరు, కృష్ణా	జి.ఓ.ఎం.ఎస్.నెం. 415 తేదీ: 28-12-2011	నగర పంచాయతీ
35.	మైదుకూరు, వైఎస్ఆర్ కడప	జి.ఓ.ఎం.ఎస్.నెం. 416 తేదీ: 28-12-2011	చుట్టుప్రక్కల మూడు (3) పంచాయతీలు అంటే, 1) లింగాదిన్నె, 2) శెట్టిపల్లి, 3) యల్లంపల్లిలను విలీనం చేస్తూ మునిసిపాలిటీ
36.	నందికొట్కూర్, కర్నూలు	జి.ఓ.ఎం.ఎస్.నెం. 417 తేదీ: 28-12-2011	మునిసిపాలిటీ
37.	ఆత్మకూర్, కర్నూలు	జి.ఓ.ఎం.ఎస్.నెం. 418 తేదీ: 28-12-2011	నగర పంచాయతీ
38.	ఆళ్ళగడ్డ, కర్నూలు	జి.ఓ.ఎం.ఎస్.నెం. 419 తేదీ: 28-12-2011	చుట్టుప్రక్కల రెండు (2) గ్రామ పంచాయతీలు అంటే, 1) పి. చింతకుంట, 2) పాడకండ్లలను విలీనం చేస్తూ నగర పంచాయతీ
39.	జడ్చర్ల, మహబూబ్ నగర్	జి.ఓ.ఎం.ఎస్.నెం. 420, తేదీ: 28-12-2011	బడేపల్లి, కావేరమ్మ పేట (జడ్చర్ల) గ్రామపంచాయతీలను కలుపుతూ మునిసిపాలిటీ

-7-

-
40. ఒంగోలు మునిసిపాలిటీ, ప్రకాశం జి.ఓ.ఎంఎస్.నెం. 12, తేదీ: 21-1-2012 చుట్టుప్రక్కల 8 గ్రామ పంచాయతీలు అంటే, 1) పెర్నమిట్ట, 2) గుడిమెట్ల శివారు ప్రాంతంతోసహా ముక్తినూతలపాడు, 3) త్రోవగుంట, 4) కొప్పోలు, 5) నరసాపురం అగ్రహారం, 6) పెల్లూరు, 7) చెరువు-కొమ్ముపాలెం 8) వెంగ ముక్తిపాలెంలను విలీనం చేస్తూ ఒంగోలు మునిసిపలు కార్పొరేషన్
-
41. సిద్దిపేట మునిసిపాలిటీ, మెదక్ జి.ఓ.ఎంఎస్.నెం. 13 తేదీ: 21-1-2012 6 గ్రామ పంచాయతీలు అంటే, 1) రంగధామపల్లి, 2) ఇమామ్బాద్, 3) నర్సాపూర్, 4) గడ్డెర్లపల్లి, 5) ప్రశాంతనగర్, 6) హనుమాన్ నగర్లను సిద్దిపేట మునిసిపాలిటీలోకి చేర్చడం.
-
42. తుని మునిసిపాలిటీ, తూర్పుగోదావరి జి.ఓ.ఎంఎస్.నెం. 14 తేదీ: 21-1-2012 నాలుగు గ్రామ పంచాయతీలు అంటే, 1) ఎస్. అన్నవరం, 2) రేఖవానిపాలెం, 3) కుమ్మరిలోవ, 4) తాళ్లూరులను తుని మునిసిపాలిటీలోకి చేర్చడం.
-
43. ఆత్మకూర్, ఎస్పిఎస్ఆర్ నెల్లూరు జి.ఓ.ఎంఎస్.నెం. 15 తేదీ: 21-1-2012 చుట్టుప్రక్కల 2 గ్రామ పంచాయతీలు అంటే, 1) నెల్లూరుపాలెం, 2) వెంకటరావుపల్లెలను విలీనం చేస్తూ మునిసిపాలిటీ
-

-8-

-8-

-
44. సూళ్లూరుపేట, జి.ఓ.ఎంఎస్.నెం. 16 మునిసిపాలిటీ
ఎన్పిఎస్ఆర్ నెల్లూరు తేదీ: 21-1-2012
-
45. భూపాలపల్లి, జి.ఓ.ఎంఎస్.నెం. 17 చుట్టుప్రక్కల గ్రామ పంచాయతీలు
వరంగల్ తేదీ: 21-1-2012 అంటే, 1) జంగేడు, 2) కాశింపల్లి,
3) వేశాలపల్లి, 4) పుల్లూరిరామయ్య పల్లిలను విలీనం చేస్తూ నగర
పంచాయతీ
-
46. గజ్వేలు, జి.ఓ.ఎంఎస్.నెం. 18 చుట్టుప్రక్కల 3 గ్రామ పంచాయతీలు
మెదక్ తేదీ: 21-1-2012 అంటే, 1) ప్రజ్ఞాపూర్, 2) ముత్రాజపల్లి,
3) క్యాసారంలను విలీనం చేస్తూ నగర పంచాయతీ
-
47. పామిడి, జి.ఓ.ఎంఎస్.నెం. 19 నగర పంచాయతీ
అనంతపురం తేదీ: 21-1-2012
-
48. మండపేట, జి.ఓ.ఎంఎస్.నెం. 27 చుట్టుప్రక్కల ఆరు గ్రామ
తూర్పుగోదావరి తేదీ: 4-2-2012 పంచాయతీలు అంటే, 1) మేరేడుబాక,
2) నేలబేరు, 3) ఎడిత, 4) తాపేశ్వరం, 5) ఇప్పనపాడు, 6) ఆర్తమూర్లను
మునిసిపాలిటీలోకి చేర్చడం.
-
49. కళ్యాణదుర్గం, జి.ఓ.ఎంఎస్.నెం. 28, చుట్టుప్రక్కల మూడు గ్రామ
అనంతపురం తేదీ: 4-2-2012 పంచాయతీలు అంటే, 1) ఒంటిమిద్ది,
2) ముదిగల్లు, 3) దోడగట్టలను విలీనం చేస్తూ మునిసిపాలిటీ
-

-9-

-9-

50.	విజయనగరం మునిసిపాలిటీ	జి.ఓ.ఎం.ఎస్.నెం. 29 తేదీ: 4-2-2012	నాలుగు గ్రామ పంచాయతీలు అంటే, 1) ధర్మపురి, 2) జమ్మ (జమ్మ నారాయణపురం), 3) అయ్యన్నపేట, 4) కొండాకరకం శివారు ప్రాంతం అయిన వేణుగోపాలపురంలను విలీనం చేస్తూ మునిసిపాలిటీలోకి చేర్చడం.
51.	శ్రీకాకుళం మునిసిపాలిటీ, శ్రీకాకుళం	జి.ఓ.ఎం.ఎస్.నెం. 30 తేదీ: 4-2-2012	7 గ్రామ పంచాయతీలు అంటే, 1) పెదపాడు, 2) కుశాలపురం, 3) తోటపాలెం, 4) కిల్లిపాలెం, 5) చాపవరం, 6) ఖాజీపేట, 7) పాత్రునివలసలను శ్రీకాకుళం మునిసిపాలిటీలోకి చేర్చడం.
52.	వనపర్తి మునిసిపాలిటీ, మహబూబ్ నగర్	జి.ఓ.ఎం.ఎస్.నెం. 31 తేదీ: 4-2-2012	మూడు గ్రామ పంచాయతీలు అంటే, 1) నాగవరం, 2) నరసింగాయపల్లె, 3) నరసింగాయపల్లె (తాడిపత్రి రెవెన్యూ గ్రామం)లను వనపర్తి మునిసిపాలిటీలోకి చేర్చడం.
53.	పెద్దాపురం మునిసిపాలిటీ, పెద్దాపురం	జి.ఓ.ఎం.ఎస్.నెం. 32 తేదీ: 4-2-2012	గుడివాడ గ్రామ పంచాయతీని పెద్దాపురం మునిసిపాలిటీ

54.	ధర్మవరం, అనంతపురం	జి.ఓ.ఎం.ఎస్.నెం. 163 తేదీ: 15-5-2012	పోతుకుంట గ్రామ పంచాయతీలోని రెండు కాలనీలు అంటే, సత్యసాయి నగర్, గిరిరాజును ధర్మవరం మునిసిపాలిటీలో చేర్చడం.
55.	యర్రగుంట్ల వైఎస్ఆర్ జిల్లా	జి.ఓ.ఎం.ఎస్.నెం. 163 తేదీ: 25-5-2012	నగర పంచాయతీ
56.	మహబూబ్ నగర్	జి.ఓ.ఎం.ఎస్.నెం. 165 తేదీ: 29-5-2012	పది (10) గ్రామ పంచాయతీలు అంటే, 1) బండమీదపల్లి, 2) దొడ్డలోనిపల్లి, 3) తిమ్మసామిపల్లి, 4) పాలకొండ, 5) క్రీష్ణియన్ పల్లి, 6) చినదార్ పల్లి, 7) ఏనుగొండ, 8) అప్పన్నపల్లి, 9) బోయపల్లి, 10) యధిరలను మహబూబ్ నగర్ మునిసిపాలిటీలోకి చేర్చడం.
57.	చిత్తూరు	జి.ఓ.ఎం.ఎస్.నెం. 200 తేదీ: 7-7-2012	పద్నాలుగు (14) గ్రామ పంచాయతీలు అంటే, 1) మంగసముద్రం (ఓబనపల్లి), 2) మంగసముద్రం, 3) మురకాంబట్ల, 4) యముతి రేవుల, 5) దొడ్డిపల్లి, 6) బండపల్లి, 7) నారిగపల్లి, 8) రామాపురం, 9) మాపాక్షి, 10) అనుపల్లి, 11) తిమ్మసానిపల్లి, 12) వరిగలపల్లి, 13) కుక్కలపల్లి, 14) తేనెబండలను చిత్తూరు మునిసిపాలిటీలో చేర్చడం.

58. గుంటూరు జి.ఓ.ఎం.ఎస్.నెం. 205
తేదీ: 12-7-2012

పది (10) గ్రామ పంచాయతీలు అంటే,
1) నల్లపాడు (పూర్తి),
2) పెద్దపలకలూరు (పూర్తి),
3) అంకిరెడ్డిపాలెం (మిగిలిన భాగం),
4) అడవిబెక్కలపాడు, 5) గోరంట్ల
(పూర్తి), 6) పొత్తూరు (పూర్తి),
7) చోడవరం (పూర్తి), 8) ఇటుకూరు
(మిగిలిన భాగం), 9) బుడంపాడు,
(మిగిలిన భాగం), 10) రెడ్డిపాలెం
(పూర్తి) లను గుంటూరు
మునిసిపల్ కార్పొరేషన్ లో విలీనం
చేయడం.

శ్రీ కె.ఆర్. అమోస్ (అసెంబ్లీ) : అదృష్టా, ఈ ప్రశ్నకు నిజంగా సమాధానం చెప్పవలసింది మునిసిపల్ శాఖ మంత్రి గారు. కాని, ఈ ప్రశ్న పంచాయతీరాజ్ శాఖ మంత్రి గారికి వెళ్లింది. దయచేసి, మునిసిపల్ శాఖ మంత్రి గారు కూడా దీనిమీద ఏదైనా వివరణ ఇస్తే బాగుంటుంది. టైంప్రేం లేకుండా గ్రామ పంచాయతీలను మునిసిపాలిటీలో కలపడం వల్ల గ్రామాలలో ఉన్న భూములను రియల్ ఎస్టేట్ వాళ్లు ఇష్టం వచ్చిన ధరలకు కొనుగోలు చేసి, రిజిస్ట్రేషన్ చేయించుకుంటున్నారు. ఆ విధంగా రిజిస్ట్రేషన్లు చేయించుకొని నిర్మాణాలు చేస్తే,

తరువాత మునిసిపాలిటీ వాళ్లు తయారు చేసిన మాస్టర్ ప్లాన్కు అనుగుణంగా ఉండదు కాబట్టి, ఎక్కడైతే పంచాయితీలను మునిసిపాలిటీలో కలిపితే మాత్రం ముఖ్యంగా అక్కడ నివసించే పేద ప్రజలు, చిన్న, సన్నకారు రైతులు ఇబ్బందులు పడతారు కాబట్టి వారిని దృష్టిలో పెట్టుకొని సౌకర్యాలను ఏకకాలంలో కల్పించాలి. టైంఫ్రేమ్ను ఫిక్స్ చేయకుండా ఉంటే, సంవత్సరాలు గడచినా గ్రామాలు గ్రామాలుగానే ఉండిపోయి అక్కడ సౌకర్యాలు రావు కాబట్టి ఏదైనా టైంఫ్రేమ్ను ఫిక్స్ చేయగలరా అని మీ ద్వారా మంత్రి గారిని అడుగుతున్నాను.

శ్రీ కె. జానారెడ్డి (నాగార్జునసాగర్): అధ్యక్షా, ఇది మునిసిపాలిటీకి సంబంధించిన ప్రశ్న అనేది వాస్తవం. అయినప్పటికీ, దీనికి అవసరమైన సమాధానం నా దగ్గర ఉంది. ఇక్కడ సభలో మునిసిపల్ శాఖ మంత్రి గారు కూడా ఉన్నారు. ఇప్పుడున్న గ్రామ పంచాయితీలు మునిసిపాలిటీలో కలిపేంతవరకు అక్కడ కట్టిన కట్టడాలు గ్రామ పంచాయితీల లే-అవుట్ ప్రకారం జరుగుతాయి. ఆ నగర పంచాయితీలు మునిసిపాలిటీలో కలిసిపోయిన తరువాత మునిసిపాలిటీ నిబంధనల ప్రకారం అక్కడ జరిపే నిర్మాణాలకు అనుమతులు ఇవ్వడం జరుగుతుంది. ఆ విధంగా కలిసిన తరువాత అక్కడ అవసరమైన సౌకర్యాల కల్పనకు మునిసిపాలిటీ విధించే పన్నులతోపాటు, కేంద్ర, రాష్ట్ర ప్రభుత్వాలు ఇచ్చే గ్రాంట్లు అన్నీ ఉంటాయి. దానికి ముందు, ఇప్పుడు కొత్తగా మునిసిపాలిటీని ఏర్పరచే సందర్భంలో మొదటిసారిగా వాటిని బలోపేతం చేయడానికి, కొంతమంది సిబ్బందిని నియమించుకోవడానికి ప్రతి మునిసిపాలిటీకి స్టార్టింగ్ గ్రాంట్గా రూ.2కోట్లు చొప్పున ప్రభుత్వం ఇవ్వడానికి నిర్ణయించింది. అందుకొరకు ఇప్పుడు 28 మునిసిపాలిటీలకు రూ.56కోట్లను మంజూరు చేసింది. మిగిలిన వాళ్లు అవసరమైన నివేదికలను పంపనందున ఆలస్యం జరిగింది. ఇప్పుడు దాదాపు 46 నగర పంచాయితీలను మునిసిపాలిటీలుగా చేయడమైంది. వాటిల్లో 28 మునిసిపాలిటీలకు రూ.2కోట్ల చొప్పున ఇవ్వడం జరిగింది. మిగతా వారికి కూడా వెంటనే ఇవ్వడం జరుగుతుంది.

ప్రశ్న నెం. 6672

శ్రీ మేక శేషుబాబు, ఎం.ఎల్.సి.,

గౌరవనీయులైన వెనుకబడిన తరగతుల సంక్షేమ శాఖ మంత్రి గారు దయచేసి ఈ క్రింది సమాచారం తెలియజేస్తారా:

అ) రాష్ట్రంలో ప్రైవేటు భవనాలలో అనేక బి.సి హాస్టళ్లు పనిచేస్తున్న విషయం వాస్తవమేనా?

ఆ) అయితే, ఆ వివరాలు ఏమిటి: ఎప్పటిలోగా అట్టి హాస్టళ్లకు సొంత భవనాలను నిర్మించడమవుతుంది?

సమాధానం

గౌరవనీయులైన వెనుకబడిన తరగతుల సంక్షేమ శాఖ మంత్రి (శ్రీ బి. సారయ్య) :

అ) అవునండీ. 513 ప్రీ-మెట్రిక్ హాస్టళ్లు, 428 పోస్ట్-మెట్రిక్ హాస్టళ్లు అద్దె భవనాలలో ఉన్నాయి.

ఆ) రాష్ట్రంలో 1398 పాఠశాల హాస్టళ్లు (ప్రీ-మెట్రిక్), 526 కళాశాలల హాస్టళ్లు (పోస్ట్ మెట్రిక్ హాస్టళ్లు) పని చేస్తున్నాయి.

దశల వారీగా రాష్ట్రంలోని అన్ని హాస్టళ్లకు ప్రభుత్వ భవనాలను సమకూర్చడానికి చర్యలు తీసుకోవడమవుతున్నది. 89 హాస్టల్ భవనాల నిర్మాణం వివిధ దశలలో ఉన్నది. అవి పూర్తయిన తరువాత, మిగిలిన హాస్టళ్లకు ప్రభుత్వ భవనాలకు సంబంధించిన మంజూర్లను ప్రభుత్వం ఆమోదించిన తదుపరి వాటిని పూర్తి చేయడమవుతుంది.

శ్రీ మేక శేషబాబు (స్థానిక సంస్థలు) : అధ్యక్షా, రాష్ట్రంలో 1924 హాస్టళ్లు ఉంటే వాటిల్లో సగానికి పైగా సొంత భవనాలు లేకుండా అద్దె భవనాలలో నడపడం జరుగుతోంది. అద్దె భవనాలలో కూడా సరైన మౌలిక సదుపాయాలు లేవు. అవి కూడా చాలా చోట్ల చీకటి భవనాలలో, మారుమూల ప్రాంతాలలో పెట్టడం జరుగుతోంది. వీటివల్ల విద్యార్థినీ, విద్యార్థులందరూ ఆరోగ్య విషయంలో కాని, ఇతర విషయాలలో కాని చాలా రకాలైన ఇబ్బందులు ఎదుర్కొంటున్నారు. అక్కడ టాయిలెట్స్ కాని, త్రాగు నీరు కాని, లైట్లు కాని, ఫ్యాన్లు కాని సరిగా లేవు. అద్దె భవనాలపై సరైన పర్యవేక్షణ కాని, సరైన ఆజమాయిషీ కాని లేదనే విషయాన్ని మీ ద్వారా మంత్రి గారి దృష్టికి తీసుకువస్తున్నాను. సొంత భవనాలు ఉన్న చాలా చోట్ల కూడా స్లాబులు లీక్ అవడం, ఫ్లోరింగ్ పాడైపోయిన పరిస్థితిని మీ దృష్టికి తీసుకువస్తున్నాను. అదే విధంగా, చాలా హాస్టళ్లలో వార్డెన్లను, నైట్ వాచ్మెన్లను, వంటవాళ్లను కాంట్రాక్ట్ పద్ధతిలో పెట్టడం వల్ల అక్కడ సరైన పర్యవేక్షణ లేకుండా పోతుందనే విషయాన్ని మీ దృష్టికి తీసుకువస్తున్నాను. అంతేకాకుండా, ప్రతి ఒక్క నియోజకవర్గానికి ఒక ఇంటిగ్రేటెడ్ హాస్టల్ను ఇస్తామని గతంలో ప్రభుత్వం చెప్పడం జరిగింది. ఇంటిగ్రేటెడ్ హాస్టళ్లను ఏ ఏ నియోజకవర్గాలలో మంజూరు చేయడం జరిగింది, వాటికి సంబంధించి ఎక్కడెక్కడ పనులు జరుగుతున్నాయనే విషయాన్ని సభ దృష్టికి తీసుకురావాలని ఈ సందర్భంగా కోరుతున్నాను. ఈరోజు నిత్యావసర సరుకుల ధరలు, కాస్ట్యూటిక్ ఛార్జీలన్నీ పెరిగిపోయిన సందర్భంలో విద్యార్థినీ, విద్యార్థులందరూ కూడా అనేక రకాలుగా ఇబ్బందులు పడుతున్నారు కాబట్టి వచ్చే బడ్జెట్లో అయినా దీనికి సంబంధించి

కేటాయింపులను పెంచి వాళ్లందరికీ ఉపయోగకరంగా ఉండే విధంగా చూడాలని ఈ సందర్భంగా మీ ద్వారా మంత్రి గారిని కోరుతున్నాను.

శ్రీ బి. సారయ్య (వరంగల్ తూర్పు) : అధ్యక్షా, ఇప్పటికే రూ.15కోట్లు వివిధ హాస్టల్ భవనాల మరమ్మతులకు మంజూరు చేయడం జరిగిందని గౌరవ సభ్యులకు తెలియజేస్తున్నాను. అంతేకాకుండా, 89 హాస్టల్ భవనాల నిర్మాణానికి డబ్బులు ఇవ్వడం జరిగింది. కేంద్ర ప్రభుత్వం మంజూరు చేసే 50 గ్రాంటు వస్తే, రాష్ట్ర ప్రభుత్వం కూడా తప్పనిసరిగా 50 శాతం గ్రాంటును సమకూర్చి ప్రభుత్వ హాస్టళ్లకు సొంత భవనాలను నిర్మించడానికి చర్యలు తీసుకోబడతాయి. గౌరవ ముఖ్యమంత్రి గారు తీసుకున్న నిర్ణయం మేరకు ఈ మధ్యనే కాస్ట్రటిక్ ఛార్జీల క్రింద రూ.7.33కోట్లు విడుదల చేయడం జరిగింది. ఈ మొత్తంతో జిల్లాల జాయింట్ కలెక్టర్ల ఆధ్వర్యంలో ఉన్న సబ్-కమిటీల ద్వారా కాస్ట్రటిక్ వస్తువులను కొనుగోలు చేసి హాస్టళ్లలో ఉండే విద్యార్థినీ, విద్యార్థులందరికీ అందే విధంగా చర్యలు తీసుకోవడం జరిగిందని మీ ద్వారా తెలియజేస్తున్నాను.

పశ్చ నెం. 6549

శ్రీ బి. చంగల్ రాయుడు, ఎం.ఎల్.సి.,

గౌరవనీయులైన పంచాయతీరాజ్ శాఖ మంత్రి గారు దయచేసి ఈ క్రింది సమాచారం తెలియజేస్తారా:

- అ) 2012-13 సంవత్సరానికి “పిఎంజిఎస్వై” క్రింద రోడ్లను మంజూరు చేయడమయిందనే విషయం వాస్తవమేనా?
- ఆ) అయితే, సదరు కార్యక్రమం క్రింద వర్తింపజేసిన జిల్లాల వివరాలేమిటి?
- ఇ) “పిఎంజిఎస్వై” కార్యక్రమాన్ని ఇతర వెనుకబడిన ప్రాంతాలకు విస్తరింపజేసే ప్రతిపాదన ఏదైనా వుందా?

సమాధానం

గౌరవనీయులైన పంచాయతీరాజ్, గ్రామీణ నీటి సరఫరా శాఖ మంత్రి (శ్రీ కె. జానారెడ్డి) :

అ) 2012-13 సంవత్సరంలో రూ.398.09 కోట్ల అంచనా వ్యయంతో 802.41 కి.మీ పొడవైన 266 పనులకు కేంద్ర ప్రభుత్వం అనుమతిని ఇచ్చింది.

ఆ) ఆదిలాబాదు, కరీంనగర్, వరంగల్, ఖమ్మం, తూర్పుగోదావరి, విశాఖపట్టణం, విజయనగరం, శ్రీకాకుళం జిల్లాలలో 2012-13 సంవత్సరంలో రూ.1038.67 కోట్ల అంచనా వ్యయంతో 1868 కి.మీ పొడవైన మొత్తం 463 పనులను మంజూరు చేసేందుకు ప్రతిపాదించడమయింది. వీటిలో, ఇప్పటివరకు రూ.398.09 కోట్ల అంచనా వ్యయంతో 802.41 కి.మీ పొడవైన 266 పనులకు కేంద్ర ప్రభుత్వం అనుమతిని ఇచ్చింది. మిగిలిన పనుల అనుమతికి సంబంధించిన ప్రక్రియ కొనసాగుతున్నది.

ఇ) లేదండీ.

ఉ.11.20

శ్రీ బి.చెంగల్ రాయుడు (అసెంబ్లీ) : మూసివేయబడిన పి.యం.జి.ఎస్.వై గేట్లను తెరిపించి, ఈసారి నిధులు తెప్పించిన ముఖ్యమంత్రి కిరణ్ కుమార్ రెడ్డి, పంచాయతీరాజ్ శాఖామాత్యులు జానారెడ్డిగార్లకు ప్రత్యేకమైన ధన్యవాదాలు తెలిజేస్తున్నాను. 2000 సంవత్సరం డిసెంబర్ 25వ తేదీ క్రిస్మస్ పండుగ రోజు మొదటి దశలో చదును భూమి ప్రాంతాలలో 1000 వరకు, కొండప్రాంతాలలో 500 పైన జనాభా ఉన్న గ్రామాలకు, రెండవ దశలో చదును భూమి ప్రాంతాలలో 500 లోపు(క్లస్టర్ గ్రామాలతో కలిపి), కొండ ప్రాంతాలలో 850 పైన జనాభా ఉన్న గ్రామాలకు 'రూరల్ కనెక్టివిటీ' చేయాలని నిర్ణయించారు. ఇది కొన్ని జిల్లాలకైనా సమకూరిందని సంతోషంగా ఉన్నప్పటికీ, ఈ ఎనిమిది జిల్లాలలో కూడా 'కోర్నెట్'లో ఉండి సెలక్ట్ అయిన గ్రామాలను 'ఎ' కేటగిరిగాను, 'కోర్నెట్'లో ఉండి కూడా సెలక్ట్ కాని గ్రామాలను 'బి' కేటగిరి గాను, 'కోర్నెట్'లో పొరబాటున నమోదుకాని గ్రామాలను 'సి' కేటగిరిగాను విభజించడం వల్ల, అన్ని సౌకర్యాలు ఉండి కూడా కొన్ని గ్రామాలు రద్దు అయిన విషయం వాస్తవమేనా? ఆ విధంగా ఎందుకు రద్దు అయ్యింది? అలా రద్దు అయిన వాటి మీద మీరు ఎలాంటి చర్యలు తీసుకుంటున్నారు.

గ్రామీణ రోడ్లు రావని నాబార్డ్ లో కూడా ఈ గ్రామాలను తీసుకోకపోవడం వల్ల కూడా ఆ ప్రాంతాలలోని రోడ్లకు నిధులు తగ్గే అవకాశం ఉంది. పి.యం.జి.ఎస్.వై కవర్ అవుతున్న ఈ ఎనిమిది జిల్లాలను పక్కన పెట్టుకొని, మిగిలిన నిధులు ఇతర జిల్లాలకు కేటాయించి అక్కడ గ్రామీణ రోడ్లను కనెక్టివిటీచేసే ప్రతిపాదన ఏదైనా ప్రభుత్వానికి ఉందా? గ్రామీణ ప్రాంత రహదారుల మెయింటెనెన్స్ ను అన్ని

గ్రామాలకు అందజేయాల్సిందే అయితే, పి.యం.జి.యస్.వై కార్యక్రమాన్ని ఇతర వెనుకబడిన ప్రాంతాలకు కూడా విస్తరింపజేయాల్సిన అవసరం ఉందని మీ ద్వారా ప్రభుత్వం దృష్టికి తీసుకువస్తున్నాను.

అన్ని జిల్లాలకు కూడా కనెక్టివిటీ కల్పించాలనేది పి.యం.జి.యస్.వై కార్యక్రమం ముఖ్య ఉద్దేశ్యం. భారత్ నిర్మాణంలో the rural connectivity is one of the sixth component అని ఆనాటి ఆర్థిక శాఖామాత్యులు తెలిపారు. దానిని ఆధారంగా చేసుకుని ముఖ్యమంత్రిగారు, పార్లమెంట్ సభ్యులు, పంచాయతీరాజ్ శాఖామాత్యులు కలిసి పి.యం.జి.యస్.వై నిధులను తీసుకురావలసిన ఆవశ్యకత ఉందని మనవి చేస్తున్నాను. కేంద్రం నుండి ఈ నిధులు గ్రాంట్ గా కేటాయిస్తారు కనుక తిరిగి చెల్లించాల్సిన అవసరం ఉండదు. 2014 సంవత్సరం లోపు పి.యం.జి.యస్.వై కార్యక్రమాన్ని రద్దు చేసే అవకాశం ఉంది కాబట్టి ఎక్కువ నిధులు తీసుకురావడానికి ప్రయత్నం చేయాలని కోరుతున్నాను.

శ్రీ చేరుపల్లి సీతారాములు : (మైకు లేకుండా) ఎనిమిది జిల్లాలకే ఇచ్చారు. మిగిలిన జిల్లాల పరిస్థితి ఏమిటి?

శ్రీ కె.జానారెడ్డి : అధ్యక్షా, పి.యం.జి.యస్.వై ద్వారా వచ్చే నిధులు గత రెండు సంవత్సరాల నుంచి రాకపోవడంపై గౌరవ సభ్యుల ఆందోళనే గాకుండా, అభివృద్ధి కుంటుపడిందనే విషయాన్ని ప్రభుత్వం కూడా గమనించింది కనుక కేంద్ర ప్రభుత్వంతో పలుమార్లు చర్చించి ఈ తొమ్మిది జిల్లాలకు నిధులను సాధించడానికి చాల కృషి చేసింది. ఎనిమిది జిల్లాలతోబాటు, అనంతపురం జిల్లాకి కూడా 'డెజర్ట్ డెవలప్ మెంట్ ప్రోగ్రాం' కింద ఇంకొక రు.45 కోట్లు రావడానికి అవకాశమున్నది.

ఏ గ్రామాలకైతే కనెక్టివిటీ లేదో ఆ గ్రామాలన్నిటినీ కలిపి ఒక 'కోర్ నెట్ వర్క్'ను ఏర్పాటు చేయమని 2001 సంవత్సరంలో కేంద్ర ప్రభుత్వం రాష్ట్రాలను కోరింది. ఆ విధంగా 68000 కిలోమీటర్లకు ఈ కోర్ నెట్ వర్క్ ను చేయడం జరిగింది. అయితే మట్టిరోడ్లతో కనెక్ట్ అయిన అనేక గ్రామాలను కూడా పొరబాటుగా 'కోర్ నెట్ వర్క్'లో చూపించడం మూలంగా మనకు కొంత నష్టం జరిగిన మాట వాస్తవమే. కోర్ నెట్ వర్క్ లో ఈ పొరబాటును సరిచేయమని 2003, 2004 సంవత్సరాల నుండి కూడా చాలా ప్రయత్నాలు చేస్తున్నాము. కానీ ఒకసారి ఓపెన్ చేసి క్లోజ్ చేసిన తరువాత ఈ రాష్ట్రానికి నిధులు కేటాయిస్తే, మొత్తం భారతదేశానికి కూడా అందించాల్సి ఉంటుందనే చర్చ జరుగుతోంది. అయినా ఇంకొక రూపంలో ఆంధ్రప్రదేశ్ కు ఇవ్వడానికి ప్రయత్నం జరిగింది. ఆ విధంగా 2008-09, 2009-10 సంవత్సరాలలో సుమారు ఇతర రాష్ట్రాల కంటే అప్ గ్రేడ్ షన్ లో ఎక్కువ నిధులు పొంది ఉన్నాము. మిగతా జిల్లాలకు ఎందుకు రాలేదని గౌరవ సభ్యులు అడిగారు. మావోయిస్టుల లెఫ్ట్ వింగ్ ప్రాంతాలలో ఉన్న పరిస్థితిని దృష్టిలో పెట్టుకుని ఈ రూపంలో మనకు నిధులు ఇచ్చారని తెలియజేస్తున్నాము. మొదట రెండు జిల్లాలకే ఇచ్చారు. మా ప్రభుత్వ ప్రయత్నం

ఫలితంగా ఇంకొక ఆరు జిల్లాలను చేర్చి మొత్తం ఎనిమిది జిల్లాలకు ఇచ్చారు. అంతకుముందు 500 జనాభా పైబడిన గ్రామాలకే కనెక్టివిటీ తప్ప మిగిలిన వాటికి లేదు. ఈ ఎనిమిది జిల్లాలలో ఇప్పుడు 250 జనాభా కలిగిన చిన్న గూడెంలాంటి ప్రాంతాల నుండి ఆపై ఎంత ఉన్నా ఇవ్వాలి. అయితే ఆ గ్రామాలు కోర్నెట్‌వర్క్‌లో నమోదు అయ్యి ఉండాలి. ఏది ఏమైనా ఇది సుమారు రు.1400 కోట్లతో కూడిన ప్రోగ్రాం. ఎనిమిది జిల్లాలలోవచ్చింది. ఇంకా మిగిలిన జిల్లాలలో కూడా పి.యం.జి.యస్.వైను వేరే ప్రోగ్రామ్‌కు తీసుకోవడం గురించి కూడా ప్రభుత్వం ఆలోచిస్తూనే ఉంటుంది.

గత కొన్ని సంవత్సరాలనుండి పంచాయతీరాజ్‌కు నాబార్డ్ నిధులు ఆగిపోయాయి. కారణమేమంటే స్థానికసంస్థల ఆస్తులు ప్రభుత్వ ఆస్తి కాదు కనుక, వాటిని తనఖా పెట్టడానికి వీలుకాదు కాబట్టి నాబార్డు మాకు అప్పు ఇవ్వడం మానేసింది. అయినా దానిని అధిగమించడానికి, స్థానికసంస్థల ఆస్తులను ప్రభుత్వ ఆస్తిగా భావించడానికిగానీ, లేదా వేరే విధంగా ఈ శాఖకు ఎక్కువ నిధులు కేటాయించి, ఆ నష్టాన్ని పూడ్చి అభివృద్ధి కుంటుపడకుండా చేయడానికి ప్రభుత్వం ప్రణాళిక చేస్తోంది. నేను, ముఖ్యమంత్రిగారు కలిసి గత వారం రోజుల క్రితం ఒక రెండు గంటలు ఈ విషయం గురించి సమావేశమై చర్చించి అవసరమైన నిధులు రప్పించడానికి ఆలోచనలు చేశాము. బహుశా సందర్భం వచ్చింది కాబట్టి సభ తరపున ముఖ్యమంత్రిగారికి కూడా విషయాన్ని తెలియజేస్తున్నాను. సాధ్యమైనంత త్వరగా ఈ నిధులను కొంచెం ఎక్కువ కేటాయిస్తే 1,43,000 కిలోమీటర్లు నిడివి గల ఆ శాఖకు న్యాయం జరుగుతుంది. తప్పకుండా మీరు ఆశించిన విధంగా చేయడానికి ప్రయత్నం చేస్తామని తెలియజేస్తున్నాను.

ఉ. 11.30

MR. CHAIRMAN : Next Question No.8, on power production. దీనికి సంబంధించి లెటర్ ఇచ్చారు. After tea break, we are going to discuss on Power situation. కాబట్టి దానిలో ఈ ప్రశ్నను మెర్జ్ చేశాము.

శ్రీ దాడి వీరభద్ర రావు : పవర్ డిస్కంషన్‌లో...

శ్రీ పొంగులేటి సుధాకర్ రెడ్డి : సార్, పవర్‌కు సంబంధించి మాకు మాట్లాడడానికి అవకాశం ఇవ్వాలి.

MR. CHAIRMAN : Yes, మీకు కూడా అవకాశం ఇస్తాము. మీపేరు ఉంది. Now, I am going to Question No. 9.

ఖమ్మం జిల్లా, బయ్యారం ఇనుపఖనిజం త్రవ్వకం

ప్రశ్న నెం. 6581 (9)

శ్రీ పొంగులేటి సుధాకర్ రెడ్డి, ఎం.ఎల్.సి.,

గౌరవనీయులైన గనులు, భూగర్భ శాస్త్ర శాఖ మంత్రిగారు దయచేసి ఈ క్రింది సమాచారం తెలియజేస్తారా :

- అ) ఖమ్మం జిల్లా, బయ్యారంలో ఇనుప ఖనిజం భారీ పరిమాణంలో లభ్యంగా ఉన్న విషయం వాస్తవమేనా;
- ఆ) అయితే, పైవేటు పార్టీలకు అనుమతినివ్వకుండానే ఇనుప ఖనిజాన్ని త్రవ్వడానికి ప్రభుత్వ రంగ సంస్థను ఏర్పాటు చేసే ప్రతిపాదనలు ఏవైనా ఉన్నాయా ;
- ఇ) రక్షణ స్టీల్ తో ఏపిఎండిసి కుదుర్చుకున్న ఒప్పందాన్ని రద్దు చేసుకోవాలని ప్రభుత్వం ఉద్దేశిస్తున్నదా;
- ఈ) అయితే, ప్రస్తుతం ఈ విషయం ఏ దశలో ఉన్నది?

సమాధానం

గౌరవనీయులైన గనులు, భూగర్భశాస్త్ర శాఖ మంత్రి (శ్రీమతి గల్లా అరుణ కుమారి)

- అ) ఖమ్మం జిల్లా బయ్యారంలో లోగడ పద్ధతి ప్రకారం ఖనిజాన్వేషణ జరుగనందున ఖచ్చితమైన ఇనుప ఖనిజం నిక్షిప్తాలకు సంబంధించి ఎటువంటి అంచనా లేదు. ఈ ప్రాంతంలో దాదాపు 11 మిలియన్ టన్నుల ఖనిజ నిక్షేపాలు ఉన్నట్లుగా జియోలాజికల్ సర్వే ఆఫ్ ఇండియా ప్రాథమిక నివేదికలోని ఉజ్జాయింపు అంచనాలు తెలియజేస్తున్నాయి.
- ఆ) అవునండీ.

కేంద్ర ప్రభుత్వరంగ సంస్థ అయిన మెస్సర్స్ వైజాగ్ స్టీల్ ప్లాంటు యూనిటు అయినటువంటి మెస్సర్స్ రాష్ట్రీయ ఇస్పాత్ నిగమ్ లిమిటెడు (ఆర్ఐఎన్ఎల్) ఖమ్మం జిల్లా, బయ్యారం మండలంలోని 25 చదరపు కి.మీ. విస్తీర్ణంలో ఖనిజాన్వేషణ లైసెన్సు మంజూరు కోసం

దరఖాస్తును దాఖలు చేసింది. వారి నిర్ణీత వినియోగం కోసం మెస్సర్స్ ఆర్ఎఫ్ఎన్ఎల్ పేరిట ఖనిజాన్వేషణ లైసెన్సు మంజూరును పరిశీలించేందుకు క్షేత్ర స్థాయిలో దర్యాప్తు జరుగుతున్నది.

ఇ&డి) 30-06-2010 తేదీ గల పరిశ్రమలు, వాణిజ్య (గనులు. III) శాఖ జి.ఓ.ఎం.ఎస్. నెం. 64

ద్వారా ఏపిఎండిసి పేరిట రిజర్వు చేసిన ప్రాంతాన్ని కేంద్ర ప్రభుత్వం 17.08.2010 తేదీ గల తమ లేఖ ద్వారా తిరిగి తీసుకుంది. రాష్ట్ర ప్రభుత్వం, 09.12.2010 తేదీగల పరిశ్రమలు వాణిజ్య (గనులు. III) శాఖ జి.ఓ.ఎం.ఎస్. నెం. 126ను అనుసరించి ఈ ప్రాంతాన్ని ఉపసంహరించుకుంది.

ఈ విషయమై, రిజర్వు చేసిన ప్రాంతాన్ని తిరిగి తీసుకోవాలన్న కేంద్ర ప్రభుత్వ నిర్ణయంపై జాయింట్లు వెంచర్ భాగస్వామి అంటే; మెస్సర్స్ రక్షణ స్టీల్స్, దాని అనుబంధ సంస్థలు డబ్ల్యు.పి.నెం.20757 / 2010; డబ్ల్యు.పి.నెం.21956 / 2010చ డబ్ల్యు.పి.నెం.31370 / 2010లను దాఖలు చేశాయి. తరువాత, మెస్సర్స్ రక్షణ స్టీల్తో సరఫరా ఒప్పందం కుదుర్చుకొనేందుకు “ఏపిఎండిసి” కి ఇచ్చిన అధికారాన్ని కూడ 07.07.2012 తేదీగల పరిశ్రమలు, వాణిజ్య (గనులు. III) శాఖ, జి.ఓ.ఎం.ఎస్. నెం. 106 ద్వారా ఉపసంహరించుకోవడమయింది. రాష్ట్ర ప్రభుత్వం ఇచ్చిన ఈ ఉత్తరువును కూడ గౌరవ ఆంధ్ర ప్రదేశ్ హైకోర్టులో సవాలు చేయడమయింది.

శ్రీ పొంగులేటి సుధాకర రెడ్డి (అసెంబ్లీ) : అధ్యక్షా, మంత్రిగారు సుదీర్ఘ వివరణ ఇచ్చారు. ఈ బయ్యారం గనులకు సంబంధించి సభలో గతంలోనే చాలా చర్చ జరిగింది. మొట్టమొదట ఈ సభ ద్వారా ‘స్థానికుల హక్కు, బయ్యారం ఉక్కు, అక్కడ గిరిజనుల హక్కు’ అనే నినాదాలతో అక్కడ ఉద్యమాలు జరిగాయి. ప్రస్తుతం సభలో ముఖ్యమంత్రిగారు ఉన్న నేపథ్యంలో 07.07.2012న ఏవైతే ప్రభుత్వం ద్వారా ఉత్తర్వులు ఇచ్చారో, రక్షణ స్టీల్స్ తో ఒప్పందాన్ని రద్దు చేసుకున్నందుకు అందరి తరపున ముఖ్యమంత్రిగారికి, మంత్రిగారికి అభినందనలు తెలియజేస్తూ, బయ్యారం స్టీలు ఉక్కు కర్మాగారానికి సంబంధించి ఇందిరమ్మ బాట పర్యటనలో భాగంగా ఉక్కు కర్మాగార నిర్మాణానికి ఇన్ ప్రిన్సిపుల్ గా వారు కూడా ఆమోదం ఇవ్వడం జరిగింది. నేను అనేది దీనితోబాటు రిలేటెడ్ అయినప్పటికీ కొంత అక్రమంగా అక్కడ త్రవ్వకాలు జరుగుతున్నాయి. కాబట్టి దానిమీద సమగ్రంగా చర్యలు తీసుకోవాలని కోరుతున్నాను. ఇప్పటికీ మన ముఖ్యమంత్రిగారు దీనిపై ఒక డీటైల్డ్ ఎంక్వైరీ కూడా వేశారు. మీ ద్వారా నేను మంత్రిగారిని కోరేదేమిటంటే అక్రమ మైనింగుకు సంబంధించి - ఎంత విచిత్రమంటే అధ్యక్షా! ఎవరి హయాములో జరిగినా 2002వ సంవత్సరంలో బయ్యారం, గార్ల దగ్గర శేరిపురం అనే ఊరును సిరిపురంగా చూపించారు. అంత తెలివిగా డిపార్టుమెంటులో అక్రమ మైనింగు కార్యక్రమం జరుగుతోంది. కాబట్టి, దీనిమీద సమగ్ర దర్యాప్తు జరిపించాలి.

ముఖ్యంగా మైనింగును ప్రభుత్వ రంగ సంస్థ ద్వారానే చేయాలి. తరువాత ఉక్కు కర్మాగారం అనేది ఖమ్మం జిల్లా ప్రజలందరి ఆకాంక్ష. ముఖ్యమంత్రిగారు పై విషయాన్ని సూత్ర ప్రాయంగా అంగీకరించినందుకు, ఎప్పటిలోగా అక్కడ నిర్మాణం జరుగుతుందని మీద్వారా ముఖ్యమంత్రిగారిని, మంత్రిగారిని కోరుతున్నాను.

శ్రీమతి గల్లా అరుణ కుమారి (చంద్రగిరి) : అధ్యక్షా, గౌరవ సభ్యులు చెప్పినట్లుగా రాష్ట్ర ప్రభుత్వం రక్షణ స్టీల్స్ మరియు ఏపిఎండిసి కుదుర్చుకున్న ఒప్పందం జీ.ఓ. నెం. 69ని రద్దు చేస్తూ, జీ.ఓ. ఎం.ఎస్.నెం. 106ను 07.07.2012న జారీ చేసింది. దీనిపై రక్షణ స్టీల్స్ వారు హైకోర్టులో రిట్ పిటీషన్ ను దాఖలు చేశారు. ఇది హైకోర్టులో పెండింగులో ఉంది. ఖమ్మం జిల్లాలోని బయ్యారం, గార్ల, నేలకొండపల్లి మండలాలలోని సుమారు 56,690 హెక్టార్లలో ఉన్న ఐరన్ ఓర్ ప్రాంతాలలో exclusive exploration కోసం ఏపిఎండిసికి రిజర్వు చేస్తూ, జీ.ఓ.ఎం.ఎస్. నెం. 64ను 30.06.2010న జారీ చేశాము. దీనిపైన తీవ్ర అభ్యంతరాలు రావడంతో రోడ్లు, భవనాలు, హ్యాబిటేషన్లను మినహాయించి మొత్తం 56,690 హెక్టార్లు కాకుండా, ఐరన్ ఓర్ డిపాజిట్లు ఉన్న ప్రాంతాలను రిజర్వు చేయాలనే ఉద్దేశ్యంతో గతంలో ఇచ్చిన అనుమతులను నిలిపివేయాలని కేంద్రప్రభుత్వాన్ని కోరగా, కేంద్ర ప్రభుత్వం ఇచ్చిన అనుమతిని రద్దు చేస్తూ, రాష్ట్ర ప్రభుత్వం జారీ చేసిన జీవో 64ను రద్దు చేయాలని ఆదేశించింది. రాష్ట్ర ప్రభుత్వం జీవో 64ను రద్దు చేస్తూ, జీ.వో నెం. 126ను 09.12.2010 జారీ చేసింది. మొదట ఇచ్చిన అనుమతిని నిలిపి వేయాలని రాష్ట్ర ప్రభుత్వం కేంద్రాన్ని కోరుతూ వ్రాసిన లేఖపై రక్షణ స్టీల్స్ వారు హైకోర్టులో రిట్ పిటీషన్ ను దాఖలు చేశారు. ఇది పెండింగులో ఉంది. కేంద్రప్రభుత్వం గతంలో ఇచ్చిన అనుమతులను రద్దు చేస్తూ, 17.08.2010న ఇచ్చిన ఉత్తర్వులపై హై కోర్టులో మరొక రిట్ పిటీషన్ ను దాఖలు చేశారు. రాష్ట్ర ప్రభుత్వం కౌంటర్ అఫిడవిట్ ను కూడా దాఖలు చేసింది. రాష్ట్ర ప్రభుత్వం జారీ చేసిన జీ.వో. నెం. 126, తేదీ. 09.12.2010 పై మరొక రిట్ పిటీషన్ ను దాఖలు చేస్తూ, థర్డ్ పార్టీని ఎంటర్ టైన్ చేయవద్దని కోరింది. ఇందులో హైకోర్టు మధ్యతర ఉత్తర్వులను జారీ చేసింది. ఇది ప్రస్తుతం హైకోర్టులో పెండింగులో ఉంది. ప్రస్తుతం లీజు ప్రాంతానికి సంబంధించి కూడా హైకోర్టులో కేసులు పెండింగులో ఉన్నాయి. లీగలుగా ఎటువంటి సమస్యలు రాకుండా చూడాలన్నదే ప్రభుత్వ ఉద్దేశ్యం. గతంలోనే ముఖ్యమంత్రి శ్రీ కిరణ్ కుమార్ రెడ్డి కూడా ఈ విషయాన్ని సభలో ప్రకటించారు. ప్రభుత్వం విశాఖ స్టీలు ప్లాంటుకు లీజులు కేటాయించాలనే విషయం ప్రభుత్వ పరిశీలనలో ఉన్నది. బయ్యారం గనులు ఉన్న ప్రాంతం షెడ్యూల్డ్ ప్రాంతం. ఈ ప్రాంతంలో లీజులను ప్రభుత్వ రంగ సంస్థకు గానీ, గిరిజనులకు గానీ ఇవ్వవలసి ఉంది. ఈ లీజులకు సంబంధించి కోర్టు కేసులు పరిష్కారం అయ్యాక ప్రభుత్వ రంగ సంస్థలతో గానీ, గిరిజనులతో గానీ ఒప్పందం చేసుకోవడం, లేదా లీజులు కేటాయించడంపై పరిశీలిస్తాము.

శ్రీ పొంగులేటి సుధాకర రెడ్డి : అధ్యక్షా, ఇది చాలా ముఖ్యమైన విషయం. ముఖ్యమంత్రిగారు ఆ ప్రాంతంలో ఇటీవల పర్యటనలకు వచ్చినప్పుడు కూడా చెప్పారు. ఉక్కు కర్మాగారానికి సంబంధించి చాలా

అక్రమాలు జరుగుతున్నాయి, వీటికి సంబంధించి మంత్రిగారు సమాధానం చెప్పాలని మీ ద్వారా కోరుతున్నాను.

శ్రీ ఎన్. కిరణ్ కుమార్ రెడ్డి : అధ్యక్షా, విశాఖ స్టీలు ప్లాంటు వారు మైనింగు కోసం రిక్వెస్టు చేయడం జరిగింది. అక్కడ ఒక ఇండస్ట్రీని నెలకొల్పాలని స్థానికంగా డిమాండ్ కూడా ఉంది. రెండింటిని కో-ఆర్డినేట్ చేయడానికి తగిన ప్రయత్నం చేస్తున్నాము. మైనింగును విశాఖ స్టీలు ప్లాంటుకు ఇచ్చి, వారు ఇండస్ట్రీని కూడా some portion of the Industry అక్కడ కూడా స్థానికంగా ఆ ప్రాంతంలో ఉన్న ప్రజలకు ఉద్యోగ అవకాశాలను కల్పించడానికి అవకాశం ఉంటుందని, వీటిని కో-ఆర్డినేట్ చేస్తున్నాము. ఇది చాలా ఇనీషియల్ స్టేజ్ లో ఉంది కాబట్టి, దీనిని పర్యవేక్షించే ప్రభుత్వం అన్ని చర్యలూ తీసుకుంటుందని మీ ద్వారా తెలియజేస్తున్నాను.

ప్రాణహిత - చేవెళ్ళ ప్రాజెక్టుకు జాతీయ హోదా

ప్రశ్న నెం.6662 (10)

సర్వశ్రీ గంగాధర్ గౌడ్ ఉల్లోళ్ల, అరికెల నర్సారెడ్డి, దాడి వీరభద్రరావు, ఎం.ఎల్.సి.లు.,

గౌరవనీయులైన భారీ, మధ్యతరహా సాగునీరు, ఆంధ్రప్రదేశ్ జల వనరుల అభివృద్ధి సంస్థ శాఖ మంత్రి గారు దయచేసి ఈ క్రింది సమాచారం తెలియజేస్తారా :

- అ) ప్రాణహిత - చేవెళ్ల ప్రాజెక్టుకు జాతీయ హోదా కల్పించవలసిందిగా రాష్ట్ర ప్రభుత్వం కేంద్రానికి ప్రతిపాదించిన విషయం వాస్తవమేనా ;
- ఆ) అయితే, ప్రస్తుతం ఆ విషయం ఏ దశలో ఉన్నది;
- ఇ) ఆదిలాబాద్ జిల్లాలోని 27వ ప్యాకేజీలో రూ.756 కోట్లు ఉండగా రూ.300 కోట్ల పనులను అధికంగా అంచనా వేసినట్లు ఏదైనా ఫిర్యాదు ప్రభుత్వానికి అందిందా ;
- ఈ) అయితే, ఈ విషయంలో తీసుకొన్న చర్య ఏమిటి?

సమాధానం

గౌరవనీయులైన భారీ, మధ్యతరహా సాగునీటి శాఖ మంత్రి (శ్రీ పి. సుదర్శన్ రెడ్డి)

- అ) అవునండీ.
- ఆ) డా. బి.ఆర్. అంబేద్కర్ ప్రాణహిత - చేవెళ్ల సుజల స్రవంతి ప్రాజెక్టును జాతీయ ప్రాజెక్టుగా ప్రకటించడానికి ప్రతిపాదనలను 2011, డిసెంబరులో కేంద్ర ప్రభుత్వ జల వనరుల మంత్రిత్వ శాఖకు సమర్పించడమయింది. కేంద్ర ప్రభుత్వం నుండి ఆమోదం అందవలసి వున్నది.
- ఇ) అవునండీ.
- ఈ) ఈ విషయం విచారణలో ఉన్నది.

శ్రీ గంగాధర్ గౌడ్ ఉల్లోళ్ల : అధ్యక్షా, ఇది మనం మన భారత రాజ్యాంగ నిర్మాత డా. బి. ఆర్. అంబేద్కర్ గారి పేరు మీద ఉన్న ప్రాణహిత-చేవెళ్ల ప్రాజెక్టు. కానీ, దాదాపుగా ఆదిలాబాద్ జిల్లాలో 27వ ప్యాకేజీ క్రింద స్వయాన మన గౌరవ ముఖ్యమంత్రిగారికి రాజ్యసభ సభ్యులు, ఒక ఎం.ఎల్.ఎ., ఒక మంత్రిగారు కూడా సుమారు రూ.300కోట్లతో కావలసినటువంటి పనులను రూ.756కోట్లకు అదనంగా అంచనాలు పెంచారని చెప్పి మన అధికార పార్టీ వారే కంప్లయింట్ చేశారు. ఈ ప్రాజెక్టుకు డా. బి.ఆర్. అంబేద్కర్ గారి పేరు పెట్టుకుని అంచనాలను పెంచుకుంటూ వెడుతున్నారు. దాదాపు 3 కి.మీ.ల టన్నెల్ త్రవ్వవలసింది దానిని త్రవ్వితే పని పూర్తి అవుతుంది. కేవలం రూ.10కోట్లతో పూర్తి కావలసిన 3 కి.మీ.ల టన్నెల్ను 11.65 కి.మీ.లు టన్నెల్ను త్రవ్వాలని చెప్పి సుమారు రూ.140 కోట్ల పైన అంచనాలు తయారు చేయడం జరిగింది. ఇందులో చాలా అక్రమాలు జరుగుతున్నాయని స్వయాన అధికార పార్టీ సభ్యులే కంప్లెంటు చేయడం జరిగింది. గతంలో ఏ సంస్థకు అయితే కాంట్రాక్టులు ఇచ్చారో, ఆ సంస్థ గతంలో కూడా

మిడ్మానేరు ప్రాజెక్టుకు సంబంధించి సుమారు వంద కోట్ల రూపాయల అక్రమాలకు పాల్పడిందని రిపోర్టులు కూడా వచ్చాయి. కాబట్టి ఇప్పటికే ఈ ప్రాణహిత-చేవెళ్ళ ప్రాజెక్టుకు సంబంధించి ఎన్నో టెండర్లను పిలిచారు. ఈ ప్రాజెక్టుల వలన సుమారు 3 లక్షల ఎకరాలు సాగులోకి రావడానికి కూడా ప్యాకేజీలు 22, 21 ఇచ్చారు. తెలంగాణా 7 జిల్లాలలో ప్రాణహిత-చేవెళ్ళ ప్రాజెక్టును అమలు చేస్తున్నామని ప్రభుత్వం చెబుతోంది కాబట్టి, ఈ ప్రాజెక్టుకు సంబంధించిన నిధులు దుర్వినియోగం అవుతుంటే, ప్రాజెక్టు వ్యయం కూడా పెరిగే అవకాశం ఉంది కావున దయచేసి ఈ ప్రాజెక్టును సాధ్యమైనంత త్వరగా పూర్తి చేయాలని మీ ద్వారా గౌరవ మంత్రిగారిని కోరుతున్నాను.

ఉ.11.40

శ్రీ శత్రుచర్ల విజయరామరాజు: అధ్యక్షా! ప్రాణహిత, చేవెళ్ళ ప్రాజెక్టులను, జాతీయ ప్రాజెక్టుగా గుర్తించడానికి, కొన్ని అనుమతులను పొందవలసి ఉంటుంది. ప్రాజెక్టులను నిర్మిస్తున్నప్పుడు, ఆ ప్రాజెక్టుకు సంబంధించిన భూములన్నీ మహారాష్ట్రకు చెంది ఉన్నాయి కాబట్టి, మన రాష్ట్ర ముఖ్యమంత్రిగారు, మహారాష్ట్ర ముఖ్యమంత్రిగారు, కేంద్ర జల వనరుల ముఖ్యమంత్రిగారితో మీటింగు ఏర్పాటు చేసి, జాతీయ ప్రాజెక్టుగా నిర్ణయించడానికి ఉన్న కొన్ని అడ్డంకులను ముందు తొలగించాలి. నాలుగు మాసాల క్రితం ఢిల్లోలో రెండు రాష్ట్రాలకు చెందిన ముఖ్యమంత్రులు, కేంద్ర మంత్రి ఆధ్వర్యంలో సమావేశాన్ని ఏర్పాటు చేశారు. వీటికి 14 శాఖల నుంచి అనుమతులు రావాల్సి ఉంది. అందులో మన రాష్ట్రంలోని ఏడు శాఖలతో అనుమతిని తీసుకోవలసి ఉంటుంది. మిగతా ఏడులో రెండు వచ్చాయి, మూడు శాఖలకు సంబంధించినవి ఒక రెండు వారాలలో వస్తాయి, మిగిలిన రెండు శాఖలనుంచి అనుమతి రావడానికి కొంత సమయం పడుతుంది. సెంట్రల్ మినిస్ట్రీలో ఒక నాలుగు శాఖల అనుమతిని తీసుకోవాల్సి వుంటే, ఒక శాఖ నుంచి అనుమతి వచ్చింది, ఇంకా అగ్రికల్చర్, ఫారెస్టు, ట్రైబల్ వెల్ఫేర్ శాఖల నుంచి కూడా అనుమతులు వస్తే జాతీయ ప్రాజెక్టు అయిపోతుంది. ఎస్టిమేషన్ విషయానికి వచ్చినప్పుడు, టన్నెల్ 11 కి.మీ ఉంటే, నాలుగు కి.మీ సరిపోతుంది, దానిని రద్దు చేసి ఫైపు లైను వేస్తే సుమారు వంద కోట్లు తేడా వస్తుందని సభ్యులు అంటున్నారు. అలాగే సభ్యులు నాకిచ్చిన దరఖాస్తులో 53,000 ఎకరాల భూమిలో 25,000 ఎకరాలు ఎ.పి.ఐ.డి.సి భూమిని కలిపారని, ఒక లీడు ఎక్కువ ఉంటే తక్కువ ఉన్నదని అందువల్ల సుమారు రూ.10కోట్లు తేడా వస్తుందని చెప్పారు. దీనిని మేము సంబంధిత అధికారులతో చర్చించి, వారి నుంచి ఇన్ఫర్మేషన్ తీసుకున్న తరువాత ఎవరైతే మాకు అప్లికేషను ఇచ్చారో వారికి వివరాలు ఇవ్వడం జరుగుతుందని తెలియచేస్తున్నాను.

MR. CHAIRMAN: Now, Tea Break for 15 minutes.

(The House then adjourned at 11.45 a.m. for 15 minutes Tea Break.)

(After tea-break, the House reassembled at 12.20 p.m. with the Hon'ble Chairman in the Chair.)

3. ANNOUNCEMENT

MR. CHAIRMAN: I am to announce to the House, that the answers pertaining to 20 Starred Questions and 21 Un-starred Questions, which were not included in the business, on any day till 22.09.2012, are placed on the Table of the House and they shall form part of the proceedings of the House.

I am also to announce to the House that the Ministers concerned are, hereby directed to furnish the replies directly to the members, as regards the remaining Starred, Un-starred, Short Notice Questions, Notices under Rule 70 and Rule 311, which were admitted and communicated to the Departments, for which answers have not been furnished.

శ్రీ దాడి వీరభద్రరావు: సార్, దానికి టైమ్ లిమిట్ పెట్టండి. లేకపోతే ఏమీ రావడం లేదు. మూడేళ్లవరకు, మొత్తం అన్ని సెషన్లకు సంబంధించి డ్యూ వున్నాయి. టైమ్ లిమిట్ కు మీరు ఒక డైరెక్షన్ ఇవ్వండి. ఒక నెలంటే జరిగే పని కాదు కాని మూడు నెలల టైము ఇవ్వండి. ఆమేరకు మీరు డైరెక్షన్ ఇవ్వండి.

శ్రీ యం. మహీధర్ రెడ్డి: కనీసం ఐదు నెలల టైమ్ ఇవ్వమని అడుగుతున్నాం సార్.

మిస్టర్ చైర్మన్: నాలుగు నెలల టైమ్ ఇద్దాం . Now, I am taking up Special Mentions.

4. Special Mentions:

శ్రీ పి.జె. చంద్రశేఖర్ రావు: అధ్యక్షా, స్పెషల్ మెన్షన్ చేయడానికి అనుమతి ఇచ్చినందుకు మీకు నా ధన్యవాదాలు.

మిస్టర్ చైర్మన్: చంద్రశేఖర్ రావు గారూ, ఈరోజు చాలా బిజినెస్ వుంది. స్పెషల్ మెన్షన్స్, పిటిషన్స్ వున్నాయి. ఒక్కొక్క సెంటెన్స్ లో చెప్పాలి, precise గా చెప్పాలి. మేము పిహెచ్.డి. చేసినపుడు ఒక రెండు మూడు సెంటెన్స్ లో వ్రాస్తేనే పిహెచ్.డి. ఇచ్చేవాళ్లు. అలా జిస్ట్ చెప్పాలి.

శ్రీ పి.జె. చంద్రశేఖర్ రావు: మీ ఆదేశాలు తు.చ.తప్పకుండా పాటిస్తాను సార్. విశాఖపట్నం స్టీలు ప్లాంట్ లో పని చేస్తున్న కార్మికులు డిస్ ఇన్వెస్ట్ మెంటుకు వ్యతిరేకంగా గత మాసంలో ఒక రోజు సమ్మె చేశారు.

రాబోయే మాసంలో రెండు రోజులు సమ్మె నిర్వహిస్తున్న క్రమంలో, తాజ్ మహల్ కు రాళ్లు ఎత్తిన కూలీల వలె, స్టీలు ప్లాంటు కార్మికులు దాన్ని కాపాడుకునేందుకు చేస్తున్నటువంటి ఈ పోరాటానికి సంఘీభావం తెలియపరచి, ఈ సభ ద్వారా ఆ డిస్ ఇన్ వెస్ట్ మెంటును ఆపడానికి కేంద్ర ప్రభుత్వంపై తగు ఒత్తిడి తీసుకురావాలని ప్రస్తావిస్తున్నాను.

శ్రీ చేరుపల్లి సీతారాములు : సార్, రాష్ట్రంలో కల్తీ కల్లు అరికట్టి గీత కార్మికులను ఆదుకోవాలి. కాంట్రాక్టర్లు కల్లు గీత వృత్తిలోకి వచ్చి, టెండర్లు వేసి, ఈ వృత్తిని కల్లు గీత కార్మికులకు దక్కకుండా చేస్తున్నారు. పైగా కల్తీ కల్లు తయారుచేసి అమ్ముతున్నారు. కల్తీ కల్లు అమ్మి లాభపడుతున్నదేమో కాంట్రాక్టర్లు, కల్తీ కల్లు తయారుచేస్తున్నారు కాబట్టి కల్లును నిషేధించాలని ప్రభుత్వంలో ఆలోచనలు వస్తున్న పరిస్థితి వుంది. కల్తీ కల్లును నిరోధించవలసిందే, దాన్ని అరికట్టాలి. కఠినమైన చర్యలు తీసుకోవాలి. కాంట్రాక్టర్ల మీద చర్యలు తీసుకోవాలే తప్ప వృత్తి మీద కాదు. ఆవిధంగా వృత్తిని కాపాడాలని మీద్వారా ప్రభుత్వాన్ని కోరుతున్నాను. గీత కార్మికుల కార్పోరేషన్ కు నిధులు కేటాయించలేదు. నిధులు కేటాయించాలని, వృత్తికి రక్షణ కల్పించి ఉపాధి అవకాశాలు మెరుగుపరచాలని మీద్వారా ప్రభుత్వాన్ని కోరుతున్నాను.

శ్రీ యం.వి.యస్.శర్మ : అధ్యక్షా, స్టీలు ప్లాంటు కార్మికులు డిస్ ఇన్ వెస్ట్ మెంటుకు వ్యతిరేకంగా ఒకరోజు ఐక్యంగా సమ్మె జరిపారు. గతంలో స్టీలు ప్లాంటు నష్టాలలో ఉంటే, బిఐయఫ్ ఆర్ కు రెఫర్ చేసి, ఏమీ చేయలేమని ప్రభుత్వం చేతులు ఎత్తేసినపుడు, ఆ కార్మికులే కష్టపడి దాన్ని లాభాల బాటలోకి తీసుకొచ్చి, మినీ రత్నగా వియస్ పి ని అభివర్ణించే పరిస్థితికి తీసుకొచ్చారు. కానీ ఈరోజు బంగారు గుడ్లు పెట్టే బాతును పొట్టకోసినట్లు ప్రభుత్వం డిస్ ఇన్ వెస్ట్ మెంటుకు పూనుకుంటోంది. ఆ క్రమంలో ప్లాంటును రక్షించుకోవడానికి డిస్ ఇన్ వెస్ట్ మెంటు జరగకూడదని మళ్ళీ రెండు రోజుల సమ్మెకు నోటీసు ఇచ్చారు. ఈ దశలోనైనా కేంద్రం తన ఆలోచన విడనాడాలని, తనకు వచ్చే లాభాలను వదలుకోకూడదని, డిస్ ఇన్ వెస్ట్ మెంటు ప్రక్రియను నిలుపుదల చేయాలని ఈ శాసనమండలి ద్వారా కేంద్ర ప్రభుత్వానికి, స్టీలు మంత్రిత్వ శాఖకు విజ్ఞప్తి చేస్తున్నాను.

శ్రీ గంగాధర్ గౌడ్ ఉల్లోల : అధ్యక్షా, నిజామాబాదు జిల్లాలో గత ఆగస్టు 15 నుంచి జిల్లాలో ఉన్నటువంటి 800 ట్యాడీ ట్యాపర్స్ సొసైటీలు గానీ, టిటిసియస్ ల మీద అక్రమంగా కేసులు పెట్టారు. ఎక్కడో ఒకరిద్దరు కాంట్రాక్టర్లు కల్లు సహకార సంఘాలలో తప్పు చేసి కల్తీ చేస్తే మొత్తం నిజామాబాదు జిల్లాలోని 800 టిటిసియస్ ల మీద ఎన్నడూ లేని విధంగా రెవెన్యూ, పోలీసు, ఎక్సైజ్ డిపార్టుమెంటు వాళ్లను పంపి అనేక అక్రమ కేసులు పెట్టారు. చిన్న చిన్న సొసైటీల మీద దాడులు చేసి, కల్తీ కలపకుండానే కలిపినట్లు సృష్టించి సొసైటీలను రద్దు చేశారు. అక్రమ కేసులు పెట్టిన రెవెన్యూ, పోలీసు, ఎక్సైజ్ డిపార్టుమెంటు అధికారుల మీద తగు చర్యలు తీసుకోవాలి. అదే విధంగా అక్రమంగా రద్దు చేసినటువంటి సొసైటీలను పునరుద్ధరించాలని కోరుతున్నాను. ఆగస్టు 15 నుంచి ఇప్పటి దాకా సగం దుకాణాలు కూడా ప్రారంభం

కాలేదు. నిజామాబాదు జిల్లాలో ఐదు లక్షల మంది గీత కార్మికులు దీని మీద ఆధారపడి బతుకుతున్నారు. గీత వృత్తిని మొత్తం సమాధి చేసే విధంగా ఈ ప్రభుత్వ అధికారుల చర్యల వల్ల కలుగుతోంది. వెంటనే అక్రమ దాడులను ఆపి, ఎక్కడైతే కల్తీ వుందో దాన్ని అరికట్టాలి. ఇటువంటి దాడులు ఆపి గీత కార్మికులను, గౌడ సోదరులను ఆదుకోవాలని మీద్వారా కోరుతున్నాను.

శ్రీ జల్లి విల్సన్: అధ్యక్షా, విజయవాడ నుంచి హైదరాబాదు వరకు తొమ్మిదవ నెంబర్ జాతీయ రహదారి విస్తరణ, నిర్మాణ పనులు పూర్తి అవుతున్నాయి. అయితే ఆ నిర్మాణ పనులు పూర్తవుతున్న సందర్భంలో టోల్ గేట్స్ నిర్మాణం ఇష్టారాజ్యంగా సాగుతోంది. దాని వల్ల ఆర్టీసీ బస్సుల్లో ప్రయాణించే ప్రయాణీకులతో సహా కార్లు, ప్రైవేటు బస్సుల్లో ప్రయాణించే వారి మీద కూడా ఈ భారం పడే ప్రమాదం ఏర్పడింది. ఇప్పటికే విజయవాడ దారిలో కీసర దగ్గర ఉన్న టోల్ గేటుకు అతి సమీపంలో, కేవలం 29 కిలోమీటర్ల దూరంలోనే మరొక టోల్ గేటు నిర్మాణం జరుగుతోంది. నిబంధనల ప్రకారం చూస్తే, 50, 60 కిలోమీటర్ల దూరం వుంటేనే మరొక టోల్ ప్లాజా నిర్మించవలసిన అవసరం వుంది. కానీ నిబంధనలకు విరుద్ధంగా సమీపంలోనే ఈరోజు టోల్ ప్లాజాలు నిర్మిస్తున్నారు. కీసర దగ్గర వున్న టోల్ ప్లాజాకు 50, 60 కిలోమీటర్ల దూరంలో టోల్ ప్లాజా ఏర్పాటు చేసి, కొంగరమల్లయ్య గట్టు దగ్గర వున్న భీమవరం టోల్ ప్లాజా నిర్మాణాన్ని మార్పించవలసిందిగా మీద్వారా కోరుతున్నాను.

12.30pm

శ్రీ ఎస్.ఇంద్రసేన్ రెడ్డి : అధ్యక్షా, ఇప్పుడు నేను ప్రస్తావించబోయే అంశం మనందరికీ సంబంధించినటువంటిది. గతంలో ఇద్దరు మంత్రులు మాకు మెంబర్ షిప్ ఇస్తామని హామీ ఇచ్చారు. ఒక మంత్రి అయితే నూరు మంది మెంబర్లను ఆయన స్వంతంగా వేసుకున్నారు. It is on record and I can prove it. మరో మంత్రి చేస్తానని చేయకుండానే వెళ్లిపోయారు. Sri Vatti Vasanth Kumar has informed to the Officials of SAAP to have an Advisory Board as such the Officials of SAAP, Principal Secretary, Managing Director are not taking proper care. So, therefore I request this August House to have a detailed explanation from the concerned Officials for not implementing the orders of Ministers for appointing Advisory Committee. Please make a note of it and send it. Sir, I thank you very much for giving me an opportunity to speak.

శ్రీ కె.వి.వి. సత్యనారాయణ రాజు: అధ్యక్షా, 37/2005 చట్టం యొక్క ప్రస్తావన చాలాసార్లు ఈ సభలో వచ్చింది. అయితే, గత బడ్జెట్ సమావేశంలో ఇదే సభలో మాధ్యమిక విద్యాశాఖమంత్రిగారు హామీ ఇస్తే, దాదాపు 6 నెలలపాటు ఉపాధ్యాయుల రిటైర్మెంట్ బెనిఫిట్లు ఆపకుండా చేశారు. సభ ఇచ్చిన హామీని మరల చట్టం అయ్యేవరకూ రిటైర్ అయిపోయిన ఉపాధ్యాయ ఉద్యోగులనుండి రికవరీలు లేకుండా యాక్టు 37ను తాత్కాలికంగా నిలుపుదల చేయవలసిందిగా మీద్వారా మంత్రిగారిని కోరుతున్నాను. తమరి

సమక్షంలో డిప్యూటీ సి.ఎమ్ గారు కూడా హామీ ఇచ్చారు సార్, కాబట్టి దీనిపై తగిన చర్యలు తీసుకోవలసిందిగా కోరుతున్నాను.

శ్రీ గాదె శ్రీనివాసులు నాయుడు (శ్రీకాకుళం, విజయనగరం, విశాఖపట్టణం) : అధ్యక్షా, శ్రీకాకుళం జిల్లా ఎచ్చర్ల మండలం దగ్గర 21st century గురుకుల పాఠశాల అనే పేరుతో రెండు సంవత్సరాల క్రితం సుమారు రూ.13కోట్ల రూపాయలతో భవన సముదాయాన్ని ప్రారంభించారు. కానీ, అక్కడున్న భవనాలను గానీ ఫర్నిచర్ను గానీ వాడకుండా తాళాలు వేసి ఉంచడం జరిగింది. దయచేసి ఆ భవనాన్ని ఉపాధ్యాయులకు స్పాట్ వ్యాల్యుయేషన్ కు గానీ, డి.ఇ.వో కార్యాలయానికి గానీ ఇచ్చి భవనం, ఫర్నిచర్ పాడైపోకుండా ఆ సొమ్ము దుర్వినియోగం కాకుండా చూడాల్సిన అవసరం ఉన్నది. లేకపోతే, ఎస్సీ, ఎస్టీ విద్యార్థులను కార్పొరేట్ స్కూల్స్ కు పంపుతున్నట్లుగా ఈ భవనంలోనే ఉపాధ్యాయులను ఏర్పాటు చేసి స్కూలును నడపవలసిందిగా కోరుతున్నాను.

MR. CHAIRMAN: Now, Item No.IV of the Agenda. Presentation of Petitions

శ్రీ నారదాసు లక్ష్మణరావు (మెదక్, నిజామాబాద్, ఆదిలాబాద్, కరీంనగర్) : అధ్యక్షా, ఆంధ్రప్రదేశ్ ట్రైబల్ గురుకుల కాలేజీలలో దాదాపు 900మంది గెస్ట్ లెక్చరర్లు పది సంవత్సరాలుగా పనిచేస్తున్నారు. వీరు పేరుకే గెస్ట్ లెక్చరర్స్ గానీ, 24గంటలు పనిచేస్తున్నారు. విద్యావ్యవస్థలో మరే సంస్థలో లేని 'గెస్ట్' అనే పదం పెట్టి వారితో వెట్టి చాకిరీ చేయిస్తూ, వేతనం మాత్రం నెలకు రూ.7,500లు మాత్రమే చెల్లిస్తున్నారు. అదే విధంగా ప్రభుత్వ కాలేజీలలో పనిచేస్తున్న కాంట్రాక్టు లెక్చరర్లకు మాత్రం రూ.18వేలు ఇస్తున్నారు. ఒకే రకమైన విద్యార్హతలు కలిగి ఉన్న వీరినేమో గెస్ట్ లెక్చరర్లుగా 24గంటలు పనిచేయిస్తూ, కాంట్రాక్టు లెక్చరర్లకు రూ.18వేలు ఇవ్వడమనేది అన్యాయం. వీరు ఈనెల 15వ తేదీనుండి హైదరాబాదులోని ఇందిరాపార్కు వద్ద సమ్మె చేస్తున్నా ప్రభుత్వం పట్టించుకోవడం లేదు. నేను ప్రభుత్వాన్ని మీ ద్వారా కోరేదేమంటే వీరికి కూడా కాంట్రాక్టు లెక్చరర్లవలె నెలకు రూ.18వేలు చెల్లించాలి. అదే విధంగా ఉద్యోగ భద్రత పెన్ను తదితర సౌకర్యాలు కల్పించాలి. అంతకంటే ముఖ్యమైనదేమంటే - ఏజెన్సీ ప్రాంతంలో పనిచేస్తున్నవారికి నాన్ ట్రైబ్స్ పేరుతో తొలగించకుండా ప్రస్తుతం పనిచేస్తున్నవారిని కొనసాగించాలని తమ ద్వారా కోరుతూ పిటీషన్ ను సమర్పిస్తున్నాను.

(పిటీషన్ ను సమర్పించడమైనది.)

శ్రీ వై. శ్రీనివాసులు రెడ్డి (ప్రకాశం, నెల్లూరు, చిత్తూరు) : సార్, గత నలభై సంవత్సరాలుగా తిరుమల తిరుపతి దేవస్థానంలో తరతరాలుగా వెంకటేశ్వర స్వామి ఫోటో ఫ్రేమ్స్ ను తయారు చేస్తూ దాదాపు ఒక వెయ్యి కుటుంబాలు బ్రతుకుతున్నాయి. వారు తయారు చేసిన ఫోటో ఫ్రేమ్స్ ను తిరుమలలోని షాపుల్లో వేస్తూ జీవనం చేస్తూ ఉంటారు. వాళ్లందరినీ తిరుపతి నుండి తిరుమలకు విజిలెన్స్ వారు అనుమతించడం లేదు. రెవెన్యూ

వారిని అడిగితే వారు కూడా అభ్యంతరం చెబుతున్నారు. పైన షాపులు ఉంటేనే తీసుకువెళ్లమని అంటున్నారట. దయచేసి వారిని అనుమతించాలని తమద్వారా ప్రభుత్వానికి విజ్ఞప్తి చేస్తున్నాను.

(పిటీషన్‌ను సమర్పించడమైనది.)

శ్రీ ఎమ్.వి.ఎస్. శర్మ (అసెంబ్లీ) : రాష్ట్రంలోని యూనివర్సిటీలలో ఉన్న బోధన, బోధనేతర సిబ్బందికి యుజిసి స్కెల్స్ అమలు చేస్తున్నారు. అయితే, డిగ్రీకాలేజీలలో ఉన్నవారికి ఎరియర్స్ ఇచ్చారు. కానీ, యూనివర్సిటీలలోని వారికి ఎరియర్స్ చెల్లించలేదు. అందులో 80 శాతాన్ని కేంద్ర ప్రభుత్వం మ్యూచింగ్ గ్రాంటు రూపంలో, 20 శాతం రాష్ట్రప్రభుత్వం భరిస్తుంది. డిగ్రీ కాలేజీలకు చెల్లించి, యూనివర్సిటీలలోని సిబ్బందికి చెల్లించకపోవడం అన్యాయం. కాబట్టి, త్వరగా వారికి చెందిన ఎరియర్స్‌ను చెల్లించాలని ప్రభుత్వాన్ని కోరుతూ, తమ ద్వారా పిటీషన్‌ను సమర్పిస్తున్నాను.

(పిటీషన్‌ను సమర్పించడమైనది)

శ్రీ ఎమ్. సుధాకర బాబు: అధ్యక్షా, కర్నూలు జిల్లాలో బుడగ జంగాల వారు చాల కాలంగా కుల ధృవీకరణ పత్రాలను ఇవ్వడం లేదని వినతిపత్రాన్ని సమర్పించారు. పక్కనే ఉన్న మహబూబ్‌నగర్ జిల్లాలో సర్టిఫికేట్లు ఇస్తున్నారు గానీ, కర్నూలు జిల్లాలో మాత్రం ఇవ్వడం లేదు. మధ్యలో కొన్ని రోజులు ఆర్డివో చేత ఇప్పించారు అది కూడా రద్దు చేసి, ఇప్పుడు అసలు ఇవ్వడం లేదు. కాబట్టి వారికి కుల ధృవీకరణ పత్రాన్ని ఇప్పించవలసిందిగా తమ ద్వారా ప్రభుత్వాన్ని కోరుతున్నాను.

(పిటీషన్‌ను సమర్పించడమైనది)

శ్రీ బి. చెంగల్రాయుడు: అధ్యక్షా, ఆదిలాబాద్ జిల్లా ఆర్మూరు మండలం, అదే విధంగా తలమడుగు మండలం సఖినాపూర్ గ్రామాలలో లెప్రసీ సోకిందని గ్రామస్తులను వెలివేసి అడవులలో ఉండమని అనడం జరిగింది. ఆ విషయమై ఈనాడు పత్రికలో కథనం కూడా వచ్చింది. దీనిపై ఎస్.ఎల్.ఎ.పి అధ్యక్షుడు శ్రీ ధనంజయ నాయుడుగారు ఇచ్చినటువంటి రిప్రజంటేషన్‌ను మీకు సమర్పిస్తున్నాను. ఆరోగ్య శాఖకు సంబంధించిన అధికారులు దీనిపై తగు చర్యలు తీసుకోవలసిందిగా ఈ పిటీషన్‌ను తమకు సమర్పిస్తున్నాను.

(పిటీషన్‌ను అందచేశారు.)

శ్రీ పి. జె. చంద్రశేఖర రావు: అధ్యక్షా, కృష్ణపట్నం పోర్టు నిర్మాణం కారణంగా దాదాపు 300మంది ఎస్సీ, ఎస్టీ, మైనారిటీ వర్గానికి చెందిన మత్యకార్మికులు నిర్వాసితులైనారు. వారికి అనేక రకాల హామీలు ఇచ్చారు కానీ, ఏ హామీలు ఇంతవరకూ అమలు చేయలేదు. పోర్టు నిర్మాణం కూడా జరగకుండా, చేపలు

పట్టుకోకపోవడం వల్ల వారి దినవారీ జరుగుబాటు కష్టమవుతున్నది. ఈ నేపథ్యంలో వారందరూ న్యాయం చేయాలని కోరుతూ రిప్రజంటేషన్ ఇచ్చారు. దానిని తమ ద్వారా పిటీషన్ కమిటీకి సమర్పిస్తున్నాను.

(పిటీషన్ ను అందచేశారు.)

శ్రీ ఎమ్.ఎస్.ప్రభాకర రావు (స్థానిక సంస్థలు) : అధ్యక్షా, తిరుమల తిరుపతి దేవస్థానం వారు తిరుమలలో ఇటీవల సత్యం, విప్రో, రిలయన్స్, ఇతర మతాలవారికి స్థలాలు కేటాయిస్తున్నారు. తాళ్లపాక అన్నమాచార్య మఠం వారు కూడా దాదాపు 6 సంవత్సరాలనుండి ప్రభుత్వానికి స్థలం ఇవ్వమని కోరుతున్నారు. తిరుమలలో ఆరాధన మందిరాన్ని కట్టాలని వారు దరఖాస్తు పెట్టుకున్నారు. తమ ద్వారా ఈ పిటీషన్ ను సమర్పిస్తూ, వారికి తగు న్యాయం చేయవలసిందిగా కోరుతున్నాను.

MR. CHAIRMAN: Now, we have completed Presentation of Petitions, there are two Short Notice Questions leftover. First question is withdrawn and the Second one is with regard to the J.N. Pharma City, Visakhapatnam.

శ్రీ దాడి వీరభద్రరావు : అధ్యక్షా, మేము సభలో స్పెషల్ మెన్షన్లు చేస్తున్నాము. అయితే, సంబంధిత శాఖలనుండి తగు సమాధానం రావడమనేది సాంప్రదాయం. కానీ, అవి గౌరవ సభ్యులకు రావడం లేదు. కేవలం ఇక్కడ ప్రస్తావించడం తప్పితే, దానిమీద ఏ చర్యలు తీసుకున్నారనే విషయాలపై సభ్యులకు ఎటువంటి సమాచారం రావడం లేదు. గత ఆరు సంవత్సరాల కాలంలో స్పెషల్ మెన్షన్లపై ప్రభుత్వ చర్యలు ఏమిటనేవి గౌరవ సభ్యులకు ఎటువంటి సమాచారం ఉండడం లేదు.

మ.12.40

రెండవది, యాక్ట్ 37కు సంబంధించి ప్రభుత్వం సభలో ఏదో ఒక ప్రకటన చేస్తుందని ఈ మధ్యనే ఒక డైరక్షన్ ను యివ్వడం జరిగింది. ఉప ముఖ్యమంత్రిగారు కూడా ఈ విషయంలో నిన్న ముఖ్యమంత్రిగారితో మాట్లాడి నేడు ఏదో ఒక ప్రకటన చేస్తామని చెప్పడం జరిగింది. ఆ యాక్టుకు సంబంధించి ప్రస్తుతానికి రికవరీలను ఆపుచేస్తూ, స్టే ఆర్డర్ అయినా యిస్తామని గతంలో సంబంధిత మంత్రిగారు కూడా సభలో హామీని యివ్వడం జరిగింది. ప్రస్తుతం ముఖ్యమంత్రిగారు సభలో ఉన్నారు కాబట్టి లీడర్ ఆఫ్ ది హౌజ్ ఆ విషయం గురించి ముఖ్యమంత్రిగారితో మాట్లాడి కనీసం ఆ రికవరీలను వెంటనే ఆపుచేస్తూ, దానిపై స్టే ఆర్డర్ ను ప్రకటించవలసిందిగా నేను తమరి ద్వారా కోరుతున్నాను.

శ్రీ సి.రామచంద్రయ్య : అధ్యక్షా, ఈ విషయంలో నేను ముఖ్యమంత్రిగారితో మాట్లాడిన తరువాత సభకు తెలియజేస్తాను.

విశాఖపట్టణంలో జె.ఎన్. ఫార్మాసిటీకి రక్షిత జోన్ ఏర్పాటు

స్వల్ప వ్యవధి ప్రశ్న నెం. 6699

సర్వశ్రీ నిమ్మకాయల చినరాజప్ప, బలసాని లక్ష్మీనారాయణ, దాడి వీరభద్రరావు, ఎం.ఎల్.సి.లు.

గౌరవనీయులైన మునిసిపలు పరిపాలన, పట్టణాభివృద్ధి శాఖ మంత్రిగారు దయచేసి ఈ క్రింది సమాచారం తెలియజేస్తారా:

- అ) విశాఖపట్టణంలోని జె.ఎన్. ఫార్మాసిటీ చుట్టుప్రక్కల 500 మీటర్ల రక్షిత జోన్‌ను వుడా (వియుడిఏ) నిర్వహించవలసిన అవసరం వుందా?
- ఆ) అయితే, దానిని నిర్వహించడంలో వుడా (వియుడిఏ) వైఫల్యం చెందడానికి గల కారణాలేమిటి?
- ఇ) ఈ విషయంలో తీసుకోదలచిన చర్య ఏమిటి?

సమాధానం

గౌరవనీయులైన మునిసిపలు పరిపాలన, పట్టణాభివృద్ధి శాఖ మంత్రి (శ్రీ ఎం.మహీధర్‌రెడ్డి) :

- అ) అవునండీ. 30-6-2006 తేదీగల ఎం.ఎ. & యు.డి. శాఖ, జి.ఓ.ఎం.ఎస్.నెం.345 ద్వారా ఆమోదించిన సవరించిన మాస్టర్ ప్లాన్ ప్రకారం, ఆ ప్రాంతంలో భూములను అభివృద్ధిపరచడానికి అనుమతులను ఇచ్చేందుకు జె.ఎన్. ఫార్మాసిటీ లోపల 250 మీటర్ల రక్షిత జోన్‌ను, జె.ఎన్. ఫార్మాసిటీ సరిహద్దు వెలుపల 250 మీటర్ల రక్షిత జోన్‌ను వుడా (వియుడిఏ) పాటించవలసిన అవసరం ఉంది.
- ఆ) భారీ ఔషధ పరిశ్రమల ఏర్పాటు కోసం విశాఖపట్టణం జిల్లా పరవాడ గ్రామంలోని 2443 ఎకరాల 20 సెంట్ల విస్తీర్ణంలో జవహర్‌లాల్ నెహ్రూ ఫార్మాసిటీ లే - అవుట్ ఆమోదం కోసం ఎపిఐసి చీఫ్ జనరల్ మేనేజర్ ప్రాతినిధ్యం వహించే జె.ఎన్. ఫార్మాసిటీ (ఇండియా) లిమిటెడ్ ఆర్.సి.నెం.1922/05/ ఎల్ 3 ద్వారా వుడాకు దరఖాస్తు చేసింది. గౌరవ ముఖ్యమంత్రిగారితో 23.11.2005 న జరిగిన

సమావేశపు వివరాల ప్రకారం, ఫార్మాసిటీ సరిహద్దు లోపల 50 మీటర్ల మేర, వెలుపల 250 మీటర్ల మేర హరిత రక్షణతో 3-12-2007 తేదీగల ఆర్.సి.నెం.1922/05/ ఎల్ 3 ప్రొసీడింగుల ద్వారా ప్లాన్ ను ఆమోదించడమైంది.

- ఇ) 7.4.2011 తేదీగల ఎం.ఎ. & యు.డి. శాఖ, జి.ఓ.ఎం.ఎస్.నెం. 437 ద్వారా విశాఖపట్నం జిల్లా కలెక్టరు అధ్యక్షతన ఒక కమిటీని ప్రభుత్వం నియమించింది. ఆ కమిటీ 500 మీటర్ల రక్షిత జోన్ ని నిర్వహించడం కోసం ప్రభుత్వానికి ఒక నివేదికను సమర్పించింది. ఇది ప్రభుత్వ పరిశీలనలో వుంది.

పై విషయానికి సంబంధించి, తదుపరి ఉత్తరువులు జారీ చేసేంతవరకు జె.ఎన్.ఫార్మాసిటీ లోపల 500 మీటర్ల జోన్ లో వుండే ప్రాంతంలో మొక్కల పెంపకం మినహా ఇతర కార్యకలాపాలన్నింటిని నిలుపుదల చేయవలసిందిగా మెస్సర్స్ రాంకీ ఫార్మాసిటీ ఇండియా లిమిటెడ్ ను కోరవలసిందిగా 7.7.2012 తేదీగల ఆర్.సి.నెం. 9922/ఎల్ 6/2011 ద్వారా విశాఖపట్నంలోని ఎపిఐసి లిమిటెడ్ చీఫ్ జనరల్ మేనేజర్ కు సూచించింది. తక్షణమే పై సూచనల పాటింపు కోసం అవసరమైన అన్ని చర్యలను తీసుకోవలసిందిగాను, తదుపరి ఉత్తరువులు జారీ చేసే వరకు జె.ఎన్.ఫార్మాసిటీ సరిహద్దు లోపల 500 మీటర్ల జోన్ లో ఎటువంటి భవన / అభివృద్ధి అనుమతులను జారీ చేయవద్దని ఎపిఐసి, ఎఐఎల్ ఎను కూడా వుడా ఆదేశించింది.

ఇంతలో మెస్సర్స్ రాంకీ ఫార్మాసిటీ గౌరవ హైకోర్టులో 14.8.2012 తేదీన డబ్ల్యు.పి.నెం. 25146 /2012 ను దాఖలు చేసింది. "తదుపరి ఉత్తరువులు జారీ చేసేవరకు దాని ముందు పెండింగులో వున్న/ పిటీషనర్ కేటాయింపుదార్లు దాఖలు చేసే భవన ప్లాన్ల ఆమోదం కోసం దాఖలు చేసే దరఖాస్తులను విశాఖపట్నం పరవాడలోని ఆంధ్రప్రదేశ్ పారిశ్రామిక మౌలిక సదుపాయాల కార్పొరేషన్ లిమిటెడ్, పారిశ్రామిక ప్రాంత స్థానిక ప్రాధికార సంస్థ (2వ ప్రతివాది) తిరస్కరించకూడదని" గౌరవ హైకోర్టు మధ్యతర ఉత్తరువులను జారీ చేసింది.

ఈ విషయం ప్రభుత్వ పరిశీలనలో వుంది. అంతేగాక కోర్టు విచారణలోనూ వుంది.

శ్రీ దాడి వీరభద్రరావు : అధ్యక్షా, ప్రజా ప్రయోజనాలకు వ్యతిరేకంగా ఒక ప్రక్క ప్రభుత్వ యంత్రాంగం పనిచేస్తోంటే, న్యాయస్థానాలు కూడా ప్రజా ప్రయోజనాలకు వ్యతిరేకంగా పనిచేస్తున్నాయనడానికి ఈ కేసు ఒక ఉదాహరణ. మెస్సర్స్ రాంకీ ఫార్మాసిటీని ఏర్పాటు చేయడానికి గతంలో విశాఖపట్నం అర్బన్ డెవలప్ మెంట్ అథారిటీ (వుడా) పర్మిషన్ ను యివ్వడం జరిగింది. ఆ పర్మిషన్ ను యిచ్చిన సమయంలో, సుప్రీంకోర్టు మానిటరింగ్ కమిటీ "500 మీటర్ల స్థలాన్ని రక్షిత

జోన్ గా నిర్వహిస్తూ ప్లానులను ఆమోదించమని" ఒక సిఫారసును చేయడం జరిగింది. కానీ ఆనాటి వుడా వైస్ చైర్మన్ గారు రక్షిత జోన్ ను వితిన్ ద ఇండస్ట్రీస్ లిమిట్స్ లో పెట్టకుండా, బయట ప్రయివేటు వ్యక్తులకు చెందిన భూమిలో పెట్టింది, ఆ భూమిని రక్షిత జోన్ గా చూపించారు. అంటే, ఆ పరిశ్రమకు చెందిన భూమిలో రక్షిత జోన్ ను చూపించలేదు. దానిపై సి.బి.ఐ. విచారణను నిర్వహించి వుడా వైస్ చైర్మన్ ను ముద్దాయిగా ఛార్జిషీట్ లో చూపించడం జరిగింది. ఆ కేసులో అంతవరకే సి.బి.ఐ. బాధ్యత ఉంది. ఆ సమస్యను ఏ విధంగా పరిష్కరించాలనేది, ఆ వైస్ చైర్మన్ పై ఏ రకమైన చర్యలు తీసుకోవాలనేది ప్రభుత్వం యొక్క బాధ్యత. ఈ వ్యవహారం అంతా స్థానిక ప్రజల ప్రయోజనాలకు వ్యతిరేకంగా జరుగుతూ ఉండడం వల్ల అక్కడ పరిస్థితి చాలా ఆందోళనకరంగా ఉంది.

ఆ విషయంలో ఈ మధ్యనే విశాఖపట్నం జిల్లా కలెక్టరు అధ్యక్షతన ఒక కమిటీని ప్రభుత్వం నియమించింది. జిల్లా కలెక్టరు అన్ని విషయాలను పరిశీలించి, ఖచ్చితంగా 500 మీటర్ల స్థలాన్ని రక్షిత జోన్ గా నిర్వహించాలని, దానికి సంబంధించి చర్యలు తీసుకోవాలని ఆయన ప్రభుత్వానికి ఒక నివేదికను సమర్పించడం జరిగింది. ఆ ఫార్మాసిటీ లోపల, అంటే వితిన్ ద బౌండరీ, వితిన్ ద కాంపౌండ్ వాల్, 500 మీటర్ల స్థలం రక్షిత జోన్ గా నిర్వహించవలసి ఉంటే, ఆ స్థలాన్ని వేరే పరిశ్రమలకు అమ్మేసి, వాళ్లను ఆ స్థలంలో భవనాలను కట్టుకోమని ఆ ఫార్మాసిటీ యాజమాన్యం సలహానిచ్చింది. ఆ స్థలాన్ని కొన్నవారు భవనాలను నిర్మించుకోవడానికి అనుమతి కోసం మునిసిపల్ కార్పొరేషన్ కు, విశాఖపట్నం అర్బన్ డెవలప్ మెంట్ అథారిటీకి దరఖాస్తు చేసుకోవడం జరిగింది. "ఆ స్థలం ఫార్మాసిటీ రక్షిత జోన్ కి చెందినదని, ఆ స్థలంలో భవనాలను నిర్మించుకోవడానికి అనుమతినివ్వడం కుదరదని, ఆ ఇస్యూ సి.బి.ఐ. పరిధిలో ఉందని" విశాఖపట్నం అర్బన్ డెవలప్ మెంట్ అథారిటీ భవనాలను నిర్మించుకోవడానికి ఆ పరిశ్రమకు అనుమతిని ఇవ్వలేదు.

మెస్సర్స్ రాంకీ ఫార్మాసిటీ హైకోర్టును సంప్రదించి "ఫార్మాసిటీ లోపల రక్షిత జోన్ గా నిర్వహించవలసిన స్థలాన్ని ఎవరికైతే అమ్మడం జరిగిందో వారి బిల్డింగు ప్లానును ఆమోదించాలని" హైకోర్టు నుంచి మధ్యంతర ఉత్తరువులను తెచ్చుకోవడం జరిగింది. అసలు ఏమి జరుగుతుంది? విశాఖపట్నం అర్బన్ డెవలప్ మెంట్ అథారిటీ (వుడా) వాస్తవ పరిస్థితిని కోర్టులో సరిగా ప్రజెంట్ చేయలేకపోవడం వల్ల ఇటువంటి ఉత్తరువులు వస్తున్నాయా? అక్కడ బయట ఉన్నటువంటి రక్షిత జోన్ భూమి సన్నకారు రైతులకు చెందిన భూమి. నేను ఒక పరిశ్రమను స్థాపించి, నియమ నిబంధనల ప్రకారం ఆ పరిశ్రమ లోపల ఉండవలసిన రక్షిత జోన్ భూమిని తిరిగి వేరే వారికి ఎలా అమ్ముకోగలను? బయట వేరొకరికి చెందిన స్థలాన్ని ఆ పరిశ్రమకు చెందిన రక్షిత జోన్ గా ఎలా చూపిస్తాను? రక్షిత జోన్ క్రింద 500 మీటర్ల స్థలం పరిశ్రమ లోపల ఖాళీగా

ఉన్నదా? మొత్తం కాంపౌండ్ వాల్ చుట్టూ రక్షిత జోన్‌ను నిర్వహించడానికి అవకాశం ఉన్నదా? ఈ ప్రశ్నలకు సమాధానాలను తెలియజేయవలసిందిగా తమరి ద్వారా మంత్రిగారిని నేను కోరుతున్నాను.

రెండవది, ఒకవేళ పరిశ్రమ లోపల ఉన్న మొత్తం స్థలంలో నిర్మాణం పూర్తిగా జరిగిపోయి, లోపల రక్షిత జోన్‌ను నిర్వహించడానికి అవకాశం లేనట్లయితే, అక్కడ మాత్రం పరిశ్రమ బయట ఉన్న స్థలంలో రక్షిత జోన్‌ను నిర్వహించడానికి అవకాశముంది. ఆ విధంగా చేయడానికి పరిశ్రమ బయట ఉన్న భూమిని సేకరించవలసి ఉంటుంది. ఆ భూమిని సేకరించి రక్షిత జోన్‌గా నిర్వహించమని జిల్లా కలెక్టరు ఆ పరిశ్రమ యాజమాన్యాన్ని అడిగితే, వారు భూమిని సేకరించడం కోసం మేము డబ్బులు చెల్లించము, ప్రభుత్వం వారు చెల్లించాలని అంటున్నారు. పరిశ్రమ బయట భూమి కలిగి ఉన్న రైతులను భూమి యివ్వడానికి వారు ఒప్పించారు. ఆ భూమిని సేకరించడానికి అయ్యే ఖర్చును కూడా వారే భరించాలి. అంతేకానీ, పరిశ్రమకు చెందిన రక్షిత జోన్ కోసం ప్రభుత్వం ఎందుకు భరిస్తుంది?

ఆ రక్షిత జోన్‌తో కలిసి అక్కడ రెండు గ్రామాలున్నాయి. అవి పూర్తిగా కాలుష్యంతో నిండి ఉన్నాయి. ఆ రెండు గ్రామాలను కూడా అక్కడ నుండి తరలించవలసిన అవసరం ఉంది. వాటిని తరలించడానికి అక్కడ ప్రజలంతా అంగీకరించారు. మాకు రక్షిత జోన్ వద్దు, ఏమీ వద్దు, కాలుష్యం బారిన పడి మేము చచ్చిపోతున్నాము, మా అంతట మేమే బయటకు వెళ్లిపోతామని కూడా వారు చెప్పడం జరిగింది. దీనిమీద యింతవరకూ ఎటువంటి చర్య ఈ ప్రభుత్వం తీసుకోలేదు. ఈ విషయంలో పరిశ్రమల శాఖతో సమన్వయం చేసుకొని పరిశ్రమ లోపలి భాగంలోని 500 మీటర్ల రక్షిత జోన్‌లో ఎంత వీలయితే అంత భూమిని రక్షిత జోన్‌గా నిర్వహించాలి. ఆ విధంగా రక్షిత జోన్‌ను నిర్వహించడానికి వీలు లేని పరిస్థితిలో పరిశ్రమ బయట ఉన్న భూమిని సేకరించడం కోసం డబ్బు చెల్లించే విధంగా మెస్సర్స్ రాంకీ ఫార్మాసిటీ సంస్థను ఒప్పించడానికి మీరు చర్యలు తీసుకుంటారా? అంత వరకూ ఈ విషయంలో మీరు ఏ విధమైన మధ్యంతర ఆదేశాలను జారీ చేస్తారో సమాధానం చెప్పవలసిందిగా తమరి ద్వారా మునిసిపల్ శాఖా మంత్రిగారిని కోరుతున్నాను.

ఉ.12.50

శ్రీ యం.మహీధర్ రెడ్డి (కందుకూరు) : అధ్యక్షా, బఫర్ జోన్ మెయింటెన్ చేసే రూపంలో, విభిన్న సమయాల్లో విభిన్న అభిప్రాయాలు వ్యక్తపరచడం వల్ల ఈ సమస్య వచ్చింది. దీనిని సార్ట్‌అవుట్ చేయడానికి సుప్రీంకోర్టు సాధికారిత కమిటీ బఫర్ జోన్‌ని 500 మీటర్లకి మెయింటెన్ చేయమని ఏదైతే ఆదేశాలిచ్చిందో దానిని దృష్టిలో పెట్టుకొని బఫర్ జోన్‌ను 250 మీటర్లు లోపలికి గాను, 250 మీటర్లు బఫర్ జోన్‌ను బయటకు ఉండేటట్లుగా చూపించి జూన్, 2006న వుడా మాస్టర్ ప్లాన్‌ను కూడా అప్రూవ్ చేయడం జరిగింది. తరువాత జరిగిన పరిణామాల దృష్ట్యా 50 మీటర్లు ఇన్‌సైడ్ బఫర్ జోన్‌గా, అవుట్ సైడ్ 250 మీటర్ల క్రింద ఉండే

విధంగా గత ముఖ్యమంత్రి గారి ఆధ్వర్యంలో ఒక నిర్ణయం తీసుకోవడం, ఆ నిర్ణయాన్ని ప్రభుత్వ పరంగా ఆదేశాల రూపంలో రాకముందే దానిని ఇంప్లిమెంట్ చేసిన దాని వల్ల కొన్ని ఇబ్బందులు తలెత్తినాయి. ఏదేమైనా జిల్లా కలెక్టర్ గారి అధ్యక్షతన ఏదైతే ఒక కమిటీని నియమించడం జరిగిందో, ఆ కమిటీ వారు ఇచ్చిన రిపోర్టుకు అనుగుణంగా ఎక్కడైతే ఇండస్ట్రీయల్ ఎస్టేట్ ద్వారా లబ్ధి పొందుతున్నారో, ఆ ఫార్మాసిటికి సంబంధించిన డెవలపర్స్ ఎవరైతే ఉన్నారో వారే ఖచ్చితంగా ఈ ఎక్విజిషన్ ప్రక్రియను చేపట్టాలి. ఈ బఫర్ జోన్స్ చూపించాల్సిన బాధ్యత వారిదేననే అభిప్రాయంతో రాష్ట్ర ప్రభుత్వం దగ్గర పరిశీలనలో ఉంది. కమిటీ సూచించిన విధంగానే ప్రభుత్వం ఏకీభవించి ఉత్తర్వులు జారీ చేసే దశలోనే, ముందస్తుగా ఈ బఫర్ జోన్స్ లో ఏవైతే అనుమతులున్నాయో, వాటిని నిలుపుదల చేసే కార్యక్రమాన్ని మొదలు పెట్టాం. వీటిని నిలుపుదల చేసే ప్రక్రియలో హైకోర్టుకు పోవడం, ఈ దరఖాస్తులన్నింటిని నిలుపు చేసేదానికి లేదు, వాటిని ఆమోదించవలసిందిగా హైకోర్టు నుంచి మధ్యంతర ఉత్తర్వులు రావడం జరిగింది. కాని ప్రభుత్వం యొక్క ఆలోచనా విధానం ఏమిటంటే, పరిసర ప్రాంతాలలో రెండు, మూడు హ్యాబిటేషన్స్, వుడా అప్రూవ్డ్ లేఅవుట్స్ రెండు, మూడు అలాగే రాజీవ్ గృహకల్పకు సంబంధించిన లేఅవుట్లు కూడా ఉన్నాయి. కాబట్టి, వీటన్నింటిని దృష్టిలో పెట్టుకొని ఖచ్చితంగా ఎవరైతే డెవలపర్స్ ఉన్నారో వారే ఇన్ సైడ్ 500 మీటర్స్ ని కలుపుకొని మెయింట్టైన్ చేసే విధంగా ప్రభుత్వం కూడా ఆలోచిస్తుంది. కోర్టులో నుంచి సంపూర్ణమైనటువంటి వేవరణ వచ్చిన తరువాత, ఖచ్చితంగా చర్యలు తీసుకోవడం జరుగుతుంది.

శ్రీ దాడి వీరభద్ర రావు : అధ్యక్షా, ప్రభుత్వం వారు హైకోర్టు వారిచ్చే ఇన్ టర్మ్ ఆర్డర్ మీద మీరు అప్పీల్ కు వెళుతున్నారా?

శ్రీ యం.మహీధర్ రెడ్డి : అధ్యక్షా, అది ఇంటీరియమ్ ఆర్డరే కదా, ఫైనల్ ఆర్డర్ ఏ రకంగా వచ్చినా కూడా మేము సంసిద్ధంగా ఉన్నాం. ప్రభుత్వం తరపున కూడా మంచి అడ్వకేట్స్ ను సమాయత్తపరచుకొని, ఉన్నతంగా వాదించగల అడ్వకేట్లను నియమించి ప్రభుత్వానికి అనుకూలంగా వచ్చే విధంగా అన్ని రకాలుగా చర్యలు తీసుకుంటాం.

మిష్టర్ చైర్మన్ : ఐటెమ్ నెం.2 కంజొలెన్స్ మోషన్, విల్సన్ గారు, Ex-MLC భూపతి వెంకట నర్సయ్య గారి మరణం గురించి మీదగ్గర నుంచి మాకొక లేఖ వచ్చింది. డిపార్ట్ మెంట్ వారు 11 తేదీన పై విషయం మీద సమాచారం ఇవ్వాలని కలెక్టర్ కు లెటర్ వ్రాశారు. కాని రిపై రాలేదు, అందుకు మళ్ళీ 18వ తేదీన రిమైండర్ వ్రాశారు, ఆ సమాచారం గురించి నేను కూడా రెండుసార్లు ప్రయత్నం చేశాను. కలెక్టర్ గారు మీటింగ్ లో ఉన్నారన్నారు.

శ్రీ జిల్లి విల్సన్ : అధ్యక్షా, తూర్పు గోదావరి జిల్లా రాజ్ కోలు ప్రాంతానికి చెందినటువంటి ప్రముఖ కమ్యూనిస్టు నాయకుడు, ఆయన జూన్ 12వ తేదీన చనిపోవడం జరిగింది. చనిపోయిన వెంటనే కబురు వస్తే, నేను వెళ్లి వారి అంత్యక్రియల్లో పాల్గొన్నాను. ఆ విషయం గురించి సభలో కండోలెన్స్ చెప్పేదానికి తమరికి లేఖ ఇవ్వడం జరిగింది. మీరు కూడా ఆ జిల్లా కలెక్టర్ కి ఆ వివరాలు పంపించమని తెలియజేయడం జరిగింది. కాని ఇంతవరకు ఆ వివరాలు పంపించకుండా జిల్లా కలెక్టర్ నిర్లక్ష్యంగా వ్యవహరించినందుకు తూర్పు గోదావరి జిల్లా కలెక్టర్ ను ఈ సభకు రప్పించవలసిందిగా తమరిని కోరుతున్నాను.

SRI RUDRARAJU PADMA RAJU: (Assembly) The information was not available by that time. శ్రీ భూపతి వెంకట నర్సయ్య గారు గొప్ప వ్యక్తి, ఆయన మరణం గురించి అందరికీ తెలిసిన విషయమే, కలెక్టర్ గారిని ఈ విషయం మీద రెండు, మూడు సార్లు సంప్రదించాలని ప్రయత్నం చేసినప్పటికీ, అతను వివిధ సమావేశాల్లో ఉండడం జరిగింది. We will consult once again and get the information.

శ్రీ దాడి వీరభద్ర రావు : శాసన మండలి సభ్యులు గాని, శాసన సభ సభ్యులు గాని, మాజీ సభ్యులు గాని ఎవరైనా మరణించినప్పుడు జిల్లా కలెక్టర్ వెంటనే దానికి అటెండ్ అయి, ఆ విషయం సభకు తెలియపర్చాల్సిన బాధ్యత ఆయన మీద ఉంది. కాని, మూడు నెలలైనప్పటికీ కూడా తూర్పు గోదావరి జిల్లా కలెక్టర్ ఈరోజు వరకు కూడా ఆ రిపోర్ట్ పంపలేదంటే, ఎంత నిర్లక్ష్యమైనటువంటి వైఖరి ఇది. సభ్యులు వెళ్లి జిల్లా కలెక్టర్ గారికి చెప్పినప్పటికీ కూడా నిర్లక్ష్యం వహించి ఆ సమాచారాన్ని చట్ట సభలకు తెలియపరచనటువంటి కలెక్టర్ వైఖరి మీద ఏవిధమైనటువంటి చర్యలు తీసుకుంటారు? వారి మీద క్రమశిక్షణ చర్యలు తీసుకోవాలి కదా ఈ ప్రభుత్వం.

SRI C. RAMACHANDRAIAH (Assembly) : Without knowing of the details I cannot answer. It will be discussed with the Hon'ble Chief Minister and action will be taken.

మిష్టర్ చైర్మన్ : ఈరోజు సభ ఆఖరు రోజు కాబట్టి, basing on information సభ తీర్మానం చేయడం జరిగింది. అందువల్ల ఒక సమాచారం కలెక్టర్ దగ్గర నుండి వస్తే మనము అనుసరిస్తాం లేకున్నా కూడా మన సభ్యులు (జిల్లి విల్సన్) అంత్యక్రియలకు అటెండ్ అయ్యారు కాబట్టి, దానిని బేస్ చేసుకొని ఒక తీర్మానం కూడా వ్రాయడం జరిగింది. ఆ తీర్మానం కూడా ఇక్కడ ప్రతిపాదించబోతున్నాను. ఆ తీర్మానం కూడా చదువుతాను, మీ అందరి అభిప్రాయాలు కూడా అవే అనుకుంటూ, ఎందుకంటే మాజీ సభ్యులు, ఈ సభలో పని చేశారు. కాబట్టి మీ అందరి అనుమతితోటి సంతాప తీర్మానాన్ని ప్రతిపాదిస్తున్నాను.

5. సంతాప ప్రతిపాదన :

ఆంధ్ర ప్రదేశ్ రాష్ట్ర శాసన పరిషత్ మాజీ సభ్యుడు, శ్రీ భూపతి వెంకట నర్సయ్య గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు ప్రగాఢ సానుభూతిని తెలియజేస్తున్నది. శ్రీ భూపతి వెంకట నర్సయ్య గారు 1929 జులై 1వ తేదీన మలికి గ్రామం తూర్పు గోదావరి జిల్లాలో జన్మించారు. వివిధ అసెంబ్లీ నియోజక వర్గాల నుంచి శాసన సభ సభ్యులుగా 1980-86 సంవత్సరంలో ఎన్నుకోబడ్డారు. వీరు అనేక సభా కమిటీ సభ్యులుగా పని చేశారు. వీరు జిల్లా అభివృద్ధికి ఎంతో కృషి చేశారు. 2012వ సంవత్సరం జూన్ 12వ తేదీన మరణించారు. వీరి వయస్సు 84 సంవత్సరములు. వారి ఆత్మకు శాంతి చేకూరాలని రెండు నిమిషాలు మనందరం వకానం పాటిద్దాం.

(గౌరవ సభ్యులందరు నిలబడి రెండు నిమిషాల పాటు వకానం పాటించారు)

మ.1.00

MR CHAIRMAN: Now, Item No.III of the Agenda.

6. PAPERS LAID

1. A copy of the 47th Annual Report and Accounts of the Andhra Pradesh Mineral Development Corporation Limited for the year ended 31st March, 2008, as required under Section 619-A(3) of the Companies Act, 1956.
2. A copy in each of the Audit Reports of the Andhra Pradesh Pollution Control Board for the years 1997-98 to 2008-09, as required under Section 40(7) of Water (Prevention & Control of Pollution) Act, 1974, together with reasons for delay.

Presentation of Committee Report 7 (Petitions):

Committee on Petitions - Deputy Chairman Sri Nethi Vidya Sagar will present the report on petitions.

SRI NETHI VIDYA SAGAR: "I beg to present the Interim Report of the Committee on Petitions (2011-2012)".

MR. CHAIRMAN: Item No.V - Laying of Committee Report on Public Accounts Committee. Sri Nimmakayala China Rajappa will present the Report.

8. పశుసంవర్ధక మరియు మత్స్యశాఖలపై భారత కంట్రోలర్ మరియు ఆడిటర్ జనరల్ వారి నివేదికపై నివేదిక.

శ్రీ నిమ్మకాయల చిన రాజప్ప : అధ్యక్షా, ప్రజా పద్ధుల సమితి తరపున ఈ క్రింది తెలియజేసిన వాటిని సభ సమక్షంలో ఉంచుతున్నాను.

- 1) 2009-10, 2010-11 సంవత్సరాలకు సంబంధించి పశు సంవర్ధక మరియు మత్స్య శాఖకు సంబంధించి భారత కంట్రోలర్ మరియు ఆడిటర్ జనరల్ వారి నివేదికపై నివేదిక.
- 2) 2004-05, 2007-08, 2008-09, 2009-10 సంవత్సరాలకు సంబంధించి రెవెన్యూ శాఖకు సంబంధించి భారత కంట్రోలర్ మరియు ఆడిటర్ జనరల్ వారి నివేదికపై నివేదిక.

శ్రీ సి. రామచంద్రయ్య : అధ్యక్షా, 31/7/2005 యాక్ట్ కు సంబంధించి వీరభద్రరావు గారు అడిగిన దాని గురించి ఇప్పుడే ముఖ్యమంత్రి గారితో మాట్లాడడం జరిగింది. దానిపైన ఆర్థిక శాఖ కొన్ని అబ్జర్వేషన్లు చేసినందున వారితో ఒక మీటింగ్ ఏర్పాటు చేసి, మాట్లాడిన తరువాత ఆమోదించడం జరుగుతుందని ముఖ్యమంత్రి గారు హామీ ఇవ్వడం జరిగింది.

శ్రీ దాడి వీరభద్రరావు : అధ్యక్షా, కనీసం, ముందు స్టే ఇవ్వమని మేము వారిని అడిగాం. స్టే ఇచ్చిన తరువాత తుది నిర్ణయం ప్రకారం, చట్టాన్ని అమెండ్మెంట్ చేయవచ్చని కూడా చెప్పడం జరిగింది. ముందు కనీసం స్టే ఇవ్వడానికైనా ప్రయత్నం చేయాలని కోరుతున్నాను.

శ్రీ సి. రామచంద్రయ్య : అధ్యక్షా, ఓ.కె.

శ్రీ దాడి వీరభద్రరావు : అధ్యక్షా, మంత్రి గారు ఓ.కె. అన్నారు. ఎందుచేతనంటే..

MR. CHAIRMAN: (Referring to Sri Veerabhadra Rao) You are telling the stay of the recovery.

SRI C. RAMACHANDRAIAH: Sir, the amount that has been paid earlier is being recovered. That has been stayed for certain time. That stay has expired today, it appears. So, Hon'ble Opposite Leader wants that further stay has to be granted. That again I will take-up the issue with the Hon'ble Chief Minister and get back to the House.

శ్రీ దాడి వీరభద్రరావు : అధ్యక్షా, ఉపాధ్యాయులకు ఎక్సెస్ ఏమీ చెల్లించలేదు. అప్పటికున్న యాక్ట్ ప్రకారంగానే వారికి జీతాలు చెల్లించారు. మరల 31 యాక్ట్ ను పెట్టి 'retrospective effect' అని చెప్పి పాత దానిని రికవరీ చేయమని వ్రాశారు. అప్పటికున్న చట్టం ప్రకారమే వాళ్లకు జీతాలు చెల్లించారు కాని చట్టానికి అతీతంగా వారికేమీ చెల్లించలేదు. ఇర్రెగ్యులర్ పేమెంట్స్ ఏమీ చేయలేదు. 31 యాక్ట్ ను తీసుకువచ్చిన తరువాత 'prospective effect' ఇంప్లిమెంట్ చేయాలి. Prospective effect క్రింద ఇంప్లిమెంట్ చేయకుండా with retrospective effectగా ఇంప్లిమెంట్ చేయమని అనడమంటే, అప్పటివరకున్న చట్టాన్ని బై-పాస్ చేసి, ప్రభుత్వం తీసుకువచ్చిన చట్టం తప్పు కాబట్టి మొత్తమంతా రికవరీ చేయమనే పద్ధతిలో ఉంది. వాళ్లకు జీతాల క్రింద ఇచ్చిన దాదాపు ఐదారు లక్షల రూపాయలను రికవరీ చేయమంటే.. వాళ్ల పిల్లల పెళ్లిళ్లకని, ఇతర

కార్యక్రమాల కోసమని దాచుకొన్నటువంటి పదవీ విరమణ ద్వారా వచ్చే బెనిఫిట్స్ అన్నీ పోతున్నాయి. దీనివల్ల టీచర్లు కూడా ఆత్మహత్యలు చేసుకోవాల్సిన పరిస్థితి వస్తుంది. కాబట్టి రికవరీని ముందుగా ఆపుచేసి, మిగతా అంశాల గురించి ఎగ్జామిన్ చేయాలని కోరుతున్నాం.

శ్రీ సి. రామచంద్రయ్య : అధ్యక్షా, ముఖ్యమంత్రి గారితో మాట్లాడి దీనిని పరిష్కరించడం జరుగుతుంది.

MR. CHAIRMAN: What they are asking is, 1) earlier stay will continue in the meanwhile...

SRI C. RAMACHANDRAIAH: Sri, I can fully understand the problem. Certain observations have been made by the Finance Department. This has to be resolved by the Chief Minister. He is convening a meeting and because of the urgency, again I will take-up the issue with the Chief Minister.

శ్రీ విటపు బాలసుబ్రహ్మణ్యం : అధ్యక్షా, స్టే ఇవ్వమని చెప్పండి.

శ్రీ సి. రామచంద్రయ్య : అధ్యక్షా, impending necessity ఏమిటో నేను ముఖ్యమంత్రి గారి దృష్టికి తీసుకువెళ్లతాను.

శ్రీ విటపు బాలసుబ్రహ్మణ్యం (ప్రకాశం, నెల్లూరు, చిత్తూరు) : అధ్యక్షా, ఉపాధ్యాయులకు నోషనల్ ఇంక్రిమెంట్లు ఇస్తూ ప్రభుత్వం జీ.ఓ ఇచ్చింది. ఆ ఇంక్రిమెంట్లను కనీసం 25 సంవత్సరాల నుండి వాళ్లు తీసుకుంటున్న సందర్భంలో, ఒక ఫైన్ మార్నింగ్ ఆ జీ.ఓను రద్దు చేస్తున్నామని ప్రభుత్వం ప్రకటించింది. సమస్య వచ్చింది కాబట్టి, ఏ రోజు నుండి 37/2005 యాక్ట్ను తీసుకువచ్చారో ఆ రోజు నుండి మాత్రమే అమలు చేయాలని అడుగుతున్నాము. కాని, అంతకు ముందు ఎప్పటి నుండో గత 25, 30 సంవత్సరాలుగా పనిచేసిన వాళ్లందరి దగ్గర నుండి అరియర్స్ తో సహా మొత్తం రికవరీ చేయమని చెప్పడమనేది మంచి పద్ధతి కాదు. యాక్ట్ ఉంది కాబట్టి నోషనల్ ఇంక్రిమెంట్లు ఇవ్వడానికి వీలు లేదని ఆర్థిక శాఖ చెబుతోంది. మేము కూడా యాక్ట్ తీసుకువచ్చినప్పటి నుండి మాత్రమే అమలు చేయమని చెబుతున్నాం. ఇది చాలా చిన్న విషయం. దీనిని ఆర్థిక శాఖ మీద నెట్టడానికి ఏమీ లేదు.

SRI C. RAMACHANDRAIAH: There is no further monetary expenditure is involved. I am fully aware of it. Even then, it has to be discussed with the CM and a decision has to be taken.

శ్రీ దాడి వీరభద్రరావు : (లీడర్ ఆఫ్ ది హౌస్ ను ఉద్దేశించి) ఇప్పుడు మీరు చెప్పింది కరెక్ట్. అర్థం చేసుకొని చెప్పారు. దీనిలో ప్రభుత్వానికి ఫర్దర్ గా ఫైనాన్షియల్ కమిట్మెంట్ ఏమీ లేదు. రికవరీ చేయడం

వల్ల ప్రభుత్వానికి రాబడి వస్తుందని మాత్రం ఆర్థిక శాఖ ఆలోచిస్తుంది. అంటే.. ఆ టీచర్ల పొట్టలు కొట్టి రాబడిని సంపాదించుకోవడమన్న మాట. దానిని ప్రభుత్వానికి ఒక రాబడి క్రింద చూచుకొని స్టే ఇచ్చినట్లయితే, యాక్ట్ అమెండ్మెంట్ చేసినట్లయితే, ప్రాస్పెక్టివ్ ఎఫ్ డి క్రింద చేసినట్లయితే, రావలసిన రాబడి రాకుండా పోతుందని ఆర్థిక శాఖ వాళ్లు ఆలోచిస్తున్నారు. అదేమి ఆలోచనండీ? ముఖ్యంగా, దీనిపై సానుకూలంగా ఉంటానని ముఖ్యమంత్రి గారు కూడా చెప్పడం జరిగింది. సంబంధిత విద్యా శాఖ మంత్రి గారు మాత్రమే దీనికి పెద్ద అడ్డుపుల్ల. ఉపాధ్యాయుల మీద కక్షతో మాధ్యమిక విద్యా శాఖ మంత్రి గారు దీనిపై అడ్డంగా వాదించి ఇవ్వడానికి వీలులేదని మాట్లాడుతున్నారు తప్ప, మెరిట్స్ పై మాట్లాడడం లేదు. ఇది సరైన పద్ధతి కాదు. అనేకమంది అనేక పర్యాయాలు ఈ సభలోనే చర్చించిన తరువాత కూడా ఇంత మొండి వైఖరితో ఉండడమనేది సరైన విధానం కాదు. రాష్ట్రంలో అనేక వర్గాలకు ఈ ప్రభుత్వం సహాయం చేస్తోంది. ఈ ఒక్క వర్గానికి కూడా సహాయం చేయడంలో తప్పు ఏముంది? అందుచేత, లీడర్ ఆఫ్ ది హౌస్ ముఖ్యమంత్రి గారిని కన్విన్స్ చేసి, ముందు స్టే ఆర్డర్స్ వచ్చేటట్లు చేయాలని కోరుతున్నాను. తరువాత, రెట్రాస్పెక్టివ్ ఎఫ్ డి కు బదులుగా ప్రాస్పెక్టివ్ ఎఫ్ డి అని యాక్ట్ ను అమెండ్మెంట్ చేయాలి. అవసరమైతే దానికి ఒక ఆర్డినెన్స్ ను జారీ చేయమనండి. పే ప్రాటెక్షన్ కూడా వారికివ్వాలి. లేకపోతే వారికి వచ్చే బెనిఫిట్స్ అన్నీ పోతాయి.

SRI C. RAMACHANDRAIAH: Neither Finance Minister is here, nor CM is here.

శ్రీ టి. భాను ప్రసాదరావు (స్థానిక సంస్థలు) : అధ్యక్షా, మాధ్యమిక విద్యా మంత్రి గారికి పర్సనల్ గా ఉపాధ్యాయుల మీద ఎటువంటి కక్షలుండే అవకాశం ఉండదు. మంత్రి గారు ప్రభుత్వ ప్రాసెస్ లో దానిని చూస్తున్నారు తప్ప, ఉపాధ్యాయులపై ఆయనకు పర్సనల్ గా ఎటువంటి కక్షలుంటూ ఉండవు కాబట్టి మాధ్యమిక విద్యా శాఖ మంత్రి గారి మీద వీరభద్రరావు గారు చేసిన ఆరోపణలను రికార్డుల నుండి తొలగించవలసిందిగా కోరుతున్నాను.

శ్రీ విటపు బాలసుబ్రహ్మణ్యం : అధ్యక్షా, తరువాత ముగ్గురు విద్యా శాఖ మంత్రులు వచ్చారు.

SRI C. RAMACHANDRAIAH: I cannot transgress my limits. Neither CM is there, nor Finance Minister is there, nor concerned Minister is there. You have explained the intensity of the problem. I have taken-up with the Chief Minister. Chief Minister has seized the matter. We may be allowed some time, so that we can take an appropriate decision.

శ్రీ విటపు బాలసుబ్రహ్మణ్యం : అధ్యక్షా, మా బాధ ఏమిటంటే, మరల సెషన్ జరిగే దాకా...

శ్రీ గాదె శ్రీనివాసులు నాయుడు : అధ్యక్షా, ఆ ఉపాధ్యాయులకు పదవీ విరమణ చేసినప్పుడు వచ్చే బెనిఫిట్స్ రూ.4లక్షలు ఉంటే, రికవరీ రూ.7లక్షల వరకు ఉంటుంది కాబట్టి దయచేసి, 2005 యాక్ట్ కు సంబంధించి పే ప్రాటెక్షన్ ఇవ్వాలనీ, రికవరీ లేకుండా నిలుపుదల చేయాలనీ కోరుతున్నాము.

శ్రీ విటపు బాలసుబ్రహ్మణ్యం : అధ్యక్షా, ఇప్పుడు ఈ రోజు ఈ సెషన్ అయిపోతే మరల మేము వచ్చే సెషన్ కు తప్ప ఎప్పుడు వస్తాం చెప్పండి? తదుపరి దీని మీద ఎటువంటి చర్య జరగడం లేదు.

శ్రీ సి. రామచంద్రయ్య : (విటపు బాలసుబ్రహ్మణ్యం గారిని ఉద్దేశించి) ప్రభుత్వం 365 రోజులు పనిచేస్తుంది. కేవలం హౌస్ జరిగినప్పుడే కాదండీ.

శ్రీ విటపు బాలసుబ్రహ్మణ్యం : అధ్యక్షా, ప్రభుత్వం ఆ విధంగా పని చేయాలని మా కోరిక కూడా. ఈ సమస్య గురించి మేము గత మూడు, నాలుగు సెషన్లలో పరిష్కారం గురించి మాట్లాడినప్పుడు కూడా అన్నింటిలో పరిష్కరిస్తామని హామీ ఇవ్వడం జరిగినా చర్య జరగ లేదు. సెషన్ కు, సెషన్ కు మధ్య ప్రభుత్వం నడుస్తుందన్నప్పుడు పని జరిగి పోవాలి కదా? పని జరగకపోతేనే మరల సెషన్ లో మాట్లాడవలసిన పరిస్థితి వస్తుంది. మరల సెషన్ జరిగేంతవరకు ఇదే పద్ధతి నడుస్తుంది.

మిస్టర్ చైర్మన్ : బాలసుబ్రహ్మణ్యం గారూ.. లీడర్ ఆఫ్ ది హౌస్ ముఖ్యమంత్రి గారితో మాట్లాడతామని చెప్పారు కదా.

శ్రీ విటపు బాలసుబ్రహ్మణ్యం : అధ్యక్షా, చెపితే ఏమి లాభం?

శ్రీ ఎం. సుధాకర్ బాబు : అధ్యక్షా, వీరభద్రరావు గారు మాధ్యమిక విద్యా శాఖ మంత్రి గారి మీద చేసిన ఆరోపణలను రికార్డుల నుండి తొలగించవలసిందిగా కోరుతున్నాను.

MR. CHAIRMAN: Mr. Sudhakar Babu, Please take your seat. ఏమీ ఆరోపణలు లేవు. భాను ప్రసాదరావు గారు చెప్పారు కదా.

(లీడర్ ఆఫ్ ది హౌస్ ను ఉద్దేశించి) దీనిలో రెండు అంశాలున్నాయని అర్థం చేసుకున్నాను. 1) With retrospective date recovery అని ఏదైతే ఉందో.. దానిని ఆపమని వాళ్లు తొందరపెడుతున్నారు. దాని విషయమై, you take an urgent decision on this aspect. The amendment of the Act is second aspect. For that you can take your own time. Meanwhile, the recovery ఏదైతే ఉందో దానిని నిలుపు చేయడానికి మీరు ఎగ్జామిన్ చేసి చెప్పండి. I have given direction. That is enough. Now Short discussion...

మ.1.10

శ్రీ దాడి వీరభద్రరావు : అధ్యక్షా, భూ కేటాయింపుల మీద కూడా లఘు చర్చ ఉంది. అది జరుగుతుందా? లేదా? ప్రభుత్వాన్ని చెప్పమనండి.

MR CHAIRMAN: Yes, the Minister wanted leave of this House yesterday itself.

శ్రీ దాడి వీరభద్రరావు : మా విన్నపమేమంటే నిన్న మాకు అందజేసిన నోట్ పూర్తి స్థాయిలో లేదు. చాలా అసమగ్రంగా ఉంది. ల్యాండ్స్ అలాటెడ్, ల్యాండ్స్ డీవియేటెడ్, యాక్షన్ టేకన్ అని అడిగాము ఆ వివరాలు ఏవీ అందులో రాలేదు. చర్చ ఇప్పుడు టేకప్ చేయడం లేదు కాబట్టి ఆ వివరాలైనా సరే మొత్తం సమగ్రంగా సభ్యులకు అందజేయడానికి చర్య తీసుకుంటారా? డైరెక్షన్ ఇవ్వండి. గతంలో ముఖ్యమంత్రిగారు కూడా కొన్ని చర్యలు తీసుకున్నామనీ, ఆ నోట్ను కూడా పంపిస్తామని చెప్పడం జరిగింది. కనుక ఏ శాఖలో ఎన్ని భూములను కేటాయించారు? ఆ భూములలో ఎన్ని డీవియేషన్స్ అయ్యాయి? ఏ చర్యలు తీసుకున్నారు? తదితర వివరాలతో కూడిన నోట్ కావాలి. సభ అయిపోయిన తరువాత అయినా ఆ నోట్ను సభ్యులకు పంపడానికి ఏమైనా చర్యలు తీసుకుంటారా?

శ్రీ సి.రామచంద్రయ్య : గౌరవ సభ్యులు స్పెసిఫిక్ పీరియడ్ చెప్పడం లేదు.

శ్రీ దాడి వీరభద్రరావు : సార్ అది 2004 సంవత్సరం.

శ్రీ సి.రామచంద్రయ్య : అలాగే ఏర్పాటు చేస్తాము.

శ్రీ వి.భూపాల్ రెడ్డి (స్థానిక సంస్థలు) : అధ్యక్షా, ఈ మధ్య నేను ప్రజాపద్దుల కమిటీలో ఆరు, ఏడు జిల్లాలు పర్యటించడం జరిగింది. 1974 సంవత్సరంలో ప్రభుత్వం ప్రజల నుండి పరిశ్రమల కోసం భూములను తీసుకున్నారు. 1975 సంవత్సరంలో పరిశ్రమలకు ఇచ్చారు. అయితే ఇప్పటికీ అక్కడ పరిశ్రమలు రాలేదు. ఆరోజు రైతుల వద్ద నుండి ఎకరం రు.8000 చొప్పున తీసుకున్నారు. పరిశ్రమలు రాకపోగా, ప్రజలకు ఆ ప్రాంతంలో భూములు లేకుండా పోయింది. అలాంటప్పుడు ప్రజలనుండి ఎందుకు తీసుకోవాలి? ఒకవేళ ఉపయోగంలోకి రానపుడు పరిశ్రమల నుండి మళ్ళీ తిరిగి తీసుకుని ప్రజలకు ఇవ్వవచ్చు లేదా వేరే పరిశ్రమలకు కేటాయించవచ్చు. ఒక్కొక్కరి దగ్గర ముప్పై, నలభై సంవత్సరాలు నిరుపయోగంగా భూములు ఉండవచ్చునా? మేము ప్రభుత్వాన్ని కోరేది ఒక్కటే దీనికొక నిర్దారిత సమయం పెట్టి కనీసం రెండు సంవత్సరాలలో పరిశ్రమలు రాకపోతే ఆ తరువాత రద్దు చేస్తామని తెలిపి ప్రభుత్వం తీసుకోవడం గానీ,

ప్రజలకు ఇవ్వడం గానీ, లేక కొత్త పరిశ్రమలకైనా కేటాయించాలి. పరిశ్రమలు రాకపోవడమేగాక, ప్రజలకు ఉద్యోగాలు దొరకకపోవడం, భూములు కూడా పోవడంతో వాళ్ళ పరిస్థితి ఏమిటనేది ఆలోచించాలి. ప్రజాపద్దుల కమిటీలోని పర్యటనలో కూడా వాటిని పరిశీలించడం జరిగింది. కనుక దయచేసి మీరు ప్రభుత్వానిని ఆదేశించండి. ముప్పై, నలభై సంవత్సరాలు దాటినవాటిని తిరిగి తీసుకుని ప్రజలకన్నా ఇవ్వాలి లేదా పరిశ్రమలకన్నా ఇవ్వాలి. అంతేగాని వాళ్ళ దగ్గర మాత్రం ఉంచవద్దని నా కోరిక సార్.

MR. CHAIRMAN: Now, Item No.VI - Continuation of Short Discussion on Power Situation in the State.

(ఉపాధ్యక్షులు అధ్యక్షస్థానం వహించారు)

శ్రీ చేరుపల్లి సీతారాములు : అధ్యక్షా, రాష్ట్రంలో విద్యుత్ కొరత చాలా తీవ్రంగా ఉన్నది. అయితే ప్రభుత్వం దగ్గర మాత్రం అంత తీవ్రత కనబడడంలేదు. ముఖ్యంగా పట్టణాలలో మూడు గంటలు, గ్రామాలలో ఏడు గంటలు విద్యుత్ కోతను విధిస్తున్నట్లుగా ప్రభుత్వం ప్రకటించింది. గతంలో ఎన్నడూ ఇలాంటి పరిస్థితి ఉత్పన్నం కాలేదు. గ్రామాలలో ఏడు గంటలే కాదు, పన్నెండు గంటలు విద్యుత్ ఉండడం లేదు. రాత్రిపూట సరిగా విద్యుత్ ఇవ్వలేని పరిస్థితి దాపురించింది. మాకు ఎన్ని ఇబ్బందులు వచ్చినా కూడా ముఖ్యంగా వ్యవసాయ రంగానికి ఉచిత విద్యుత్ను ఏడు గంటలు తప్పనిసరిగా ఇస్తామని అనేక సందర్భాలలో ప్రభుత్వం చెప్తోంది. అయితే ఏడుగంటలు కాదు కదా నాలుగు గంటలు కూడా విద్యుత్ సక్రమంగా ఇచ్చే పరిస్థితి లేదు. ఒక వైపు కరువు, మరొకవైపు విద్యుత్ కోత. ఈ రెండింటివల్ల రైతాంగం తీవ్ర నష్టానికి గురి అయ్యే పరిస్థితి ఉంది. అందుకనే ఆ ఏడుగంటలపాటు సక్రమంగా ఈ నెల రోజులపాటు అయినా విద్యుత్ ఇస్తే పంటలకు ఇబ్బంది ఉండదు. లేకపోతే పంటలన్నీ ఎండిపోయే పరిస్థితి ఉంది. ప్రభుత్వం బాధ్యత తీసుకోవాలని తమరి ద్వారా కోరుతున్నాను. రైతులకు ఇబ్బందులు కలగడమేగాక, లఘు, చిన్న, మధ్య తరహా పరిశ్రమలు మూతపడ్డాయి. వాళ్ళందరూ కూడా నీరాహారదీక్షలు చేస్తున్నారు. దాదాపు 27 రోజులు దీక్షలు చేశారు. పరిశ్రమలు మూతబడడంవల్ల జీతాలు రావడం లేదని పరిశ్రమలలో పనిచేస్తున్న కార్మికులు, కుటుంబాలు పిల్లలతో సహా చాలా పెద్ద ఎత్తున ఆందోళన కార్యక్రమాలు చేశారు. అయినా ప్రభుత్వం స్పందించడంలేదు.

అదేవిధంగా సిరిసిల్లలో పవర్ లూమ్స్ కు విద్యుత్ కోతవల్ల చేనేత కార్మికులకు పనిలేకుండా పోయి ఆకలి చావులు, ఆత్మహత్యలకు గురి అయ్యే పరిస్థితి వచ్చింది. ఒక చేనేత కార్మికుడు విద్యుత్ వైరుతో ఉరి వేసుకుని చనిపోయాడంటే విద్యుత్ కోత ఎంత తీవ్రంగా ఉన్నదో దీనిని బట్టి అర్థం చేసుకోవాల్సిన అవసరం ఉన్నది. ముఖ్యంగా తెలంగాణ ప్రాంతంలో ప్రాజెక్టుల నిర్మాణం చేపట్టకపోవడం వల్ల, జలయజ్ఞం పేరుతో

రు.70000 కోట్లను ఖర్చు పెట్టినా కూడా అది ఏ విధంగా కూడా రైతాంగానికి ఉపయోగపడని పరిస్థితి ఉంది. 70 లక్షల ఎకరాలకు మేము నీళ్ళిచ్చామని చెప్తున్నారు గానీ ఆచరణలో మాత్రం ఏ విధంగానూ నీళ్ళ సౌకర్యం కల్పించలేదు.

మ. 1.20

ఆ విధంగా నీళ్ళ సౌకర్యం కల్పించకపోవడం వల్ల, తెలంగాణా జిల్లాలలో ముఖ్యంగా సుమారు 20 లక్షల నుంచి 30 లక్షల బోర్లు వచ్చాయి. ఆ బోర్ల క్రింద సుమారు 60 లక్షల ఎకరాలు పంట సేద్యం అయ్యే పరిస్థితులు ఉన్నాయి. మరి అటువంటి రైతాంగానికి మనం ఇచ్చేటటువంటి కరంటును 7 గంటలు అయినా ఇవ్వకపోతే వారు చాలా నష్టపోతున్నారు. ట్రాన్స్‌ఫార్మర్లు కాలిపోతున్నాయి. అవి కాలిపోతే సకాలంలో విద్యుత్తును అందించే పరిస్థితి లేదు. విద్యుత్తు శాఖ చాలా నిర్లక్ష్య ధోరణి వహిస్తోంది. ప్రభుత్వం కూడా తగిన చర్యలు తీసుకోలేనటువంటి పరిస్థితి ఉందని తమ ద్వారా తెలియజేస్తున్నాను. వీటన్నింటికి ప్రధానమైన కారణం ఏమిటంటే విద్యుదుత్పత్తి. ప్రభుత్వానికి ముందుచూపు లేనందువల్లనే ఈ పరిస్థితి దాపురించింది. ముఖ్యంగా ప్రైవేటీకరణ విధానాలను అనుసరించడం ద్వారా, మన పవర్ ప్లాంట్లు అన్నీ ప్రైవేటు వారికి అప్పజెప్పడం ద్వారా, మన ప్రభుత్వ రంగ సంస్థలు దివాలా తీసి, విద్యుత్తును ఉత్పత్తి చేయలేనటువంటి పరిస్థితి వచ్చింది. ఇప్పుడు ప్రభుత్వం చెప్పిన లెక్క, సుమారు 70 మెగావాట్లు లోటు ఉందని చెప్పారు. 258 మిలియన్ యూనిట్లకు 181 మిలియన్ యూనిట్లు మాత్రమే విద్యుత్తు ఉత్పత్తి అవుతున్నది. దాదాపు ఒక రోజుకు 77 మిలియన్ మెగా యూనిట్లు లోటు ఉన్నదని ప్రభుత్వం ఇచ్చిన లెక్కలలో చెబుతున్నారు. ఈ విధంగా ఒక్కొక్క రోజు 77 మిలియన్ యూనిట్ల విద్యుత్తు కొరత ఉంటే, ఈ పరిస్థితి ఎంత తీవ్రంగా ఉందో అర్థం చేసుకోవలసిన అవసరం ఉందని మీ ద్వారా ప్రభుత్వాన్ని కోరుతున్నాను. అసలు మనకు ఉన్నటువంటి డిమాండ్ ఎంత? మన ఉత్పత్తి ఎంత? ఈ ముందు చూపు ప్రభుత్వానికి లేనందువల్లనే ఈ పరిస్థితి దాపురించింది. మొదటి నుంచీ కూడా ప్రతి సంవత్సరం మన డిమాండు పెరుగుతున్నది కానీ దానికి అనుగుణంగా ఉత్పత్తి పెరగడం లేదు. ఏదో కొంచెంగా మాత్రమే ఉత్పత్తి పెరుగుతున్నది. అందుకనే 'జెన్కోకు చీకట్లు, ప్రైవేటుకు వెలుగులు' అని పత్రికలు కథనాల మీద కథనాలు వ్రాయడం జరిగింది. ఇంతకీ ప్రభుత్వం చెబుతున్నది ఏమిటి? మేము ఒరిస్సా నుండి బొగ్గును తెప్పించాము, ఆ బొగ్గు నాణ్యంగా లేకపోవడం వలన మరియు తడిసిపోవడం వలన విద్యుత్తు ఉత్పత్తి సరిగ్గా జరగలేదని, లేకపోతే మేము నేషనల్ థర్మల్ పవర్ కార్పొరేషన్‌కు చెందిన జడ్చర్ల ప్రాజెక్టు నుండి విద్యుత్తును కేంద్రప్రభుత్వం దగ్గర అడిగామని చెప్పి, దక్షిణ ప్రాంతం నుండి సెంట్రల్ జెనరేటింగ్ స్టేషను నుండి ఎవరికీ కేటాయించని 500 మెగావాట్ల విద్యుత్తును రాష్ట్రానికి కేటాయించవలసిందిగా కేంద్రాన్ని కోరడం జరిగిందని అన్నారు. గ్యాసు సరఫరా తక్కువ అవడం వల్ల, గ్యాసు అదనంగా మాకు ఇవ్వడం జరిగిందని, తమిళనాడులో కుంభ నకుళం అణు విద్యుత్తు ప్లాంట్ నుండి ఎవరికీ కేటాయించబడని 300 మెగా వాట్ల విద్యుత్తును, మన రాష్ట్రానికి సుమారు 75 మెగావాట్ల విద్యుత్తును

కేటాయించాలని విజ్ఞప్తులు చేయడం జరిగిందని అన్నారు. ప్రభుత్వ విజ్ఞప్తులు తప్ప, మనకు వచ్చింది మాత్రం ఏమీ లేదు. మనకు సరిపోయే విద్యుత్తుకోసం కేంద్ర ప్రభుత్వంపై ఒత్తిడిని తీసుకువస్తే తప్ప ఈ సమస్యకు పరిష్కారం అయ్యే పరిస్థితి కనిపించడం లేదు. ముఖ్యంగా, కరంటుకు సంబంధించిన విధానంలో ప్రభుత్వంలో మార్పు రావలసిన అవసరం ఎంతైనా ఉంది. ప్రభుత్వరంగ సంస్థలకు అవకాశాలు ఇవ్వకుండా, ప్రైవేటు రంగానికి అవకాశం ఇవ్వడం ద్వారానే ఈ పరిస్థితి దాపురించింది. రెండు దశాబ్దాలు గడుస్తున్నా, బిపిఎల్ ప్రాజెక్టును పూర్తి చేయాలన్నా అది ఇంతవరకూ పూర్తి కాలేదు. దీనికి కేంద్ర ప్రభుత్వం, రాష్ట్ర ప్రభుత్వం కూడా బొగ్గును కేటాయిస్తున్నది. అదేవిధంగా, విశాఖపట్టణంలో హిందూజా ధర్మల్ పవర్ ప్లాంటుకు రెండు దశాబ్దాలు అయినా, తగిన విధంగా ఉత్పత్తి జరగలేదు. పైగా వారు ఏమంటున్నారంటే సుమారు 70 శాతం ప్రైవేటుకు అమ్ముకుంటామని మిగిలిన 30 శాతం రాష్ట్ర ప్రభుత్వానికి అందిస్తామని చెబుతున్నారు. అంటే, ప్రైవేటు కంపెనీలకు అవకాశం ఇవ్వడం ద్వారానూ, వారి ఇష్టాయిష్టాలకు వదిలివేయడం ద్వారా మన రాష్ట్ర ప్రభుత్వ అవసరాలను పణంగా పెట్టి, వాళ్లు లాభాలను ఆర్జించడం కోసం ప్రైవేటు కంపెనీలు ప్రైవేటుకు విద్యుత్తును అమ్ముకోవడం జరుగుతోంది. అందుకనే, ఇవన్నీ ప్రభుత్వ విధానంలోనే లోపాలు ఉన్నాయి తప్ప, మరొకటి కాదు. కానీ, మాకు చెప్పిన దానిలో మాత్రం రాష్ట్ర ప్రభుత్వం కేంద్ర ప్రభుత్వాన్ని అడిగామని, సకాలంలో వారు విద్యుత్తును ఇవ్వడం లేదని, బొగ్గు తడిసిపోయిందని అంటున్నారు. ఇది సమాధానం ఎలా అవుతుంది అధ్యక్షా? ప్రభుత్వ విధానాలు మారకుండా, ప్రైవేటు వారికి ఇచ్చేటటువంటి అవకాశాలను ఉపసంహరించుకుని, మన సంస్థ జెన్కో ఉన్నది సార్. కావున ప్రైవేటు వారికి ఇచ్చిన అవకాశాలను మన జెన్కోకు ఇచ్చినట్లయితే, వారు ఏ నాడోనే విద్యుత్తును ఉత్పత్తి చేసేవారు. ఇటీవలి కాలంలో జెన్కో డైరెక్టరు ముఖ్యమంత్రిగారికి ఈ విషయం తెలియజేసినట్లుగా మేము పత్రికలలో చూశాము. అందుకు ముఖ్యమంత్రిగారు కూడా స్పందించినట్లుగా మళ్ళీ జెన్కోకు అదనపు నిధులు ఇస్తాము అన్నట్లుగా పత్రికలలో వార్తలు వచ్చాయి. 21,000 మెగావాట్ల విద్యుత్తును ఉత్పత్తి చేస్తామన్న వారు కేవలం 2,300 మెగావాట్ల విద్యుత్తును మాత్రమే ఉత్పత్తి చేసిన పరిస్థితులు ఉన్నాయి. అందువలన జెన్కోకు, ప్రభుత్వ రంగ సంస్థలకు ఎక్కువగా అవకాశాలు ఇవ్వండి. ప్రైవేటుకు అవకాశాలు తగ్గించండి. తద్వారా విద్యుదుత్పత్తి జరగడానికి అవకాశం ఉంటుంది. మన విద్యుత్తును మనమే ఉపయోగించుకోవడానికి అవకాశం ఇవ్వండి. ఇప్పుడు మనం విద్యుత్తును కొనుక్కోవడం ద్వారా మాకు ధరలు పెరిగాయని, ఎఫ్.ఎస్.ఎ. పేరుతో వందల కోట్ల రూపాయలు ప్రజల మీద భారం వేస్తున్నారు. అసలు కరంటు ఉండడం లేదని ప్రజలు, రైతాంగం మొత్తుకుంటుంటే, కరంటు బిల్లులు చూస్తే సర్చార్జీల పేరు మీద ఎఫ్.ఎస్.ఎ. పేరు మీద తేడాలను కవర్ చేయడం కోసం వందల కోట్ల రూపాయలు ఛార్జీలు ఇప్పటికే పెంచేశారు. ఆ విధంగా ఛార్జీలు పెంచకుండా జెన్కోకు అవకాశం ఇవ్వండి. ప్రభుత్వ రంగ సంస్థలను కాపాడండి. దానికి తగిన నిధులు ఇవ్వండి, తద్వారా సమస్య పరిష్కారం చేయమని తమ ద్వారా కోరుతున్నాను. అన్నింటికన్నా ముఖ్యంగా రైతాంగాన్ని ఆదుకోవలసిందిగా మీ ద్వారా ప్రభుత్వాన్ని కోరుతున్నాను.

శ్రీ ఎం.వి.ఎస్. శర్మ : అధ్యక్షా! విద్యుత్తు సరఫరాపై సభలో ఇచ్చిన స్టేటస్ నోటు చాలా అసమగ్రంగా, వాస్తవాన్ని ఎవరూ అర్థం చేసుకోవడానికి వీలు లేకుండా చాలా జాగ్రత్తగా తయారుచేసినట్లుగా ఉంది. మాకు ప్రజల తరపున చూసినప్పుడు మొట్టమొదటి అంశం ఏమిటంటే రాష్ట్రంలో విద్యుత్తు సరఫరా తగ్గింది. కానీ విద్యుత్తు బిల్లుల మోత మాత్రం పెరుగుతోంది. మంత్రిగారు ఎక్కడా కరంటు ఛార్జీలు పెంచలేదని చెప్పారు. కరంటు ఛార్జీలు పెరగకుండా, కరంటు సపై తగ్గి, బిల్లులు పెరుగుతున్నాయంటే, దీనికి గల కారణాలు ఏమిటో మంత్రిగారు చెప్పాలి. సుమారు 10 సంవత్సరముల పాటు అనగా 2004వ సంవత్సరం నుంచి ఉచిత విద్యుత్తు హామీని అమలు జరిపినప్పుడు దానికి సంబంధించిన భారం డిస్కం మీద జెన్ కో మీద ఏదైతే పడుతోందో, ఆ భారాన్ని బడ్జెట్ రీ అలోకేషన్ ద్వారా ప్రభుత్వం భర్తీ చేయాలి. ప్రభుత్వం ప్రజలకు ఉచిత విద్యుత్తు అని హామీ ఇచ్చింది కానీ డిస్కం ఇవ్వలేదు. ఆ డిస్కం భారం భరించాలంటే, వాటికి ప్రభుత్వం సపోర్టు ఇవ్వాలి. అవి ఇవ్వలేదు. అలా నెట్టుకు వచ్చారు. ఈరోజున సుమారు రూ.12,000కోట్లు అదనపు భారాన్ని ఈ సంవత్సరం రెగ్యులేటరీ అథారిటీ పుణ్యమా అని ప్రతి క్వార్టర్ లోనూ సుమారు రూ.2,000కోట్లు, రూ.3,000కోట్లు ప్రజల మీద ఫ్యూయల్ అడ్జస్ట్ మెంట్ సర్చార్జీ పేరుతో, ఇతరుల పేర్లతోను మరియు మిగతా బకాయిలను కూడా ఇన్ డైరెక్టుగా వసూలు చేయడం జరుగుతోంది. ఆ లెక్కలన్నీ కూడా తప్పుల తడకలే. మొన్న 20వ తారీఖున జరిగినటువంటి రెగ్యులేటరీ కమీషన్ సమావేశం, బంధు రోజున పెట్టకుండా ప్రజలు అందరూ వచ్చినప్పుడు ఈ సమావేశం పెట్టడని శ్రీ హరీష్ రావు మొదలైనవారు రిక్వెస్టు చేశారు. మరొక రోజు అందరూ ఉన్నప్పుడు ఈ సమావేశం పెట్టుకుందామని అన్నారు. అయినా ఎవరూ వినకుండా హడావిడిగా ఆ సమావేశాన్ని పూర్తి చేశారు. సుమారు రూ.2,160కోట్లు ఒక మూడు నెలలకు ప్రజల మీద అదనపు భారాన్ని మోసే ప్రతిపాదనను తయారు చేశారు. ప్రతి క్వార్టర్ కీ లెక్కలు వేసుకుంటే, ఈ సంవత్సరం ప్రజల మీద సుమారు రూ.8,000 నుంచి రూ.9,000 కోట్ల రూపాయల భారం విద్యుత్తు ఛార్జీల మోత రాబోతోంది. దానికి సంబంధించి ఏ విధమైన ప్రస్తావన లేదు. ఇది చాలా ఆందోళనకరమైనటువంటి విషయం. అసలు ఇంధనం సరఫరా ఫెయిల్యూర్ అయితే, ఫ్యూయల్ డిస్ట్రిబ్యూట్ చేయాలి. ఇంధనం సరఫరా ఫెయిల్యూర్ అనేది ప్రజల బాధ్యత కాదు. అది ప్రభుత్వ బాధ్యత. కానీ, అది కూడా ప్రజల మీదే మోపుతున్నారు. అంతేకాదు, ఇక్కడు రెండు ప్రైవేటు కంపెనీలు ఉన్నాయి, అవి (1) లాన్ కో (2) జిఎంఆర్ - వేమగిరి. ఈ కంపెనీలతో పవర్ పర్చేజ్ అగ్రిమెంట్లు లేవు. వాళ్ళ దగ్గర రూ.5.60పై.ల నుంచి రూ.6.00లకి ఒక యూనిట్ ను కొంటున్నారు. కొన్ని ప్రైవేటు ఫ్లాంట్లు పవర్ పర్చేజ్ అగ్రిమెంట్లు ఉన్నటువంటివి ఉన్నాయి. వాటికి కనుక గ్యాసును సప్లయ్ చేసి ఉంటే, రూ.1-80పై.ల నుంచి రూ.2.30 పై.లు మధ్య మనకు విద్యుత్తు వచ్చేది. ఈ తేడాని కనుక మనం లెక్క వేస్తే, 2012-13 ఫస్ట్ క్వార్టర్ లోనే సుమారు 477 మిలియన్ యూనిట్ల విద్యుత్తును వీరి దగ్గర నుంచి కొన్నారు. దానికి సుమారు రూ.244 కోట్లు చెల్లించారు. పిపిఎ ఉన్న ఫ్లాంట్లతో ఈ పని చేసి ఉంటే సుమారు రూ.88.4కోట్లతో అయిపోయి ఉండేది. కానీ, సుమారు రూ.150 కోట్లు అదనంగా ఈ రెండు ప్రైవేటు ఫ్లాంట్లకు చెల్లించారు. దానిమీద ఉన్న ప్రేమ ఏమిటో అర్థం కాదు. మరి పిపిఎలను ఇతర ఫ్లాంట్లతో ఎందుకు చేసుకున్నారో అదీ అర్థం కాలేదు. పిపిఎ ఉన్న ఫ్లాంట్లను వదిలేసి లాంకో, వేమగిరి వద్ద కొని, వాటికి మూడు

రెట్లు అదనపు ఛార్జీలను చెల్లించారు. రాష్ట్ర ప్రభుత్వం సుమారు రూ.150 కోట్లు అదనపు భారాన్ని తద్వారా ఇప్పుడు ఎఫ్.ఎస్.ఎ. పేరుతో ప్రజల మీద మోపేటటువంటి పరిస్థితి ఉన్నది.

మ.1.30

రెండవది మొత్తం installed capacity ఎంత. విద్యుత్ అవసరం ఎంత ఉంది? ఎంత కొరత ఉంది. ఈ మూడు స్పష్టంగా లేవు. మాకు తెలిసి installed capacity 16,000 మెగావాట్లు. ఇప్పుడు అవసరమున్న విద్యుత్ 12,000 మెగావాట్లు. కానీ వారు ఇచ్చిన 'నోట్' లో 2000 మెగావాట్లు కొరత ఉందని అన్నారు. Installed capacity 16000 మెగావాట్లలో మనకు అవసరం ఉంది 12,000 మెగావాట్లే కదా, అందుకని, అసలు మన installed capacity కెప్పాసిటీ ఎంత, ఏ రంగంలో ఎంతెంత ఉత్పత్తి అవుతోంది. ఎంత పనిచేస్తుంది, ఎంత పని చేయడం లేదు అనేది చెప్పాలి. అలాగే జెన్కో ప్రొజెక్టెడ్ ప్లాంట్లలో, 2016వ సంవత్సరం వరకు దాదాపు 17,000 మెగావాట్లు విద్యుత్ని ఉత్పత్తి చేసే ప్లాంట్లు ఉన్నాయి. వాటిలో ఒక్క దానినుంచి కూడా ఏ రకమైన అలోకేషన్ మనం అడగకుండా ఉన్నాము. ఉదాహరణకు, కరీంనగర్ లో, నేడునూరు దగ్గర 2100 మెగా వాట్లు, రంగారెడ్డి జిల్లా శంకరపల్లిలో 1000 మెగావాట్లు గ్యాస్ బేస్డ్ పవర్ ప్లాంట్లు ఉన్నా, గ్యాస్ ని సప్లై చేయాలి అని వాటిమీద రాష్ట్ర ప్రభుత్వం ఒత్తిడి చేయలేదు. కానీ, మాకు తెలిసిన సమాచారం మేరకు ఒక మూడు మర్చంట్ పవర్ ప్లాంట్స్ కి గ్యాస్ ని అలోకేషన్ చేయాలని మన రాష్ట్ర ప్రభుత్వం రికమెండ్ చేసినట్లుగా సమాచారం ఉంది. అసలు వాస్తవాలు ఏమిటో తెలియజేయాలి. జెన్కో ప్లాంట్లకు, పిపిఎ ఉన్నటువంటి ప్లాంట్స్ కి గ్యాస్ ను ఎందుకు ఎన్యూయర్ చేయడం లేదు. కె.జీ బేసిన్ గ్యాస్ ఉత్పత్తి తగ్గిపోయిందంటున్నారు. కానీ కెజీ బేసిన్ extract చేసే గుజరాత్, మహారాష్ట్రలకు గ్యాస్ ఏమీ తగ్గలేదు. మన గ్యాస్ మనకందకుండా ఇతర రాష్ట్రాలకు పోతోంది. మనం ఆ సంక్షోభంలో పడ్డాము. అలాగే విశాఖపట్నంలో, హిందూజా ప్లాంట్లకు 1992లో పర్మిషను ఇచ్చారు. భూమిని మాత్రం కేటాయించారు కానీ, ఇప్పటివరకు దాని నిర్మాణం జరగలేదు. దానిని మర్చంట్ పవర్ ప్లాంట్లు క్రింద మారుస్తూ, అనుమతిని ఇచ్చినట్లు తెలుస్తోంది. ఇది ఎంతవరకు వాస్తవం. అలా చేస్తే ప్రజలను మోసం చేసినట్లే అవుతుంది. కేంద్ర ప్రభుత్వమే మామీద ఒత్తిడిని తెస్తోందని కొంతమంది అధికారులు మాట్లాడుతున్నారు. ఇది చాలా దురదృష్ట కరం. ప్రజల ప్రయోజనాల కోసం, రాష్ట్ర అవసరాలకోసం హిందూజా ప్లాంట్లకు, 1992లో స్థలాన్ని కేటాయించారు. శ్రీ పి.వి.నరసింహారావుగారు శంకుస్థాపన చేశారు. ప్రాజెక్టు నిర్మాణం విషయంలో అనేక రకాల బేరాలు ఆడుతూ, కేటాయించిన భూమిని రైతులకు కవులకు ఇచ్చి వారి దగ్గర డబ్బులు వసూలు చేసుకుంటూ భూమి రేటును రికవరీ చేసేసుకున్నారు. ఆ భూమిలో మర్చంట్ పవర్ ప్లాంట్లు పెట్టడానికి అనుమతిని ఇవ్వకూడదని మేము డిమాండు చేస్తున్నాము. ఈ విషయాన్ని స్పష్టం చేయాలని కోరుతున్నాము. మీరు ప్రజల మీద భారాలు మోపడం అనేది కరెక్టు కాదు. బడ్జెట్ లో ఉచిత విద్యుత్ మీద హామీని ఇచ్చినపుడు, దానివల్ల కలిగే బడ్జెట్ రీ భారం మీ బడ్జెట్ ద్వారా చెల్లించాలి తప్ప ఛార్జీలు పెంచకూడదు. రెగ్యులేటరీ కమిషన్

వారు చాలా అన్యాయంగా, ప్రజాప్రతినిధులు ఇస్తున్నటువంటి వాదనలను పట్టించుకోకుండా ఏకపక్షంగా వ్యవహరిస్తున్నారు. దానికి కూడా మీరు సరైన గైడ్‌లైన్స్ ఇవ్వాలి. ప్రజలకు విద్యుత్ బిల్లు భారం పడకుండా ప్రభుత్వం స్పష్టమైన చర్యలు తీసుకోవాలి. అదేవిధంగా జెన్‌కోకి సంబంధించిన ప్రాజెక్టులు అన్నీ కూడా సక్రమంగా నడిచేటట్లు చూడాలి. వానలు పడినప్పుడేమో వరుణ దేవుడు మా దగ్గర ఉన్నాడు అంటారు. వానలు పడనప్పుడు మాత్రం కరెంటు కోతకంతా వాన దేవుడే కారణం అంటున్నారు. వానదేవుడు కరెంటు ఉత్పత్తి చేయడు, కరెంటు కొరత విధించడు, it is totally Mismanagement by the State Government. మన అసమర్థ నిర్వహణ వల్ల విద్యుత్ రంగంలో ఈ సంక్షోభం వచ్చిందే తప్ప వానలు పడలేదనో, బొగ్గు తడిచిందనో చాలా lame excuses తో it doesn't represent the efficiency of the Government, a very unfortunate report by the State Government దీనిని పూర్తిగా తిరస్కరిస్తున్నాము. వాస్తవాలను చెప్పడంలేదు. ప్రభుత్వ ప్రాజెక్టులు, పిపిఎ ఉన్న ప్రాజెక్టులకు ప్రాధాన్యత ఇస్తూ, వాటికి ఇంధన సరఫరా చేయడం, ఆర్థికంగా డిస్కంలను, జెన్‌కోలను పరిపుష్టం చేయడానికి ప్రాధాన్యత ఇవ్వాలి. వీటికి నష్టం కలిగిస్తే కొన్ని లక్షలాది చిన్న పరిశ్రమలు మూతపడి, కార్మికులు ఉద్యోగాలు కోల్పోతున్నారు. కేవలం పవర్‌లూమ్స్‌లోనే లక్షకు మందికి పైగా కార్మికులకు పని లేని పరిస్థితి ఉంది. వ్యవసాయ రంగం సంక్షోభంలో ఉంది. ఈ రకంగా రాష్ట్ర ఆర్థిక వ్యవస్థ మిస్-మేనేజ్‌మెంట్ చేస్తుంది. అటువంటి ఒక సంక్షోభంలో మనం కూరుకు పోతున్నాము. దయచేసి రాష్ట్ర ప్రభుత్వం దీనికి అత్యంత ప్రాధాన్యత ఇచ్చి, తగిన కేటాయింపులు చేసి rectification methods ని వెంటనే adopt చేయాలే తప్ప, ప్రకృతి వైపరీత్యాలు, గ్యాస్ తగ్గిపోయింది లాంటి కారణాలను చెప్పి తప్పించుకోవడానికి చూస్తే మేము ఆమోదించము. విద్యుత్ రంగంలో ఒక ప్రయోగం చేసి ప్రజల మీద 525 కోట్ల రూపాయల భారాన్ని మోపినటువంటి పాపానికి ఇప్పటికీ తెలుగుదేశం ప్రభుత్వం ప్రతిపక్షంలోనే ఉంది. ఇప్పుడు సుమారు 12,000 కోట్ల రూపాయల భారాన్ని మీరు ప్రజలమీద మోపాలనుకుంటున్నారు. అలా చేస్తే మీరు ఎన్నాళ్ళు అధికారానికి దూరంగా ఉంటారో లెక్కలు వేసుకోండి. మీరు అధికారానికి దూరంగా ఉండాలని నేను కోరుకోవడం లేదు. ఆ రూ.12000 కోట్లు చెల్లించి పవర్ సెక్టార్‌లో ఉన్న crises ని తొలగించాలని మేము కోరుతున్నాము.

శ్రీ గాదె శ్రీనివాసులు నాయుడు: అధ్యక్షా! దేశంలో జనాభా నానాటికీ పెరుగుతోంది. పెరుగుతున్న జనాభా అవసరాలకు తగ్గట్టుగానే విద్యుత్ కూడా మన జీవితంలో భాగం అయింది. విద్యుత్ లేనిదే ఏ కార్యక్రమాన్ని కూడా చేసుకోలేని పరిస్థితి ఉంది. టెక్నాలజీ పెరగడం, టెక్నాలజీమీద ఆధార పడటం వల్ల విద్యుత్ వినియోగం బాగా పెరిగింది. రోజు రోజుకూ ఇంకా పెరుగుతూ ఉంది. రుతుపవనాలు సహకరించక పోవడం, సహజ వనరుల నిల్వలు తగ్గిపోవడం వల్ల విద్యుత్ అనుకున్న విధంగా ఉత్పత్తి కావడం లేదు. చాలా చోట్ల పాత ట్రాన్స్‌ఫారంలు ఉండటం వల్ల కూడా విద్యుత్ దుర్వినియోగం అవుతోంది. వాటిని మార్చి క్రొత్త ట్రాన్స్‌ఫారంలను ఏర్పాటు చేసుకోవడం వల్ల విద్యుత్‌ను కొంత ఆదా చేయవచ్చు. వినియోగదారులు విద్యుత్‌ని సక్రమంగా వినియోగించుకునే విధంగా అనేక రకాల ప్రకటనలు, సూచనలు చేస్తోంది. రాష్ట్రంలో

ఎక్కువగా అపార్టుమెంట్ల నిర్మాణాలు జరుగుతున్నాయి కాబట్టి సోలార్ విద్యుత్ లాంటివి అపార్టుమెంట్లలో ఏర్పాటు చేసుకోవడానికి మార్గదర్శకాలను చూపించి, ప్రత్యేకంగా ఆ రకమైనటువంటి ఏర్పాట్లను చేసుకోవాలనే నిబంధనలను పెట్టినట్లయితే విద్యుత్ ఆదా అవడానికి అవకాశం ఉంటుంది. జల వనరులను రక్షించి, జల విద్యుత్ను పెంచుకోవడం కోసం ప్రాజెక్టుల నిర్మాణాలను చేపట్టి విద్యుత్ ఉత్పత్తిని పెంచడానికి ప్రయత్నం చేయాలని కోరుతున్నాము. పాఠశాలల్లో సైన్సు ఎగ్జిబిషన్ పెట్టినపుడు విద్యార్థులు ఎంతో ప్రతిభ చూపించి అనేక రకాలుగా విద్యుత్ను ఉత్పత్తి చేసి, ఆదా చేసుకోవడానికి ప్రాజెక్టులు తయారు చేస్తున్నారు. అధికారులు వాటిమీద దృష్టిని కేంద్రీకరించి, విద్యార్థులను కూడా సైంటిస్టులుగా ప్రోత్సహించవలసిన అవసరం ఉందని ఈ సందర్భంగా తెలియజేస్తున్నాను. ఔత్సాహికులు చాలా మంది ముందుకు వచ్చి వారు సొంతంగా ప్రాజెక్టులు పెట్టుకోవడానికి ఆసక్తి చూపించినా, చాలా విషయాలు పెండింగులో ఉన్నాయని అంటున్నారు. రాబోయే రోజుల్లో విద్యుత్ ఒక అత్యవసరమైన సేవ అవుతుంది కాబట్టి, అటువంటి వాటికి ప్రభుత్వం కొంచెం విధానాలను సరళీకృతం చేసి, ఔత్సాహికులు ఎవరైతే ముందుకు వస్తారో, వారిమీద ప్రత్యేక దృష్టి పెట్టాలని కోరుతున్నాను. అయితే చాలాచోట్ల చూసినట్లయితే చిన్న చిన్న రాష్ట్రాలు విద్యుత్ను అమ్ముతున్నాయి. కానీ మన రాష్ట్రం విద్యుత్ను కొనుక్కోతోంది. కాబట్టి మనందరం బాధ్యతగా వ్యవహరించి, క్రొత్త ప్రాజెక్టులు వచ్చినపుడు, ఏ ప్రాంతంలో అయితే విద్యుత్ ప్రాజెక్టులను ఏర్పాటు చేయాలనుకుంటున్నారో ఆ ప్రాంతాలలో నివసించే ప్రజలను ఎడ్యుకేట్ చేయాలి. వారి దగ్గరనుంచి నిరసనలు రాకుండా చూడాలి. ఆ కారణాల వల్ల కూడా విద్యుత్ ప్రాజెక్టులు దూరంగా పోతున్నాయి. దానివల్ల కూడా కొంత విద్యుత్ కొరత ఏర్పడుతుంది. ఒక ప్రాజెక్టును ఏర్పాటుచేసేటప్పుడు, ప్రజాప్రతినిధులను, ప్రజలను ఎడ్యుకేట్ చేసి, విద్యుత్ అవసరాలను తెలియజేసి, వారికి కాంపెన్సేషన్ ఎక్కువగా లభ్యం అయ్యేట్లు చేసినట్లయితే, మనం నిరసనలను నివారించడానికి అవకాశం ఉంటుంది. ప్రభుత్వం అన్ని రకాలుగా సహకరిస్తున్నా కానీ, నిర్వాహకులు సరైన విధంగా కాంపెన్సేషన్ చెల్లించకపోవడం వల్ల, ప్రజలలో అవగాహన లేకపోవడం వల్ల, ఉద్రిక్తతలకు దారి తీసి, చివరకు విద్యుత్ ప్రాజెక్టులు ఏర్పాటు కాకుండా ఉంటున్నాయి. రాబోయే రోజులలో విద్యుత్ అనేది కీలక అంశం అవుతుంది కాబట్టి, రాబోయే తరాలకు విద్యుత్ను అందించడానికి ఇప్పటినుంచే చర్యలు తీసుకునే విధంగా ప్రణాళికలు సిద్ధం చేసుకోవాలని కోరుకుంటూ, నాకు ఈ అవకాశం ఇచ్చిన మీకు ధన్యవాదాలను తెలియజేస్తూ సెలవు తీసుకుంటున్నాను.

1.40p.m.

SRI SYED ALTAF HYDER RAZVI (Assembly) : Chairman Sir, the Power crises in the State of Andhra Pradesh, after a gap of few years again we are saying the same situation. Basically, we have four types of consumers consisting of Domestic, Commercial Industrial and Farmers respectively. Now, a days, in each and every field the dependency on power has become quite normal, without power one cannot live or work because all the livelihood domestic hood etc., all depends on power only. It is not that the situation has come out all of a sudden. The Government needs assessment every year, as to what the actual requirement of power and accordingly it should be prepared and supplied. Now, we

have three different kinds of power generations viz., Hydel, Thermal and having power generation with gas also. In spite of having all these resources they are not being tapped properly. Due to short of rainfall there is power shortage. Already, there is a drought situation in the State. The situation is such that, the farmers are worried from both the ends. Most of the farmers are mainly dependent on power supply because you give free power to the farmers, basically to do agriculture by way of pumping. Even that is not happening in the State. Here, what I want to bring to the notice of the Government is that, the shortage of rainfall this year has resulted into power generation through Hydel means only 10%. This is an alarming. You have daily requirement of power which runs into 286 million units. So, there is deficit on daily basis instead of 76 million units per day. Sir, how, this deficit is going to be covered? It is not that we do not have power plants? We have sufficient means to generate power. But, the resources are lacking. Now, we have Krishna, Godavari basins. But, the supply of gas is going out of the State. We are running short of 2000 mega watts of power through gas and out of total power generation of gas 3356 mega watts. Now, I want to present in front of the august House that by means of Thermal Power Generation there is a deficit in this area also and the Andhra Pradesh Regulatory Commission has given a report that the consumption is going to raise again by 49 million watt units per day. How we can overcome this deficit Sir? Do you have any fixed plans? The power generation which is being done through the National Agencies. Are we impressing the Central Government? Is the Government ready to lead all party delegation of the Hon'ble Prime Minister of India to impress upon him to give power from the Central generation and at the same time, what I want to mention here is in the rural areas and urban areas both are highly dependent on the electricity only i.e. business and industries etc. In urban area lot of industries are in force. Therefore, power is required all the time continuously. So, this deficit is becoming huge problem in everywhere. I want to mention one more thing is that in the City of Hyderabad even the supply of drinking water it is dependent on the electricity the pumping units were not properly working and in the City alternative days the drinking water supply would be there. Due to non supply of electricity on time there was a lot of problem being faced in most of the colonies. Therefore, I am requesting the government, keeping in view of the requirement the problem should be rectified immediately. Moreover, the Monsoon Season also going to be completed in a short while and we cannot simply depend on Hydel power. We have to find our ways to make more ways to generate electricity or eventually purchase the power. I am also requesting the Government that already fuel surcharge has been imposed on the consumers and it should be reduced immediately. The Hon'ble Chief Minister is also very much present in the august House The poor people had already been affected from the price rise in a big way. At least in these areas we should compensate and we should remove this fuel surcharge. At the end, I request the Government to take concrete steps to get rid of this power crisis, as soon as possible. Thank you Sir.

శ్రీ నారదాసు లక్ష్మణ్ రావు: అధ్యక్షా, ఈరోజు ఈ రాష్ట్రంలో ప్రభుత్వం రాజ్యమేలుతోందా లేకుంటే చీకటి రాజ్యమేలుతోందా అనే అనుమానం కలుగుతోంది. ఎందుకంటే విద్యుత్ కొరత, విద్యుత్ కోతలతో ఈరోజు గ్రామాలలో గానీ, పట్టణాలలో గానీ చీకట్లు అలుముకున్నాయి. దీన్నిబట్టి చూస్తే - ప్రభుత్వం కాదు, చీకట్లే రాజ్యమేలుతోందనే విషయం స్పష్టమవుతోంది. ఈరోజు తెలంగాణ ప్రాంతంలో కరెంటు కోతలతో, ఏడు గంటలు కరెంటు ఇస్తామని చెప్పి, రెండు మూడు గంటల కరెంటు కూడా ఇవ్వకపోవడం వల్ల, పొట్టుకు వచ్చిన పంటలు ఎండిపోతున్నాయి. చిన్న పరిశ్రమలు మూతపడుతున్నాయి. చిన్న వ్యాపారస్తులు దుకాణాలు నడవక ఆర్థికంగా ఎన్నో ఇబ్బందులు ఎదుర్కొంటున్నారు. ఈ విద్యుత్ సమస్యకు, కొరతకు ప్రభుత్వం చాలా విచిత్రమైన కారణాలు చెబుతోంది. వానలు కురవలేదని, జలాశయాలలో నీరు లేదని, లేకపోతే సమ్మె వల్ల బొగ్గు ఉత్పత్తి పడిపోయిందనే కారణాలు చెబుతోంది. కానీ అవేవీ కారణాలు కాదు. ఇది ప్రభుత్వం

సృష్టించినటువంటి కృత్రిమ సమస్య. ప్రభుత్వానికి దూరదృష్టి లేకపోవడంతో, ఒక ప్లానింగ్ లేకపోవడంతో ఏర్పడిన విద్యుత్ సమస్య ఇది. విద్యుత్ కొరత ఉన్నది, అధిక విద్యుత్ను ఉత్పత్తి చేయవలసిన అవసరం ఉందని తెలిసినప్పటికీ, దాహమైనప్పుడు బావి త్రవ్వాలనే ఆలోచనతో ఈ ప్రభుత్వం ఉండడంతో ఈరోజు కరెంటు ఉత్పత్తి గాకుండా పోయింది. అసలు ఈ ప్రభుత్వానికి విద్యుదుత్పత్తి మీద గానీ, దాని కొరత తీర్చడంలో ఒక ఆలోచన గానీ, ఒక పాలసీ గానీ లేదు. వాడకం ఎక్కువైందని చెబుతున్నారు. ఒకవైపు అభివృద్ధి చేయాలంటున్నారు. ఆ అభివృద్ధికి మూలమైన కరెంటును ఉత్పత్తి చేయకుండా, వాడకం ఎక్కువ అవుతోంది కాబట్టి కొరత ఏర్పడుతోందని చెబుతున్నారు. యూరోపియన్ దేశాలు, అదే విధంగా అమెరికాతో పోల్చి చూసుకుంటే - సగటు విద్యుత్ వినియోగం వాళ్ల కంటే మనది చాలా తక్కుగా వుంది. దీనికి కారణం - సరైనటువంటి పద్ధతుల్లో మనం కరెంటు ఉత్పత్తి చేయలేకపోవడమే.

1.50pm

వాస్తవంగా మనం విద్యుత్తును ఉత్పత్తి చేయడానికి దీర్ఘకాలిక ప్రణాళికలు అవసరం. అలా చేసినట్లయితే, మనకు ఈనాడు ఇటువంటి సమస్య రాదు. మన రాష్ట్రంలో 16వేల మెగావాట్ల విద్యుదుత్పత్తి చేసే వనరులు, అవకాశాలు ఉన్నాయి. కానీ, ప్రస్తుతం సుమారు 12వేల మెగావాట్ల విద్యుత్తు అవసరం ఉంటే, కేవలం 8 వేల మెగావాట్లు కూడా ఉత్పత్తి చేయలేని పరిస్థితి ఉన్నది. మన దగ్గర మూడు రకాలుగా విద్యుత్తుని చేయగలుగుతున్నాము. ఒకటి ధర్మల్ విద్యుత్తు రెండవది, జలవిద్యుత్తు, మూడవది గ్యాస్ ఆధారంగా విద్యుత్తును ఉత్పత్తి చేయగలుగుతున్నాము. అయితే, రాష్ట్రంలో రామగుండం, కరీంనగర్, ఖమ్మం, భూపాలపల్లి తదితర ప్రాంతాలలో బొగ్గు నిల్వలు ఉన్నాయి కానీ, రామగుండం (బి) ధర్మల్ పవర్ స్టేషన్ లో ఉత్పత్తి చేయడం లేదు. అదే విధంగా భూపాలపల్లి, కెటిపిఎస్ ఎక్స్‌టెన్షన్, మధిర ధర్మల్ పవర్ ప్రాజెక్టులలో విద్యుదుత్పత్తిని ప్రారంభించినట్లయితే, విద్యుత్తును అదనంగా కూడా మిగుల్చుకోగలుగుతాము.

అధ్యక్షా, శ్రీశైలం ప్రాజెక్ట్ పూర్తిగా జలవిద్యుత్తు ప్రాజెక్టు. ఇవాళ ఆ ప్రాజెక్టు నిండా నీళ్లు ఉన్నప్పటికీ విద్యుదుత్పత్తి ప్రారంభించలేదు. ఎందుకంటే ఈ నీటిని నిల్వ ఉంచి పోతిరెడ్డిపాడు కాల్వ ద్వారా కృష్ణా డెల్టాకు రెండవ పంటకు నీరు ఇవ్వడానికి విద్యుదుత్పత్తి చేయడం లేదు. ఇక్కడ తెలంగాణాలో మొదటి పంట ఎండిపోయే పరిస్థితి ఎదురవుతుంటే, కృష్ణా డెల్టాకు రెండవ పంటకు నీరివ్వడానికి శ్రీశైలం ప్రాజెక్టులో విద్యుదుత్పత్తిని చేయడం లేదు. ఇది చాలా అన్యాయం. నేడునూరు, శంకరపల్లి ప్రాంతాలలో గ్యాస్ ఆధారిత ప్లాంట్లు ఉన్నాయి. నేడునూరు ప్రాజెక్టు దాదాపు 9 సంవత్సరాల క్రితం ప్రారంభించడం జరిగింది. మూడు విడతలుగా 700మెగావాట్లతో మొత్తం 21 మెగావాట్ల విద్యుదుత్పత్తి చేయగలిగే కెపాసిటీ కలిగి ఉన్నది. అయినప్పటికీ దానికి గ్యాస్ కేటాయింపకుండా పెండింగ్‌లో ఉంచడం జరిగింది. శంకరపల్లి ప్రాజెక్టు ద్వారా రెండువేల మెగావాట్ల విద్యుదుత్పత్తి అయ్యే అవకాశం ఉన్నది. అంటే ఇన్ని వనరులు, అవకాశాలు ఉన్నప్పటికీ

కూడా విద్యుదుత్పత్తి చేయకుండా పెండింగ్ లో పెట్టడం ద్వారా కృత్రిమ కొరతకు కారణమవుతోందనే విషయాన్ని ఈ సందర్భంగా మనవి చేస్తున్నాను.

అధ్యక్షా, కరెంటు కోతతో పంటలు ఎండిపోతున్నాయి, చేనేత కార్మికులు దెబ్బతింటున్నారు. అనేక మార్లు జెన్ కో, ట్రాన్స్ కో కార్యాలయాల ముందు, ముఖ్యమంత్రిగారి కార్యాలయం ముందు ధర్నాలు చేశాము. అరెస్టు చేస్తే, పోలీసు స్టేషన్ ముందు కూడా ధర్నాలు చేశాము. ముఖ్యమంత్రిగారు మాకు హామీ ఇవ్వడం జరిగింది, మొన్న విద్యుత్ శాఖామంత్రిగారు కూడా హామీ ఇవ్వడం జరిగింది కానీ, కొరతలు మాత్రం తీర్చడం లేదు. తెలంగాణ ప్రాంతంలో సుమారు 65 శాతం విద్యుత్తు అవసరం ఉన్నది. కానీ, 35 శాతం మాత్రమే కేటాయించడం జరుగుతోంది. డిమాండుకు సపైకి మధ్య ఇంత తేడా ఉండడం వల్ల కరెంటు లేకుండా పోయే పరిస్థితి కనిపిస్తున్నది. సెంట్రల్ పవర్ గ్రిడ్ వద్ద 600 మెగావాట్ల విద్యుత్తు ఉన్నది. కర్నాటక, చెన్నై రాష్ట్రాలు వారి ఇన్ ఫ్లూయెన్స్ ను ఉపయోగించి పవర్ ను తీసుకువచ్చారు. కానీ, మన రాష్ట్రానికి చెందిన పార్లమెంటు సభ్యులు అధిక సంఖ్యలో ఉన్నప్పటికీ, సెంట్రల్ పవర్ గ్రిడ్ వద్దనుండి విద్యుత్తును తీసుకురాకపోవడం వల్ల విద్యుత్తు కొరత ఏర్పడి పంటనష్టానికి దారి తీస్తున్నది. ప్రైవేటు కంపెనీలకు తక్కువ ధరకు బొగ్గును సపై చేసి వాళ్ల ద్వారా చేసుకున్నటువంటి ఒప్పందాలు అమలు కాకపోవడం వల్ల ఇవాళ కొరతకు అవకాశమేర్పడింది. కనుక, మా విజ్ఞప్తి ఏమిటంటే మన రాష్ట్రంలో అనేక సహజ వనరులు ఉన్నాయి. ఖమ్మం జిల్లాలో, గోదావరి ఖనిలో బొగ్గు నిల్వలున్నాయి. శ్రీశైలం ప్రాజెక్టులో నీళ్లు ఉన్నాయి. వాటి ద్వారా విద్యుదుత్పత్తిని చేస్తే ఇతర రాష్ట్రాలకు కూడా మనం విద్యుత్తును సరఫరా చేయగలుగుతాము. కానీ, ఈనాడు రాష్ట్రమంతటా ఏర్పడిన కరెంటు కోతకు కారణం ప్రభుత్వ విధానాలేనని మనవి చేస్తున్నాను. కనుక, కరెంటు కొరత తీరడానికి వెంటనే నేడునూరు, శంకరపల్లికి గ్యాస్ ను కేటాయించాలి. సెంట్రల్ పవర్ గ్రిడ్ నుండి విద్యుత్తును తీసుకోవడానికి వత్తిడి చేయాలి. అదేవిధంగా రామగుండం, కెటిపిఎస్, మధిర వంటి ప్రాంతాలలో ధర్మల్ పవర్ ప్రాజెక్టులను ప్రారంభించి వచ్చే సంవత్సరానికైనా విద్యుత్తు కొరత లేకుండా ప్రభుత్వం ముందు జాగ్రత్త వహించాల్సిందిగా కోరుతున్నాను.

శ్రీ మేక శేషుబాబు: అధ్యక్షా, మనరాష్ట్రంలో వ్యవసాయ రంగం, చిన్న తరహా కుటీర పరిశ్రమలలోని అనేకమంది అనేక రకాలుగా ఇబ్బందులు పడుతున్నారు. స్వర్గీయ వై.యస్. రాజశేఖర రెడ్డిగారు నాణ్యమైన కరెంటునిచ్చి 2004లో కోట్లాది రూపాయల బకాయిలను రద్దు చేసి ఆంధ్రప్రదేశ్ రాష్ట్రంలో విప్లవాత్మకమైన మార్పును తీసుకువచ్చి, వ్యవసాయం రంగాన్ని అదే విధంగా చిన్న తరహా కుటీర పరిశ్రమల రంగాన్ని ఆదుకున్న విషయాన్ని ఈ సందర్భంగా మనమందరం గుర్తుచేసుకోవలసిన అవసరం ఉన్నదని మనవి చేస్తున్నాను. సార్, ప్రస్తుతం వ్యవసాయ రంగం నిర్వీర్యమైపోతున్నది. రూ.300లక్షల పంపుసెట్లు ఉన్నప్పటికీ కనీసం మూడు, నాలుగు గంటలపాటైనా నాణ్యమైన కరెంటును అందించలేకపోతున్నారు. మొక్కజొన్న,

పొగాకు, అపరాలు సాగుచేసుకునే రైతులంతా పంటలు ఎండిపోయి అనేక రకాలుగా నష్టపోతున్న సంగతి మనకందరకూ తెలుసు. గ్రామ పంచాయతీలలోనూ, మునిసిపాలిటీలలోనూ త్రాగునీటి సౌకర్యం కల్పించలేని పరిస్థితి నెలకొంది. గ్రామపంచాయతీ, స్థానికసంస్థల ప్రతినిధిగా ఆయా ప్రాంతాలలో కనీసం కరెంటు కూడా ఉండడం లేదని ఈ సభ ద్వారా మనవి చేస్తున్నాను. రైస్ మిల్స్, ఐస్ ఫ్యాక్టరీలు, స్పిన్నింగ్ మిల్స్, చేనేత తదితర చిన్న పరిశ్రమలలోని కార్మికులు పనిలేక అనేక రకాలుగా ఇబ్బందులకు గురవుతున్న విషయం మనకందరకూ తెలుసు. కరెంటు ఛార్జీలు విపరీతంగా పెంచడమే గాకుండా, గృహ అవసరాలకు, హాస్పిటల్స్ కు కూడా విద్యుత్తు అందక సామాన్య ప్రజలు ఇబ్బందిపడుతున్నారు. ఆంధ్రప్రదేశ్ రాష్ట్రం నుండి ఇతర రాష్ట్రాలకు గ్యాస్ తరలింపు జరుగుతున్నది. గ్యాస్ ద్వారా విద్యుదుత్పత్తి, జలవిద్యుత్తు వంటివి అభివృద్ధి చేసుకున్నట్లయితే విద్యుత్తు కొరత ఉండదనే ముందుచూపు కూడా మనకు లేకపోవడం శోచనీయం. ఏదేమైనా రైతులకు నష్టపరిహారం అందించాలి. స్వర్గీయ డా. వై.యస్. రాజశేఖర రెడ్డి గారు 2009వ సంవత్సరంలో 9 గంటలకు విద్యుత్తును ఇస్తామని వాగ్దానం చేశారు. ఈనాడు 9 గంటలు కాదు కనీసం 7 గంటలు కూడా నాణ్యమైన విద్యుత్తును ఇవ్వకుండా ప్రజలను ఇబ్బంది పెట్టే పరిస్థితి ఉన్నది. ఇప్పటికైనా ప్రభుత్వం ఈ విషయాన్ని సీరియస్ గా తీసుకుని అందరికీ న్యాయం చేసేవిధంగా వ్యవసాయ రంగాన్ని, పారిశ్రామిక రంగాన్ని ఆదుకోవలసిందిగా కోరుతున్నాను. విద్యుత్తు ధరలను కూడా పెంచడం వల్ల ప్రజలు అనేక ఇబ్బందులకు గురవుతున్నారు. ఏ ప్రాంతమైనా అభివృద్ధి చెందాలంటే అందుకు ప్రధానం ఆధారం విద్యుత్తు. అటువంటి విద్యుత్తును ఉత్పత్తి చేసుకోవడానికి ఆనాడు డా. వై.యస్. రాజశేఖర రెడ్డి గారు అనేక ప్రాజెక్టులకు శంకుస్థాపన చేశారు. మిగతా ప్రాజెక్టులను కూడా పూర్తి చేసి అటు వ్యవసాయరంగాన్ని ఇటు పారిశ్రామిక రంగాన్ని ఆదుకోవాలని తమ ద్వారా మనవి చేస్తున్నాను. ఏదేమైనా వ్యవసాయ రంగంలో విప్లవాత్మకమైన మార్పు తీసుకురావాలని కలులు కన్న డా. వై.యస్. రాజశేఖర రెడ్డి గారి ఆశయాన్ని ముందుకు తీసుకువెళ్లవలసిన అవసరం ఎంతైనా ఉన్నదని ఈ సందర్భంగా తెలియజేస్తూ, సెలవు తీసుకుంటున్నాను.

మ. 2.00

MR.CHAIRMAN : I will close the debate.

శ్రీ పొంగులేటి సుధాకర రెడ్డి : అధ్యక్షా, ప్రభుత్వానికి ఒక సూచన యివ్వడం కోసం, సభలో ప్రభుత్వం ఒక తీర్మానం చేయడం కోసం, ఎక్కువ సమయం తీసుకోకుండా కొంతసేపు మాత్రమే మాట్లాడతాను. దయచేసి అనుమతించండి.

మిస్టర్ చైర్మన్ : (సభ్యులు శ్రీ పొంగులేటి సుధాకర రెడ్డిని ఉద్దేశించి) సభలో మాట్లాడిన విషయాలనే మళ్ళీ మాట్లాడుతున్నారు. అన్ని పార్టీల నుంచి సూచనలు కూడా వచ్చాయి. ప్రభుత్వం తరపునుంచి క్లారిఫికేషన్స్ను తీసుకోండి. మీతో మళ్ళీ సూచనలు ప్రారంభమైతే మిగిలిన సభ్యులందరూ కూడా అడుగుతారు. ఇప్పటికే సమయం రెండు గంటలు దాటింది. సంబంధిత మంత్రి శ్రీ పొన్నాల లక్ష్మయ్య గారు, గౌరవ ముఖ్యమంత్రిగారు కూడా యింకా మాట్లాడవలసి ఉంది.

శ్రీ పొంగులేటి సుధాకర రెడ్డి : అధ్యక్షా, నేను కేవలం రెండు విషయాల గురించే మాట్లాడతాను. నేడునూరు, శంకరపల్లికి గ్యాస్ అలకేషన్ లింకేజ్ విషయం.

మిస్టర్ చైర్మన్ (సభ్యులు శ్రీ పొంగులేటి సుధాకర రెడ్డిని ఉద్దేశించి) : మీరు ఆ విషయం గురించి క్లారిఫికేషన్ను అడగవచ్చు కదా!

శ్రీ పొంగులేటి సుధాకర రెడ్డి : అధ్యక్షా, సభలో గౌరవ ముఖ్యమంత్రిగారు, సంబంధిత మంత్రిగారు ఉన్నారు. ఎందుకంటే, ప్రభుత్వ రంగంలో నడిచేవి కాబట్టి నేడునూరు, శంకరపల్లికి సంబంధించిన గ్యాస్ అలకేషన్ లింకేజ్ యిస్తే పనులు త్వరగా పూర్తి అవుతాయి. దీనికోసం అందరూ కలసి ఒక నిర్ణయం తీసుకోవాలని తమరి ద్వారా ప్రభుత్వాన్ని కోరుతున్నాను.

రెండవ విషయం, కొత్త విద్యుత్ విధానం. ముందుచూపు ఉండబట్టే మన రాష్ట్ర ప్రభుత్వం ఇన్ని రకాల చర్యలు తీసుకుంటోంది. గుజరాత్ రాష్ట్రంలోని విద్యుత్ పరిస్థితి గురించి సభ్యులు మాట్లాడడం జరిగింది కాబట్టి నేను చెబుతున్నాను. ఆ రాష్ట్రం పబ్లిసిటీ చేసుకునే కార్యక్రమం చేస్తోంది. “మేడిపండు చూడ మేలిమి ముందు, పొట్ట విప్పి చూడ పురుగులుండు” అన్నట్లుగా ఉంది ఆ రాష్ట్రం పరిస్థితి. గుజరాత్ రాష్ట్రంలో పది లక్షల దరఖాస్తులు పెండింగ్లో ఉన్నాయి. వారు కేవలం పారిశ్రామికవేత్తలకే విద్యుత్తును సరఫరా చేస్తారు. 24 గంటల విద్యుత్ సరఫరా ఎక్కడా లేదు. రాష్ట్రంలోని విద్యుత్ పరిస్థితి గురించి వాస్తవ నివేదికను ప్రభుత్వం సమర్పించడం జరిగింది. గౌరవ ముఖ్యమంత్రిగారి ఆధ్వర్యంలో ఈ రాష్ట్ర ప్రభుత్వ యంత్రాంగం పారదర్శకంగా పని చేస్తోంది. ముఖ్యంగా కాంగ్రెస్ పార్టీకి ప్రజలను బాధించవలసిన పరిస్థితి లేదు. రెన్యూవబుల్ ఎనర్జీ, సోలార్ ఎనర్జీ, పవన్ ఎనర్జీ మొదలైనవాటి గురించి ఆలోచించి ఒక కొత్త విద్యుత్ విధానాన్ని మన రాష్ట్రంలో గౌరవ ముఖ్యమంత్రిగారి ద్వారా ప్రవేశపెట్టాలి. రాబోయే కాలంలో యిటువంటి విద్యుత్ సంక్షోభం వచ్చినప్పుడు తట్టుకోవడానికి పవర్ ఫైనాన్స్ కార్పొరేషన్ ద్వారా కమ్యూనిటీ పవర్ ప్రొడక్షన్ సెంటర్లను గ్రామాలలో స్థాపించాలి. ఏది ఏమైనా, శ్రీమతి సోనియాగాంధీ గారు, ప్రధానమంత్రి గారు మరియు మన రాష్ట్ర ముఖ్యమంత్రిగారి చొరవతో ఈ సంక్షోభంలో కేంద్రమంత్రి శ్రీ వీరప్ప మొయిలీ గారు 350 మెగావాట్ల విద్యుత్తును యిస్తామని ప్రకటించినందుకు, ప్రస్తుతానికి 100 మెగావాట్ల విద్యుత్తును

యిచ్చినందుకు సభ తరపున వారికి కృతజ్ఞతలు తెలియజేస్తూ, ఈ సంక్షోభం నుంచి మన రాష్ట్రాన్ని కేంద్ర ప్రభుత్వం ఆదుకోవలసిందిగా కోరుకుంటూ, రాష్ట్రంలో ఒక కొత్త విద్యుత్ విధానాన్ని ప్రవేశపెట్టవలసిందిగా తమరి ద్వారా మనవి చేస్తున్నాను.

శ్రీ పొన్నాల లక్ష్మయ్య (జనగాం) : అధ్యక్షా, అత్యంత ప్రాధాన్యమైన అంశం విద్యుత్ అనే వాస్తవాన్ని కాదనలేము. ప్రస్తుతం మనం ఎదుర్కొంటున్న విద్యుత్ సంక్షోభం ఎలా వచ్చింది, అది రావడానికి గల కారణాలు, ప్రస్తుతానికి తీసుకోవలసిన చర్యలు, భవిష్యత్తులో తీసుకోవలసిన చర్యలు, గత 8 సంవత్సరాల నుంచి ప్రభుత్వం తీసుకున్న చర్యల గురించి ఒకసారి సభలో సమీక్షించుకుంటే బాగుంటుందనేది నా ఉద్దేశ్యం.

సర్వశ్రీ అరికెల నర్సారెడ్డి, ఆర్.పద్మరాజు, పి.జె.చంద్రశేఖరరావు, చేరుపల్లి సీతారాములు, ఎం.వి.ఎస్. శర్మ, గాదె శ్రీనివాసులు నాయుడు, సయ్యద్ అల్తాఫ్ ఘాదర్ రజ్వీ, నారదాసు లక్ష్మణరావు, మేక శేషుబాబు, పొంగులేటి సుధాకర రెడ్డితో కలసి దాదాపు పది మంది గౌరవ సభ్యులు సభలో విద్యుత్ అంశం మీద మాట్లాడడం జరిగింది. విద్యుత్ అంశంపై వ్యక్తిగతంగా వారు లేవనెత్తిన ప్రశ్నలకు సమాధానం చెప్పేముందు రాష్ట్రంలో విద్యుత్ కు సంబంధించిన ప్రస్తుత పరిస్థితి గురించి తమరి ద్వారా గౌరవ సభ్యులకు తెలియజేస్తాను.

రాష్ట్రంలోని విద్యుత్ సరఫరా విషయంలో నేటి పరిస్థితి మరియు గత సంవత్సరం పరిస్థితి గురించి ఒకసారి తమరి ద్వారా గౌరవ సభ్యులకు తెలియజేస్తున్నాను. ధర్మల్ విద్యుదుత్పత్తి 2011 సెప్టెంబర్ నెలలోపు 74 మిలియన్ యూనిట్లు ఉత్పత్తి జరిగింది. అది 2012 సెప్టెంబర్ నెలలోపు 94 మిలియన్ యూనిట్లు ఉత్పత్తి అవుతోన్న వాస్తవాన్ని అంటే గత సంవత్సరం కంటే ధర్మల్ విద్యుదుత్పత్తి 27 శాతం ఎక్కువగా ఉందనే వాస్తవాన్ని సభ దృష్టికి తీసుకువస్తున్నాను. జల విద్యుదుత్పాదన విషయంలో, గత సంవత్సరంలో 50.5 మిలియన్ యూనిట్లు ఉత్పత్తి చేస్తే, ఈ సంవత్సరం 10.7 మిలియన్ యూనిట్లు మాత్రమే దాదాపు 79 శాతం తక్కువగా ఉత్పత్తి అయిన వాస్తవాన్ని నేను గుర్తు చేస్తున్నాను.

ప్రయివేటు ఉత్పత్తి కేంద్రాల నుంచి గత సంవత్సరం 35.8 మిలియన్ యూనిట్లు ఉత్పత్తి అయితే ఈ సంవత్సరం అది 20 మిలియన్ యూనిట్లకు పడిపోయి, 44.1 శాతానికి తగ్గిన వాస్తవాన్ని గుర్తు చేస్తున్నాను. గ్యాస్ ఆధారిత విద్యుదుత్పత్తిలో దాదాపు 3.73 మిలియన్ యూనిట్లకు 2.95 మిలియన్ యూనిట్లు ఉత్పత్తి అవుతోంది. అందులో పెద్ద తేడా లేదు. ఎన్.టి.పి.సి.లోని సింహాద్రి ప్రాజెక్టు ద్వారా వివిధ కారణాల వల్ల గత సంవత్సరం 21 మిలియన్ యూనిట్ల విద్యుత్ ఉత్పత్తయితే, ఈ సంవత్సరం 15.5 మిలియన్ యూనిట్లు విద్యుత్ మాత్రమే ఉత్పత్తి అవుతోన్న విషయాన్ని మరియు కేంద్రీయ విద్యుదుత్పత్తి కేంద్రాలనుంచి మన రాష్ట్రం గత సంవత్సరం 35 మిలియన్ యూనిట్ల విద్యుత్ తీసుకుంటే ఈ సంవత్సరం 41 మిలియన్

యూనిట్లు విద్యుత్ను అంటే 6 మిలియన్ యూనిట్లు విద్యుత్, 16.8 శాతం విద్యుత్ను అదనంగా తీసుకోవడం జరుగుతోంది. అదే విధంగా, వేరే స్టేషన్లు నుంచి విద్యుత్తును తీసుకోవడం దాదాపు యథావిధిగా ఉంది. విద్యుత్ కొనుగోలు విషయంలో గత సంవత్సరం 14.7 మిలియన్ యూనిట్లు విద్యుత్ను కొంటే, ఈ సంవత్సరం 32.2 మిలియన్ యూనిట్లు విద్యుత్ అంటే దాదాపు 118 శాతాన్ని అధికంగా కొనే పరిస్థితిని ఈ రాష్ట్ర ప్రభుత్వం ముందు చూపుతో చేసిన వాస్తవాన్ని గుర్తించమని తమరి ద్వారా సభ్యులను కోరుతున్నాను. అయినప్పటికీ విద్యుత్ లోటు మాత్రం దాదాపు 70 మిలియన్ యూనిట్లు వరకూ ఉన్న విషయాన్ని మీకు గుర్తు చేస్తున్నాను. ముందు చూపు లేకుండా ఈ రాష్ట్ర ప్రభుత్వం ఏమీ చర్యలు తీసుకోలేదనే మాటను దయచేసి పరిశీలించమని కోరుతున్నాను. ధర్మల్ విద్యుత్ ప్రాజెక్టులనుంచి 27 శాతం, కొనుగోళ్ల ద్వారా 118 శాతం, యితర సెంట్రల్ పవర్ జనరేటింగ్ స్టేషన్ల నుంచి 17 శాతం అదనంగా విద్యుత్ను మన రాష్ట్రానికి తీసుకువస్తున్నప్పటికీ కూడా ఈ పరిస్థితి రావడానికి కారణాలు, ఒక వైపు జల విద్యుదుత్పత్తి 78 శాతం తగ్గిపోవడం, రెండవది, రిలయన్స్ సంస్థ చేసే గ్యాస్ ఉత్పత్తి పూర్తి స్థాయిలో తగ్గిన నేపథ్యంలో, ఈ గ్యాస్ ఆధారిత విద్యుత్ కేంద్రాల ఉత్పత్తి పడిపోయిన విషయాన్ని సభకు గుర్తు చేస్తున్నాను.

ఉ.2.10

గౌరవ సభ్యులు సాధారణ వర్షపాతమే ఉంది కదా, విద్యుత్ ఉత్పత్తి ఎందుకు కావడం లేదనే విషయాన్ని ప్రస్తావించారు. వర్షపాతం సామన్యంగా ఉన్నా, జలాశయాల్లో ఉన్న నీటిని గనుక చూసినట్లయితే విద్యుదుత్పత్తి చేసే అవకాశం చాలా తక్కువగా ఉందనే విషయాన్ని గౌరవ సభ్యులు గమనించాలి. జలాశయాల్లో నీరు ఎంతమేరకు చేరుతుందనే విషయాన్ని అంచనా వేసే పద్ధతులు రాష్ట్ర ప్రభుత్వానికి గాని వివిధ వర్గాలకు గాని ఎవరికైనా ఉంటే బాగుంటుందేమో గాని ఇప్పటి వరకు మనకు అలాంటి అవకాశాలు తక్కువగా ఉన్న విషయాన్ని దయచేసి అర్థం చేసుకోమని కోరుతున్నాను. గ్యాస్ ఉత్పత్తి గత రెండు సంవత్సరాల నుంచి తగ్గతూ, ఈ సంవత్సరం నుంచి మరింత తగ్గిన కారణాల వల్ల ఉత్పత్తి మరింత తగ్గిందే తప్ప, రాష్ట్ర ప్రభుత్వం ముందస్తుగా ఆలోచన చేయడం లేదనే విషయం వాస్తవం కాదు. గత 15 సంవత్సరాల నుంచి కూడా స్వల్పకాలిక చర్యలు ఏమీ తీసుకున్నామనేది హౌజ్ ముందు పెట్టాం, మధ్యకాలిక చర్యలు ఏమీ తీసుకోబోతున్నామో చెప్పగలుగుతాం, మరియు దీర్ఘకాలిక చర్యలు ఏ రకంగా ఉంటాయో చెప్పగలుగుతాం. గత 8 సంవత్సరాల్లో విద్యుత్ వినియోగదారుల సంఖ్య 1.60 కోట్లనుండి 2.48 కోట్లకు పెరిగింది. అంటే, దాదాపు 90లక్షల మేరకు వినియోగదారులు పెరిగినారు. అదేవిధంగా విద్యుత్ వినియోగంలో గణాంకాలు గమనించితే, సగటు విద్యుత్ వినియోగం ఈ ఎనిమిది సంవత్సరాల్లో దాదాపు రెండింతలు పెరిగిన వాస్తవాన్ని గుర్తు చేస్తున్నాను. విద్యుదుత్పత్తికి ముందస్తు ప్రణాళికలు వేశాం. మీకు కావాలంటే, స్వల్ప, మధ్య మరియు దీర్ఘకాలిక అభివృద్ధి ఎలావుందనే విషయాన్ని తెలియజేస్తాను. 2003-04 వరకు సుమారు 10వేల మెగావాట్ల విద్యుత్ ఉత్పాదకత సామర్థ్యముంటే, ఈరోజు 60వేల మెగావాట్లు. దాదాపు 50 శాతం మేరకు పెరిగిన

వాస్తవాన్ని గుర్తించమని కోరుతున్నాను. విండ్ ఎనర్జీ, సోలార్ ఎనర్జీని ఉపయోగంలోకి తీసుకురావడానికి కూడా పెద్దఎత్తున కార్యక్రమాలు చేపడుతున్న విషయాన్ని తెలియజేస్తున్నాను. వ్యవసాయానికి కరెంట్ నిచ్చే విషయంలో ప్రభుత్వానికి ఉన్న చిత్తశుద్ధిని శంకించాల్సిన అవసరం లేదు. 8 సంవత్సరాల నుంచి ఉచిత విద్యుత్ నిస్తూ, ఈ రెండు, మూడు మాసాల్లో కొంత ఇబ్బందులు ఏర్పడ్డా కూడా మిగతా వినియోగదారులకు ఇబ్బంది కలిగినా, ఒక్క ఎకరం కూడా వ్యవసాయ పంటలు ఎండిపోకుండా ఉండేందుకు గౌరవ ముఖ్యమంత్రి గారు ప్రత్యేక దృష్టి సారిస్తున్నారు.

శ్రీ నల్లూరి కిరణ్ కుమార్ రెడ్డి : అధ్యక్షా, మంత్రి గారు కొంత వివరణ ఇచ్చారు. ముఖ్యంగా విద్యుత్ సమస్యకు రెండు కారణాలున్నాయి. ఒకటి, సీజనల్ కండీషన్స్ వల్ల విద్యుత్ వినియోగం చాలా పెరిగింది. రెండవదేమిటంటే, మనం ముఖ్యంగా విద్యుత్ ఉత్పత్తి చేసేది గ్యాస్ మరియు హైడ్రల్ ద్వారా. ఈ గ్యాస్ మరియు హైడ్రల్ విద్యుత్ ఉత్పత్తి పోయినసారి కంటే గణనీయంగా తగ్గింది. నాచురల్ గా తగ్గిందా, ఆర్టిఫీషియల్ గా తగ్గిందా అనే విషయాన్ని కేంద్ర ప్రభుత్వం పరిశీలన చేస్తుంది. గ్యాస్ ద్వారా ఉత్పత్తి అయ్యే కరెంటువల్ల వచ్చే విద్యుత్ రోజుకు సుమారు 15 నుంచి 16వేల మిలియన్ యూనిట్లు మరియు నీటి ద్వారా ఉత్పత్తి అయ్యే హైడ్రల్ కరెంటు వల్ల వచ్చే విద్యుత్ రోజుకు సుమారు 40వేల మిలియన్ యూనిట్లు తగ్గింది. ఈ రెండింటివల్ల దగ్గర, దగ్గరగా రోజుకు 65,66 మిలియన్ యూనిట్ల పవర్ తగ్గడం వల్ల విద్యుత్ కొరతకు ముఖ్య కారణమైంది. కొనుగోలు చేయడం లేదా? అనేదానికి. పోయిన సంవత్సరం ఇదే మాసానికి రోజుకి 15 మిలియన్ యూనిట్స్ కొనుగోలు చేశాం. అదేవిధంగా ఈ సంవత్సరం ఇదే మాసానికి రోజుకు 35 మిలియన్ యూనిట్స్ కొనుగోలు చేస్తున్నాం. కాబట్టి దగ్గర, దగ్గర పోయినసారి కంటే రోజుకు 20 మిలియన్ యూనిట్స్ ని ఎక్కువగా కొనుగోలు చేస్తున్నాం. సౌత్ ఇండియాలో కొనుగోలు చేయడానికి అవకాశమున్న విద్యుత్ అంతా కూడా కొనుగోలు చేస్తున్నాం. North India, North East and Western Grid నుండి కనెక్టివిటీ లేదు. Southern Grid అంతా కలిపి సుమారు 1300 మెగా వాట్స్ ఉత్పత్తయ్యే విద్యుత్ ను దక్షిణాది రాష్ట్రాలన్ని కలిపి పంచుకోవాలి. మనము Northern Grid ద్వారా కొనుగోలు చేయాలంటే, కొనుగోలు చేసిన విద్యుత్ మనకు Southern Grid ద్వారా రావాలి. కాని Northern Grid నుండి Southern Grid కి connectivity లేదు. ఈ connectivity దాదాపు 2013 చివరి వరకు గాని, 2014 మొదటి మాసాల్లో గాని పూర్తవుతుంది అంటున్నారు. North India లో నిన్నటి వెల యూనిట్ కి రూ.1.80 నుండి రూ.2.00గా ఉంది. ఇక్కడ మనము కొనుగోలు చేయడానికై ఒక్కొక్క యూనిట్ కి రూ.5.80 నుండి రూ.6.00 పెట్టినా కూడా దొరకడం లేదు. ఒకవేళ ఈ Northern Grid నుండి Southern Grid కి connectivity ఈరోజుకు కూడా రూ.2.00 గాని రూ.3.00లకు గాని విద్యుత్ కొనేదానికి అవకాశముండేది. ఇది ముఖ్యంగా మనకున్న సమస్య.

ముఖ్యంగా రెండు, మూడు అంశాలు స్పష్టంగా చెప్పాల్సిన అవసరం ఖచ్చితంగా ఉంది. ఇంతకుముందు టి.డి.పి. ప్రభుత్వం హయాం ఉన్నప్పుడు, కేంద్ర ప్రభుత్వం వారు కుడంకుళం ప్రాజెక్ట్ నుండి

మీకు విద్యుత్ అవసరమా? అని ఆండ్రప్రదేశ్ ప్రభుత్వాన్ని అడిగితే, అప్పుడున్న పరిస్థితుల దృష్ట్యా మాకు విద్యుత్ అవసరం లేదని చెప్పారు. కాని ఇప్పుడు మనకు ఆ విద్యుత్ అవసరముంది కాబట్టి దానిని తెచ్చుకోడానికి చాలా ప్రయత్నాలు చేస్తున్నాం. మామూలుగా రోజుకు 250 నుండి 260 మిలియన్ యూనిట్స్ విద్యుత్ అవసరముండేది. కాని ఇంతవరకు రోజుకు 290 మిలియన్ యూనిట్స్ విద్యుత్ అవసరం ఎప్పుడూ రాలేదు, మొట్ట మొదటి సారిగా ఇప్పుడు వచ్చింది. రోజుకు 200 మిలియన్ యూనిట్స్ వరకు మీట్ అవుతున్నాం కాని రోజుకు 245 నుండి 250 మిలియన్ యూనిట్స్ విద్యుత్ డిమాండ్ ఉంది. దాదాపుగా 40 నుండి 50 మిలియన్ యూనిట్ల లోటు ఉంది కాబట్టి, 20 నుండి 25 మిలియన్ యూనిట్స్ ఎక్కడనుండైనా తేగలిగితే, 220 నుండి 225 మిలియన్ యూనిట్స్ రీచ్ కాగలిగితే కొంత వరకు మనము బ్యాలన్స్ చేసుకోవచ్చనే ఆలోచన చేసుకున్నాం. కాని నిన్నటి పరిస్థితి ఏమంటే రోజుకు 225 మిలియన్ యూనిట్స్కి రీచ్ అయ్యాం కాని వాతావరణ పరిస్థితుల వల్ల డిమాండ్ 287 మిలియన్ యూనిట్స్కు పోయి, మళ్ళీ దగ్గర, దగ్గర రోజుకు 60 మిలియన్ యూనిట్ల కొరత వచ్చింది. గౌరవ ప్రతిపక్ష సభ్యులు వర్షాలు బాగానే పడుతున్నాయంటున్నారు. కాని వర్షాలు పడే క్యాచ్మెంట్ ఏరియాలో విద్యుత్ ఉత్పాదన కేంద్రాలు లేవు. కాబట్టి, విద్యుత్ ఉత్పాదన కేంద్రాల దగ్గర నీరు లేని మూలాలా విద్యుత్ ఉత్పాదన కూడా లేదు. మామూలుగా అయితే, హైడ్రో పవర్ ఒక్కొక్క రోజుకు 50 మిలియన్ యూనిట్స్ రావలసి ఉండగా, ఇప్పుడు మనకు రోజుకు 10.7 మిలియన్ యూనిట్స్ మాత్రమే వస్తున్నాయి. అంటే, రోజుకు 40 మిలియన్ యూనిట్స్ విద్యుత్ మనకు కొరత వస్తుంది.

మ.2.20

రిజర్వాయర్లలో నీరు లేనందున హైడల్ పవర్ జనరేషన్ కూడా తగ్గింది. మామూలుగా అయితే, హైడల్ ద్వారా రోజుకు 50 మిలియన్ యూనిట్లు జనరేట్ కావలసి ఉంటే, ప్రస్తుతం రోజుకు 7.5 మిలియన్ యూనిట్లు మాత్రమే ఉత్పత్తి అవుతోంది. అంటే ఒక హైడల్లోనే రోజుకు 40 మిలియన్ యూనిట్లు తగ్గింది.

ప్రభుత్వానికి ప్లానింగ్ లేదని కాని, లేదా మరేదైనా లేదని కాని ప్రతి పక్షం వాళ్లు చెప్పవచ్చు. ప్రతిపక్షంలో ఉన్న వాళ్లు ప్రభుత్వాన్ని ఏమైనా అనడానికి స్వేచ్ఛ ఉంది.

ఇప్పటికే గ్రిడ్ గురించి చెప్పడం జరిగింది. మరొక అంశం గ్యాస్ సరఫరా కూడా విపరీతంగా తగ్గింది. గ్యాస్ ద్వారా 3,500-3600 మె.వా వరకు విద్యుత్తును ఉత్పత్తి చేసే సామర్థ్యం మనకున్నా, ప్రస్తుతం 1300-1400 మె.వా వరకు మాత్రమే ఉత్పత్తి చేయగలుగుతున్నాము. రాబోయే రోజులలో ఇది ఇంకా తగ్గిపోతుంది. తగినంత గ్యాస్ సరఫరా లేక వాళ్లు విద్యుత్తును ఉత్పత్తి చేయలేకపోతున్నారు. రాష్ట్రానికి గ్యాస్

సరఫరాను ఇంకా పెంచే దానికి మన ఆర్గ్యుమెంట్ గురించి ప్రధానమంత్రి గారికి ఇప్పటికే ఒక లేఖ వ్రాయడం జరిగింది. సెంట్రల్ గ్రిడ్ నుండి పవర్ లభ్యత ఉంది కాబట్టి గుజరాత్, మహారాష్ట్ర వంటి రాష్ట్రాలు సెంట్రల్ గ్రిడ్ నుండి యూనిట్ రూ.2ల నుండి రూ.3లకే కొనుగోలు చేయవచ్చు. ఈ ధర ఏ రోజుకారోజు మారిపోతుంటుంది. ఇక్కడ నుండి మహారాష్ట్రకు కాని, గుజరాత్కు కాని గ్యాస్ను తీసుకుపోతే యూనిట్కు రూ.4.50లు అవుతుంది. ఇక్కడ సరఫరా అయ్యే గ్యాస్ను రాష్ట్రానికి ఇవ్వగలిగితే మనకు యూనిట్కు రూ.2.80-రూ.3.00ల వరకు మాత్రమే ఖర్చు అవుతుంది కాబట్టి దీని గురించి swap చేయమని Group of Ministersకు కూడా లేఖ వ్రాయడం జరిగింది. ఇక్కడ డి-6 లో ఉత్పత్తి అయ్యే గ్యాస్లో ఎక్కువ భాగాన్ని మనకిచ్చి, వాళ్లు సెంట్రల్ పూల్ నుండి విద్యుత్తును కొనుగోలు చేసుకున్నట్లయితే వాళ్లకు కూడా తక్కువ ధరకు వస్తుంది కాబట్టి ఆ విధంగా కూడా చేయడానికి ఒక ప్రయత్నం జరుగుతోంది.

మూడవ అంశం.. F.S.A. గురించి సభ్యులు మాట్లాడారు. F.S.A. అంటే 'Fuel surcharge Adjustment'. It is not a profit to Electricity Department or Government. ఎఫ్.ఎస్.ఎ అంటే ప్రభుత్వానికి, డిపార్ట్మెంట్కు లాభం వచ్చే అంశమని అందరూ అపోహపడుతున్నారు. విద్యుత్తును ఉత్పత్తి చేయడానికి అయ్యే అసలైన ఖర్చును వినియోగదారులనుండి తీసుకొనేది ఎఫ్.ఎస్.ఎ. It is not profit for the Organisation or for the Government. దీనిలో ఎవరికీ ప్రాఫిట్ అనేది ఉండదు. 2008-09 వ సంవత్సరంలో ప్యూయల్ అడ్జస్ట్మెంట్ ఆమోదం కోసం డిపార్ట్మెంట్ వాళ్లు దురదృష్టవశాత్తు ఆలస్యంగా రాష్ట్ర ప్రభుత్వానికి ఫైల్ పంపించడం జరిగింది. దానివల్ల కొన్ని అబ్జక్షన్లు వచ్చి కోర్టులో కేసు పెండింగ్లో ఉన్నందువల్ల జెన్కోకు, ట్రాన్స్కోకు రావలసిన దాదాపు ఐదారు వేల కోట్ల రూపాయలు ఇంకా రాలేదు. ప్రాఫిట్ కోసం ఎఫ్.ఎస్.ఎ వేస్తున్నారనే భావన దయచేసి పెట్టుకోవద్దని కోరుతున్నాను. రోజుకు 35-40 మిలియన్ యూనిట్లు అవసరం ఉంది కాబట్టి ఎక్కువ ధరకైనా బయటి నుండి కొనుగోలు చేస్తున్నాం.

మరొక అంశం. ఇందిరమ్మ బాట సందర్భంగా మొన్న మహబూబ్ నగర్ జిల్లా పర్యటనకు వెళ్లినప్పుడు నేను ఇక్కడ ఉండే మూడు రోజులలో విద్యుత్తు లేకపోవడం వల్ల పంట ఎండి పోయిన కనీసం ఒక ఎకరం పొలం ఉన్నా అక్కడకు తీసుకుపోమని కలెక్టర్ను, అక్కడకు వచ్చిన స్థానిక ఎం.ఎల్.ఏలను, ఎం.ఎల్.సీలను కోరినా ఒక ఎకరా కూడా చూపించలేకపోయాను. విద్యుత్తు లేక పంట ఎండి పోయిన ఒక ఎకరా ఉన్నా చూపించమని రెవ్యూ మీటింగ్కు వచ్చిన తెలుగుదేశం శాసనసభ్యులు, టి.ఆర్.ఎస్ శాసనసభ్యులకు కూడా చెప్పాను. అటువంటిది ఏమైనా ఉంటే, we will think of the compensation also to the farmer అని కూడా చెప్పడం జరిగింది.

(ట్రెజరీ బెంచెస్ నుండి హర్షదావానాలు)

కొంతమంది ఆరోపించినట్లు, రాజకీయ దురుద్దేశంతోనే లేకపోతే ప్రభుత్వం చేతకానితనంతోనే ప్రస్తుతం ఈ విద్యుత్తు సమస్య రాలేదు. తీసుకోవలసిన అన్ని చర్యలు తీసుకున్న తరువాత కూడా ఈ పవర్ ప్రాబ్లమ్ వచ్చింది కాబట్టి దానిని అధిగమించడానికి ప్రయత్నం చేస్తున్నాం. గ్యాస్ ఉత్పత్తిని ఇంకా పెంచడానికి ప్రయత్నం జరుగుతోంది. వెస్ట్కోస్ట్లో ఉన్న 'ఆర్ఎల్ఎన్జి' యూనిట్ నుండి మనం గ్యాస్ను తీసుకురావాలంటే యూనిట్ రూ.91లు అవుతుంది. విద్యుత్ రెగ్యులేటరీ కమీషన్ వాళ్లు ఇచ్చిన అనుమతి ప్రకారం యూనిట్ రూ.5.50లకు మించి కొనుగోలు చేయకూడదని కండిషన్ పెట్టింది. వెస్ట్కోస్ట్లో ఉన్న ఆర్ఎల్ఎన్జి యూనిట్ నుండి ఇక్కడకు ట్రాన్స్ఫర్ చేసిన గ్యాస్ తో విద్యుత్తును జనరేట్ చేయాలంటే మనకు యూనిట్ రూ.91లు పడుతోంది.

స్టాండింగ్ క్రాప్స్ను, వ్యవసాయాన్ని కాపాడవలసిన బాధ్యత ప్రభుత్వం మీద ఉంది కాబట్టి అవసరమైన అన్ని చర్యలను తీసుకుంటాం. వచ్చే రెండు మాసాలు వ్యవసాయానికి సంబంధించి చాలా ముఖ్యమైన సమయం. పంట పక్క దశలో ఉంటుంది కాబట్టి నీటికి ఇబ్బంది వస్తే, కరెంట్కు ఇబ్బంది వస్తే విపత్కరమైన పరిస్థితులు వస్తాయి కాబట్టి అదనపు సౌమ్మును కూడా ఇప్పడం జరుగుతోంది. స్టాండింగ్ క్రాప్స్ను కాపాడడానికి, రైతులకు సహాయం చేసేదానికి వచ్చే రెండు మాసాలలో ఎప్పుడు అవసరమనుకుంటే అప్పుడు మాసానికి కనీసం 10 మిలియన్ యూనిట్లను ఆర్ఎల్ఎన్జి నుండి కొనుగోలు చేయడానికి అవసరమయ్యే రూ.300కోట్లను మంజూరు చేసే దానికి రాష్ట్ర ప్రభుత్వం సిద్ధంగా ఉంది కాబట్టి సరైన ప్లానింగ్ తో సిద్ధంగా ఉండాలని ఆర్థిక శాఖకు, విద్యుత్తు శాఖకు ఆదేశాలు కూడా ఇవ్వడం జరిగింది. వీటితోపాటు, 'ఆర్ఎల్ఎన్జి' సెంటర్ను ఒకటి మనం శాశ్వతంగా పెట్టుకోకలిగితే ఇబ్బంది ఉండదనే ఉద్దేశ్యంతో ఒక ఆర్ఎల్ఎన్జి సెంటర్ను స్టార్ట్ చేయడానికి ప్రయత్నం జరుగుతోంది. ఒకటి ఫ్లోటింగ్ సెంటర్, మరొకటి శాశ్వతమైన సెంటర్. ఈస్ట్కోస్ట్లో ఒక ఆర్ఎల్ఎన్జి సెంటర్ ఉంటే, గ్యాస్ను బయటనుండి తెచ్చుకొని డైరెక్ట్ గా విద్యుత్తును జనరేట్ చేస్తే అయ్యే ఖర్చు యూనిట్కు కేవలం రూ.6.50 అవుతుంది. వెస్ట్కోస్ట్ నుండి గ్యాస్ ట్రాన్స్ఫర్ కావాలంటే యూనిట్కు రూ.91లు అవుతుంది కాబట్టి 2013వ సంవత్సరం చివరి నాటికి ఆర్ఎల్ఎన్జి సెంటర్ను ఈస్ట్కోస్ట్లో కూడా ఏర్పాటు చేసే దానికి రాష్ట్ర ప్రభుత్వం, పవర్ గ్రిడ్ కార్పొరేషన్ సమన్వయంతో పనులు చేయడం జరుగుతోంది. ఒకప్రక్క గ్యాస్ను రెడీ చేస్తున్నాం. మరొకప్రక్క గ్రిడ్ కనెక్టివిటీని తీసుకొని వస్తున్నాం.

దీనితోపాటు, నాన్-కన్వెషన్ ఎనర్జీలో విద్యుదుత్పత్తిని పెంచేదానికి పెద్ద ఎత్తున ప్రయత్నం చేస్తున్నాం. సోలార్ మరియు విండెలకు ఎక్కువ ప్రాముఖ్యతనివ్వడం జరుగుతుంది. విండె ద్వారా విద్యుదుత్పత్తిని పెంచడానికి పెద్ద ఎత్తున ఆస్కారం ఉంది కాబట్టి ఎక్కువ ప్రోత్సాహకాలను ఇవ్వడం ద్వారా 2017వ సంవత్సరం లోపు 5000 మెగా వాట్ల ఉత్పత్తికి ప్లాన్ చేయడం జరిగినా, ఒక సంవత్సరం లోపునే సోలార్ మరియు విండెల ద్వారా కనీసం 2000 మెగా వాట్ల విద్యుత్తు లభ్యమయ్యేటట్లు టార్గెట్ చేసి

ప్రాడక్షన్లోకి వచ్చే విధంగా ప్రోత్సాహకాలను ఇవ్వాలనే ఉద్దేశ్యంతో వచ్చే రెండు, మూడు రోజులలో రాష్ట్ర ప్రభుత్వ పాలసీని కూడా డిక్లెర్ చేయడానికి దృష్టిని కేంద్రీకరించడం జరుగుతోంది. వీటితోపాటు, మార్చి, 2014 వ సంవత్సరానికి విద్యుదుత్పత్తిని పెంచడానికి ఇప్పటికే జెన్కో ద్వారా పెద్ద ఎత్తున పనులు జరుగుతున్నాయి. జెన్కో ద్వారా 2240 మెగా వాట్లు, సెంట్రల్ జనరేటింగ్ సెంటర్ల ద్వారా 178 మెగా వాట్లు, హిందూజా ద్వారా 1040 మెగా వాట్లు లభ్యమయ్యే విధంగా చూస్తున్నాం. రాష్ట్ర ప్రభుత్వానికి, హిందూజా కంపెనీకి మధ్య వచ్చిన విభేదాలను సార్ట్ అవుట్ చేయడానికి డిపార్ట్మెంట్ ప్రయత్నం చేస్తోంది. హిందూజా నుండి కూడా విద్యుదుత్పత్తి త్వరలో వచ్చే దానికి ఆస్కారం ఉంది. ఇవి కాక, మర్చెంట్ ప్లాంట్ల ద్వారా 1300 మెగా వాట్ల ఉత్పత్తికి విండ్ మరియు సోలార్ ద్వారా పెద్ద ఎత్తున ప్రొగ్రెస్ చేయడం జరుగుతోంది.

మ.2.30

మార్చి 2014 సంవత్సరానికి మనం 7000 మెగావాట్స్ కొరకు టార్గెట్ను పెట్టుకున్నాము. ఖచ్చితంగా ఇప్పుడున్న సామర్థ్యానికి ఉపయోగకరంగా ఉంటుంది. రాత్రికి రాత్రే వీటిని మనం చేయలేము. కొంత ఇబ్బంది వచ్చినమాట వాస్తవమే. ల్యాండింగ్లో పొరపాటు జరిగిందంటే మళ్ళీ వీరభద్రరావుగారికి కోపం రావచ్చు. గ్యాస్ తో మనం ఎక్కువగా ఆధారపడ్డాము. కానీ గ్యాస్ ఉత్పత్తి బాగా తగ్గడంతోబాటు, హైడ్రో వల్ల ఇబ్బంది వచ్చింది. దీనిని అధిగమించడానికి రాష్ట్ర ప్రభుత్వం రు.5000 కోట్లు సబ్సిడీ ఇస్తోంది. విద్యుత్ కోసం రు.5000 కోట్ల సబ్సిడీ ఇచ్చే రాష్ట్ర ప్రభుత్వం ఈ దేశంలో ఆంధ్రప్రదేశ్ తప్ప మరెదీలేదు.

(అధికారపక్ష సభ్యుల హర్ష ధ్వనాలు)

రైతాంగానికి ఉచిత కరెంట్ ఇస్తున్నాము. అలాగే 80 శాతం గృహావసరాలకు కరెంట్ను సబ్సిడీతో ఇస్తున్నాము. అయ్యే ఖర్చు కంటే తక్కువ రేటుతో ఇస్తున్నాము. మనకు దురదృష్టవశాత్తూ వాతావరణ అసమతుల్యత వల్ల సమస్యలు వచ్చాయి. అన్ని చర్యలు తీసుకుంటున్నందువల్ల త్వరలోనే దీనిని అధిగమిస్తామన్న నమ్మకం ఉంది. సబ్సిడీ రు.5000 కోట్లు కాదని రు.5500 కోట్లు ప్లస్ రు.600 కోట్లు మొత్తం రు.6100 కోట్లని మా శాఖ వాళ్ళు రాసిస్తున్నారు. ఖచ్చితంగా విద్యుత్కు ఇబ్బంది ఉన్న మాట వాస్తవమే. It is not due to neglect of the State Government or the officers దీనిని అభినందించాలి. ప్రజలకు సమస్య వచ్చిందంటే ప్రతిపక్ష సభ్యులకు మీకే ఇంత ఇబ్బంది ఉంటే మాకు ఇంకా ఎక్కువ ఉంటుంది. దీనిని అధిగమించడానికి అన్ని చర్యలు తీసుకుంటామని విశ్వాసం కలిగిస్తూ, ఢిల్లీకి వెళ్ళినపుడు కూడా ప్రధానమంత్రిగారిని కలిసి కనీసం ఒక 1000 మెగావాట్స్ అదనంగా వచ్చే విధంగా ప్రయత్నం చేస్తామని హామీ ఇస్తూ నాకు ఇచ్చిన అవకాశానికి కృతజ్ఞతలు తెలియజేస్తున్నాను.

(అధికారపక్ష సభ్యుల హర్షధ్వనాలు)

శ్రీ దాడి వీరభద్రరావు : అధ్యక్షా, డిస్కంలకు రు.30000 కోట్ల రూపాయలు బకాయిలు ఉన్నాయని తెలుస్తోంది. వాటినుంచి బయటపడడానికి ఏ విధమైన చర్యలు తీసుకుంటున్నారు? 2008-09 సంవత్సరంలో రు.8600 కోట్లు, 2009-10 సంవత్సరంలో రు.7000 కోట్లు, 2010-11 సంవత్సరంలో రు.6800, 2011-12 సంవత్సరంలో రు.8000 కోట్లు ఆ విధంగా బకాయిలు పెరుగుతుంటే ఏ విధంగా బయటపడతారు. జెన్కో తలపెట్టిన ప్రాజెక్ట్స్ కు గత మూడు సంవత్సరాల నుండి ప్రతిపాదనలు పంపుతున్నప్పటికీ వాళ్ళకు ఆర్థిక సహాయం చేయడానికి ప్రభుత్వం ముందుకు రావడంలేదు. ఆ ప్రాజెక్ట్స్ కు ఇతర ఆర్థికసంస్థల నుండి ఆర్థిక సహాయం ఏ రకంగా సమకూరుస్తున్నారు? అది గ్రౌండ్ అయ్యే పరిస్థితి ఉందా? రత్నగిరి గ్యాస్ కు ముఖ్యమంత్రిగారు వెళ్ళి స్టే ఆర్డర్ తీసుకువచ్చారు. ఇది స్టే మాత్రమే, తాత్కాలికమే తప్ప శాశ్వతం కాదని మంత్రిగారు చెప్పడం జరిగింది. స్టే అని కాకుండా మంత్రుల కమిటీతో డిసైడ్ చేయాలని జైపాల్ రెడ్డిగారు స్టేట్ మంట్ ఇచ్చారు. దానిమీద ఏమైనా చర్యలు తీసుకున్నారా? రత్నగిరికి కేటాయించిన దానిలో పూర్తి స్థాయిలో తిరిగి వెనక్కు రావడానికి ఏమి చర్యలు తీసుకుంటున్నారు? అలాగే మర్చంట్ పవర్ ప్లాంట్స్ విషయంలో మీరు ఆలోచన చేయాల్సిన అవసరం ఉంది. మర్చంట్ పవర్ ప్లాంట్స్ విషయం గతంలో చెప్పినపుడు పరిశీలన చేస్తామని అన్నారు. మర్చంట్ పవర్ ప్లాంట్స్ 100 శాతం వాళ్ళు అమ్ముకునే పరిస్థితిలో ఉన్నపుడు, వాళ్ళకు రాయితీలతో మనం భూములు ఎందుకు ఇవ్వాలి? మిగిలిన సదుపాయాలన్నీ మనం కల్పించాల్సిన అవసరం ఎందుకు వచ్చింది? వాళ్ళకు భూములు ఇచ్చిన రైతులు ఎందుకు నష్టపోవాలి? ఒక్క శాతం కూడా విద్యుత్ సరఫరా చేయలేని పరిస్థితిలో ఉన్నపుడు, వాళ్ళ కాలుష్యాన్ని మనం నెత్తిన పెట్టుకుని, మన దగ్గరకు విద్యుత్ రాకున్నా మనమెందుకు వాళ్ళను ఎంకరేజ్ చేయాల్సి వచ్చిందనేది మా ప్రశ్న. హిందూజా పరిశ్రమ గతంలో వంద శాతం ప్రభుత్వానికి సరఫరా చేస్తామని చెప్పింది. మీరు ముఖ్యమంత్రి అయిన కొత్తలో ఆ రోజు ఈ ప్రశ్నను అడిగితే, నేను ఇంకా పరిశీలించలేదు, పరిశీలించాక సమాధానమిస్తానని మీరన్నారు. వాళ్ళు అన్ని రాయితీలు తీసుకుంటున్నారు. వక్సోబోర్డు భూమి తీసుకున్నారు. తక్కువ డబ్బుతో అన్నీ తీసుకున్నారు. ఈరోజు 25 శాతం విద్యుత్ ను మాత్రమే ప్రభుత్వానికి ఇచ్చి, మిగిలిన 75 శాతాన్ని బయట అమ్ముకుంటామన్నారు. దానిని మీరు ఎందుకు అనుమతించాలి? రాయితీలు ఎన్ని ఇస్తారో ఇవ్వండి. కానీ వంద శాతం విద్యుత్ మాత్రం రాష్ట్రానికి రావాలి. అలా లేనపుడు ఏ రాయితీని మీరు ఇవ్వకూడదు. అలా ఇవ్వడం వల్ల మన డబ్బు దుర్వినియోగమవడమేగాక, రైతులు కూడా నష్టపోయే పరిస్థితి ఉంది. వీటన్నింటిపై మీ విధాన నిర్ణయాలు ప్రకటిస్తారా?

శ్రీ ఎం.వి.ఎస్.శర్మ : ప్యూయల్ ఎడ్జెస్ట్ మెంట్ సర్చార్జ్ అనేది విద్యుత్ ను కొనుక్కునే ఒప్పందం సందర్భంగా, మనం ఒప్పుకున్న రేటు కంటే ఎక్కువకి కొనాల్సివస్తే ఆ తేడాయే ప్యూయల్ ఎడ్జెస్ట్ మెంట్ సర్చార్జ్. దానిని ప్రజలు ఎందుకు భరించాలి? ఇప్పుడు రెగ్యులేటరీ కమిషన్ ముందు పెట్టిన ప్రతిపాదనలలో

ఉన్న వాటన్నింటినీ కూడా ప్రజలకు బిల్లుల రూపంలో ఎందుకు బదలాయిస్తున్నారు? కరెంటు చార్జీలు పెంచడంలేదని చెప్తూనే కరెంటు బిల్లులు పెరుగుతున్నాయి కదా. ఈ భారాన్ని అంతా ప్రజల మీదకు వేయడం ఎంతవరకు సమంజసం?

سید امین الحسن جعفری (Sri Syed Ameenul Hasan Jafri): صاحب! میں نے Adjustment کے بارے میں بات کی۔ ماضی میں یہ ہوتا تھا کہ fuel surcharge صرف ہائی ٹینشن کنزیومرس پر عائد کیا جاتا ہے۔ جبکہ domestic, commercial اور low tension consumers پر عائد نہیں کیا جاتا تھا۔ اب ہمارے سی ایم صاحب بتا رہے ہیں کہ پانچ ہزار کروڑ روپے fuel surcharge کے طور پر وصول کئے جانے ہیں جس کو ہر قسم کے consumers سے وصول کیا جائے گا۔ یہ فی الحال ہائی کورٹ کے interim orders کی وجہ سے رکا ہوا ہے۔ کسی بھی commodity میں ایسا نہیں ہوتا ہے کہ اگر آپ اس کو خریدیں تو آپ کو یہ نہیں کرنا پڑتا کہ retrospective effect سے آپ بعد میں جا کر کسی دوکان میں پیسے ادا کریں۔ تو یہ surcharge جو پہلے صرف high tension consumers کے لئے رہتا تھا، اس لئے اب بھی ان ہی کے لئے رہنے دیجئے۔ آپ H.T. Consumers سے بھی یہ وصول نہیں کر سکتے کیونکہ industries کو آپ power holidays دے رہے ہیں اور ان کے لئے آپ 40% cut کر رہے ہیں۔ ایک دوسری چیز جو چیف منسٹر صاحب نے محبوب نگر میں اعلان کیا تھا کہ آپ تین مہینہ power cuts برداشت کیجئے، اس کے بعد یہ نہیں رہے گا۔ A.P. Regulatory Commission والوں نے 14.9.2012 کو Revised Order on Restriction and Control Measures جاری کیا، اس میں بتایا گیا ہے کہ energy deficit اکتوبر میں 49 million units a day رہے گی اور 39 million units a day نومبر میں رہے گی، پھر تھوڑا کم ہو کر ڈسمبر میں 31 million units a day ہوگی، پھر جنوری میں اور کم ہو کر 21 million units a day ہوگی۔ پھر فروری میں 40 million units a day ہوگی، اور مارچ میں 79 million units a day ہوگی اور اپریل میں 74 million units a day ہوگی اور مئی میں 40 million units a day ہوگی۔ تو میں پاور منسٹر صاحب اور سی ایم صاحب سے یہ گزارش کرتا ہوں کہ assessment کرنے کے بعد ہی APRC نے یہ آرڈس پاس کیا ہے۔ تو آپ یہاں پر additional power حاصل کر رہے ہیں، اور منسٹر صاحب بتا رہے تھے کہ ہم capacity میں اضافہ کر رہے ہیں۔ یہاں سوال capacity addition کرنے کا نہیں ہے، بلکہ سوال یہ ہے کہ آپ کا generation کیا ہو رہا ہے؟ آپ کو gas based power plant کا generation چاہیے۔ پچاس فیصد بھی نہیں ہو رہا ہے، آپ کو thermal power plants کا generation بھی برابر نہیں ہو رہا ہے، آپ کو hydel generation صرف سری سالم میں ہو رہا ہے، آج تک آپ سری سالم سے ناگر جنا ساگر میں پانی نہیں چھوڑ سکے۔ Hydel will not come to your rescue. تو اس طرح سے thermal generation نہیں ہوگا۔ اسی طرح gas based کے سلسلہ میں جو بھی ہمارے successive governments ہے، Gujarat State، Petroleum Corporation والوں نے جی بیس کے لئے bids کیا، Reliance والوں نے bid کیا، جبکہ حکومت آندھرا پردیش نے کوئی bid نہیں کیا، جس کی وجہ سے ہماری گیس دوسری ریاستوں کو منتقل ہو رہی ہے۔ سی ایم صاحب نے کہا تھا

کہ انہوں نے وزیراعظم کو ایک خط لکھا ہے، لیکن وہاں سے ابھی تک کوئی جواب نہیں آیا۔ آڈھرا پردیش سے گیس کا جو diversion ہو رہا ہے، اس کو ہمیں واپس دینے کے لئے مرکز کا اس سلسلہ میں کوئی response نہیں ہے۔

م. 2.40

శ్రీ వెంకట సతీష్ కుమార్ రెడ్డి సింగారెడ్డి (అసెంబ్లీ) : అధ్యక్షా, మనకు ఈ రోజున సుమారు 220 మిలియన్ యూనిట్ల విద్యుత్తు డిమాండు ఉన్నట్లుగా ముఖ్యమంత్రిగారు చెప్పారు. ఈ డిమాండు మరింత పెరుగుతుందే తప్ప తగ్గే అవకాశం లేదు. వచ్చే సంవత్సరానికి ఒక రోజుకు సుమారు 320 మిలియన్ యూనిట్ల విద్యుత్తు అవసరం ఉంటుంది. ఈ 320 మిలియన్ యూనిట్ల విద్యుత్తు అవసరం ఉన్నప్పుడు దానికి అనుగుణంగా సుమారు 51 రెల్ల మెగావాట్ల విద్యుత్తు ఉత్పత్తిని అభివృద్ధి చేయాలి. ఈ రోజు కృష్ణపట్నంలో సుమారు 1600 మెగావాట్ల ఉత్పత్తి కర్మాగారంలో కూడా విద్యుత్తు చాలా నిదానంగా ఉత్పత్తి అవుతోంది. ఆర్టిపిబిలో సుమారు 600 మెగావాట్ల అదనపు విద్యుత్తు ఉత్పత్తి కర్మాగారం కూడా చాలా నత్తనడకన నడుస్తోంది. అలాగే, కాకతీయలో ఉన్నటువంటి 500 మెగావాట్ల విద్యుత్తు ఉత్పత్తి కర్మాగారం కూడా చాలా నత్తనడకన నడుస్తోంది. ఎటువంటి పరిస్థితులలో కూడా 2013వ సంవత్సరం ఆఖరులో గానీ, 2014వ సంవత్సరం ప్రారంభపు నెలలో తప్పితే మనకు నార్త్ గ్రిడ్ నుంచి కారిడార్ వచ్చే పరిస్థితి కూడా లేదు. ఇది మెరుగయ్యే అవకాశం ఏ మాత్రం లేదు. అందువలన మేము చెప్పేదేమిటంటే, ద్వీరకాలిక ప్రణాళికలు లేకపోవడం వల్లే ఈ రోజున ఈ పరిస్థితి మనకు వచ్చింది. దీని గురించి కనుక మనం ఆలోచన చేసినట్లయితే, మొత్తం హైడల్ ప్రాజెక్టుల నుంచి మనకు ఉన్న ఉత్పత్తి కేవలం 3,800 మెగావాట్లు మాత్రమే. We are only meeting 60 million units per day. రేపు భవిష్యత్తులో విద్యుత్తు ఉత్పత్తి పెరుగుదల గురించి కనుక ప్రభుత్వం ఆలోచన చేస్తే, ఇది ఒక రోజుకు సుమారు 71 మిలియన్ యూనిట్ల విద్యుత్తు ఉత్పత్తి పెరిగే అవకాశం ఉంటుంది. ఈ అంశాన్ని ప్రభుత్వం చాలా సీరియస్ గా తీసుకోవాలి. ఈ రోజు రాష్ట్రం ఏ రంగంలో అభివృద్ధి చెందాలన్నా కూడా విద్యుత్తు లేనిదే ఏ మాత్రం ముందుకు వెళ్ళే పరిస్థితి కనిపించడం లేదు. ఈ రోజున ఇన్వెస్టరందరూ కూడా వెనక్కిపోయే పరిస్థితి వస్తోంది. రాష్ట్రంలో ఉన్న సాఫ్ట్ వేర్ కంపెనీలు కూడా వెనక్కి వెళ్ళిపోయే పరిస్థితి ఉంటోంది. అందువలన మన రాష్ట్ర ఆర్థికవ్యవస్థ దెబ్బతినే పరిస్థితి ఉంటోంది. ఇప్పటికే చాలా ఆలశ్యం జరిగింది. ఈ విషయం ప్రభుత్వం అంగీకరించినా, అంగీకరించకపోయినా this is definitely a lapse on your forethought. మంత్రిగారు చెప్పినట్లుగా ఈ రోజు ముందుచూపు లేకపోవడం అనేది అవాస్తవం. మనకు సుమారు 40 మిలియన్ యూనిట్ల ఉత్పత్తి మాత్రమే హైడల్ వలన తగ్గింది. మిగతా వాటిని మనం ఎందుకు చేయలేకపోయాము. ఈ కారిడారును ఎందుకు తీసుకురాలేకపోయాము. కృ

ష్టపట్నాన్ని ఎందుకు మనం మొదలు పెట్టలేకపోయాము. అదేవిధంగా, ఆర్టిపిబిలో ఉన్న అదనపు ప్లాంటును ఎందుకు మొదలు పెట్టుకోలేకపోయాము? వీటన్నింటికీ ప్రభుత్వం సరైన ఆలోచనచేసి ఈ సమస్యలను పరిష్కార దిశగా ఆలోచన చేస్తే తప్ప ఈ రాష్ట్రం అభివృద్ధి దిశగా పోదని చెప్పి, ముఖ్యమంత్రిగారికి మనవి చేసుకుంటూ ప్రభుత్వం ఈ అంశాన్ని చాలా సీరియస్ గా తీసుకుని పరిష్కారం చేయాలని మీ ద్వారా కోరుతున్నాను.

శ్రీ కె.ఆర్. అమోస్ : అధ్యక్షా, మీ ద్వారా ఒక క్లారిఫికేషన్ అడుగుతున్నాను. దుమ్ముగూడెం హైడల్ ప్రాజెక్టును టేకప్ చేద్దామని అనుకున్నారు. కానీ, దానిని జెన్ కోకు ఇవ్వకుండా ఆస్ట్రేలియా నుంచి వచ్చిన ఒక ప్రైవేటు పార్టీని దీనిలో ఇన్వోల్వ్ చేసి వంద శాతం వారు ఇన్వెస్ట్ మెంటు తెస్తున్నారని, అందులో 12 శాతం ఉత్పత్తి అయిన విద్యుత్తును మనకు ఉచితంగా ఇస్తూ, మిగిలిన 88 శాతం బయట అమ్ముకోవడం కొరకు అగ్రిమెంటు చేసుకున్నారని అంటున్నారు. దీనిని భారత ప్రభుత్వానికి కూడా పంపించారని అంటున్నారు. దీనివలన జెన్ కోకు విద్యుదుత్పత్తి చేసే సమర్థత ఉందో, ఆ సంస్థకు బ్యాంకు గ్యారంటీ ఇప్పించడం వలన వంద శాతం విద్యుదుత్పత్తి మనకే ఉంటుంది కదా! ఆ వందశాతం ఉన్న దానిని వదిలిపెట్టి, ప్రైవేటు పార్టీని అది కూడా ఆస్ట్రేలియా నుండి వచ్చి, సుమారు రూ.2,000కోట్లు పెట్టుబడి పెట్టడం ఎంతవరకూ సబబు? అలా కాకుండా జెన్ కోకు బ్యాంకులతో అనుసంధానం చేస్తే, మనమే ఆ విద్యుత్తును ఉత్పత్తిని చేసుకోగలిగినపుడు ఇంక ప్రైవేటు పార్టీని ఎంకరేజ్ చేయడమే తప్పుగా ఉంటుంది కాబట్టి, దానిని అవాయిడ్ చేసి జెన్ కోకు ఇస్తే బావుంటుందని మీ ద్వారా గౌరవ మంత్రిగారికి తెలియజేస్తున్నాను.

శ్రీ ఎన్. కిరణ్ కుమార్ రెడ్డి : ఇందులో డిస్కంలకు సంబంధించి చెప్పిన బకాయి సుమారు రూ.11,500 కోట్లు ఎఫ్.ఎస్.ఐ.లో ఉంది. ప్రస్తుతం ఇందులో వివిధ దశలలో కోర్టుకేసులు కూడా జరుగుతున్నాయి. కోర్టు ఆర్డరును బట్టి అవన్నీ చేయడం జరుగుతోంది. రెండవది, వారికి ఇచ్చేది ప్రభుత్వ బాండ్ల ద్వారా ఇస్తున్నాము. సుమారు రూ.10,500 కోట్లు ఇప్పటికే సుమారు రూ.4,000 బాండ్లను రియలైజేషన్ కు ఇవ్వడం జరిగింది. So, the Government is paying our part to them through bonds. ఆ బాండ్ల ద్వారా కేంద్రప్రభుత్వం కూడా ఈజీ ఇన్ స్టాల్ మెంట్లు ఇచ్చేందుకు ఒక ప్యాకేజీని కూడా చూస్తున్నాము. అది కూడా కొంత ఫైనాన్స్ చేసి కొంచెం ఈజీగా ఇన్ స్టాల్ మెంట్లను కనుక ఇవ్వగలిగితే, మనం వాటికి పే చేయడానికి ఆ ప్యాకేజీ కూడా రావడం జరుగుతోంది. ఇది డిస్కంలకు సంబంధించిన అంశం. జెన్ కోకు సంబంధించి సుమారు రూ.3,400కోట్లు ఖర్చు పెడుతున్నాము. దీనికి మనం ఫైనాన్స్ చేయడం కూడా జరుగుతోంది. అంతేగాకుండా, సుమారు 2,400 మెగావాట్ల విద్యుత్తు క్రొత్త ప్లాంట్ల కోసం సుమారు రూ.4,000కోట్లు ఈక్విటీగా ప్రభుత్వం ఇస్తుందని చెప్పడం జరిగింది. ఇందులో సుమారు 80 శాతం లోన్లను పిఎఫ్ సి, ఆర్ ఎసి ల నుండి తీసుకోవడం జరుగుతోందని మీ ద్వారా గౌరవ సభ్యులకు తెలియజేస్తున్నాను. ప్రస్తుతం జెన్ కోకు సంబంధించిన ఆర్థిక పరిస్థితి బాగుంది. That is the best PLF in the country, the

GENCO had. మనకు ఇక్కడ మన ప్లాంట్లు రన్ కాకుండా ఉన్నా, మనకు నష్టం రావడం లేదు. కొన్ని చోట్ల మాత్రమే రిపేరుకు వచ్చి మరియు సర్వీసింగ్లో ఉన్నవి చాలా తక్కువగా ఉన్నాయి. మనకు సమస్య ఎన్.టి.పి.సి నుంచి వస్తోంది. ప్రత్యేకంగా సింహాద్రిలో బొగ్గు లేక మరియు అక్కడ ఉన్న యంత్రాలు రిపేరుకు వచ్చినప్పుడు మాత్రమే ఇబ్బందులు వస్తున్నాయి. మనకు ఉన్నటువంటి 1, 2, 3 యూనిట్లలో సుమారు 1,500 మెగావాట్ల విద్యుత్తుకు 1,200 మెగావాట్ల విద్యుత్తు రావాలి. దానిలో మనకు కేవలం 600 నుంచి 700 మెగావాట్ల విద్యుత్తు మాత్రమే వస్తోంది. అవి మన ఆధీనంలో లేదు. కేంద్ర ప్రభుత్వ ఆధీనంలో ఉంది. దానికి సంబంధించి కొంత ఒత్తిడి తీసుకురావడం కూడా జరుగుతోంది. నాలుగవ యూనిట్కు సంబంధించి గత 5, 6 నెలల నుండి, 500 మెగావాట్ల విద్యుత్తును ఎన్టీపిసి ద్వారా ప్రారంభించడానికి ప్రయత్నిస్తున్నారు. కానీ, కొన్ని కారణాల వలన అది ఆలస్యం అవుతోంది. ఆ నాలుగవ యూనిట్ కనుక మనకు వచ్చినట్లయితే సుమారు 210 నుండి 220 మెగావాట్ల విద్యుత్తు అదనంగా వస్తుంది. ఈ 1200+200 మెగావాట్ల విద్యుత్తు వచ్చినప్పుడు మాత్రం మనకు చాలా వరకూ కవర్ అవుతుంది. ఒక 1,000 మెగావాట్ల విద్యుత్తు అంటే సుమారు మనకు 25 మిలియన్ యూనిట్ల విద్యుత్తు. అందుకనే, ఈ ఖాళీ ఏదైతే ఉండో, దానికి సంబంధించి ఒక సంవత్సరంలోనే సోలార్ మరియు విండ్ పవర్ ద్వారా సుమారు 2,000 మెగావాట్ల విద్యుత్తును తీసుకువచ్చే ప్రయత్నం కూడా చేస్తున్నాము. 50 మిలియన్ల యూనిట్లను పై రెండింటి ద్వారా మనం తీసుకురాగలిగితే, వాటికి మనం సప్లైమెంటు చేయడానికి అవకాశం ఉంటుంది. జెన్కో ప్లాంట్లు కాకుండా, మిగిలిన వాటి ద్వారా విద్యుత్తు ఉత్పత్తి జరగడానికి అవకాశం ఉంటుంది. మరొక అంశం హిందూజాకు సంబంధించినది. ఇందులో అనేక ప్రభుత్వాలు, అనేక సంవత్సరాలు అనేకరకాల అగ్రిమెంట్లు రూపంగా ఇవ్వడం జరిగింది. ఇప్పుడు ప్రభుత్వ నెగోషియేషన్ కూడా వారితో జరుగుతోంది. ఇందులో కొన్ని డిస్కంట్ల మాత్రం ఉన్నాయి. 25 శాతం మనకు పార్టిసిపేషన్ ఇస్తూ, 75 శాతం కేస్-1 బిడ్డింగులో వారు పార్టిసిపేటీ చేశారు.

శ్రీ దాడి వీరభద్ర రావు : వాళ్ళని అసలు అనుమతించకూడదు కదా !

శ్రీ ఎన్. కిరణ్ కుమార్ రెడ్డి : నేను అప్పుడు లేను కదా.

శ్రీ దాడి వీరభద్ర రావు : ఈ సభలోనే టెండర్లను పిలిచినప్పుడే మేము అభ్యంతరం వ్యక్తం చేశాము. అసలు వంద శాతం మనకు విద్యుత్తును సరఫరా చేయవలసినటువంటి అగ్రిమెంట్లు మనకు ఉండగా, కేసు-1లో అనుమతించడానికి వీలు ఉండదు కాబట్టి దానిని డిస్కాల్మిండ్ చేయమని అడిగాము.

శ్రీ ఎన్. కిరణ్ కుమార్ రెడ్డి : అప్పుడు ఉన్న అంశంలో అక్కడ తీసుకున్న నిర్ణయం మేరకు డిఫరెంటు అగ్రిమెంట్లు జరిగాయి. ప్రస్తుతం ఇది నెగోషియేషన్ స్టేజ్లో ఉంది. We are asking for 100% power

from the State Government. దానిని వారు నెగోషియేషన్ చేస్తున్నారు. May be it is not proper for us to get it out also. What is going to be the out come? వంద శాతానికే పూర్తి విద్యుత్తు కావాలని అధికారులు కూడా ప్రయత్నిస్తున్నారు. ఇప్పటికే రెండు సిట్టింగులు అయినాయి. We are trying to negotiate that 100 % ఇవి లేకపోయినా కూడా even otherwise కేస్-1 బిడ్డింగులో విద్యుత్తును ఇచ్చేది మనకే కానీ బయటకు అమ్మడం లేదు. కేస్-1 బిడ్డింగులో ఒక వేళ if it does not come through, I am very confident that this will come through. ఇప్పటికే రెండుసార్లు ఇది జరిగింది. ఇది ఆల్ రెడీ కేస్-1 బిడ్డింగు కూడా ఫైనలైజ్ అయిన వెంటనే వారిని ఎలిమినేట్ చేసి, మిగతా వారిని తీసుకోవడానికి తగిన చర్యలు తీసుకోవడం జరుగుతుంది.

మ.2.50

ఇంకొక అంశం FSI expenditure, expenditure of the Discom వారికి వాస్తవంగా ఉన్న ఎక్స్ పెండిచర్ ని తీసుకుంటున్నాము. కొన్ని సార్లు బొగ్గు ధారకనప్పుడు దిగుమతి చేసుకుంటున్నాము. దానివల్ల బొగ్గు రేటు పెరుగుతోంది. ఆ రేటును రికవర్ చేయాలి. అందుకనే మనకు సమస్య వస్తుంది. కరెంటు రేట్లు చాలా సంవత్సరాల తరువాత ఈ సంవత్సరం పెంచాము. పెంచడం అనేది వాస్తవమే. పెంచకుండా ఉంటే జెన్ కోలకు, డిస్కంలకు మధ్య financial income & expenditure gap దగ్గరదగ్గర రూ.11,000 కోట్లు వస్తుంది. ఈ, రూ.11,000 కోట్లలో రూ.5,500 కోట్లు పెంచాము, రూ.5,500 కోట్లు సబ్సిడీ ఇస్తున్నాము. ఈ తేడా, “నో ప్రాఫిట్, నో లాస్” పద్ధతిలో ఉన్నా, ఎక్స్ పెండిచర్ ని మాత్రం ప్రభుత్వం నుంచైనా, బయటనుంచైనా తేగలిగితేనే sustain అవుతుంది. లేకపోతే లాంగ్ పీరియడ్ లో ఇబ్బంది వస్తుంది. Sri Syed Aminul Hasan Jafri sab you have referred one issue with regard to gas, that has taken by the Gujarat State. When that issue had happened? It has happened very long back. But, you are referring us. We have formed a company. We have participated in the bid and we have got the bid also. That is going on. ఎ.పి.జి.ఎల్ కంపెనీ ఫాం చేసి చేస్తున్నాము. ఇందులో లాభనష్టాలు ఉన్నాయి. దుమ్ముగూడెం విషయం నాకు అంత అవగాహన లేదు. I am not aware of Dummugudem issue, I will get back to you. ఎఫ్.ఎస్.ఐ అంశాలు కొన్ని కోర్టులో ఉన్నాయి, క్వార్టర్లీ చేసేవి కొన్ని ఉన్నాయి. ప్రతి మూడునెలలకు ఒకసారి ఈ అంశాలను రెగ్యులేటరీ కమీషన్ ముందు ఫైల్ చేయడం జరుగుతుంది. వీలైనంతవరకు ఖర్చు తగ్గించుకొని ఎక్కువ శాతం కరెంటును రైతులకు ఇవ్వడానికి ప్రయత్నం చేయడం జరుగుతుంది. మర్చంట్ పవర్ ప్రాజెక్టు విధానం కేంద్ర ప్రభుత్వం నుంచి వచ్చింది. Merchant Power Projects లో కూడ supply of power case-1 bidding participate చేసి మనకే ఇస్తున్నారు. కేంద్ర ప్రభుత్వం మార్చిన నిబంధనల మేరకు రాబోయే రోజుల్లో జెన్ కో నుంచి విద్యుత్ ను కొనాలన్నా కూడా బిడ్డింగ్ పెట్టాల్సిందే, వారి దగ్గరనుంచి బిడ్డింగ్ తీసుకొని డిస్కంలు చేయాల్సిన అవసరం ఉంది. కేస్-1 లో వచ్చిన రేట్లు I think it is the lowest in the country. మనం ఇప్పుడు కొనుగోలు చేసే

దానికన్నా తక్కువ రేట్లకే ఇచ్చారు. అది finalize చేసుకొని long term కి base చేసుకోవడం జరుగుతుంది. 25%, 30% ఏ దో ఒక సీలింగ్ పెట్టి, నెగోషియేట్ చేయడం జరుగుతుంది.

MR. CHAIRMAN: Now, Statistics.

STATISTICS FOR THE SEVENTEENTH SESSION
FROM 17-09-2012 TO 22-09-2012

1. No. of days for which the Council sat	- 05
2. No. of Hours for which the Council worked	- 13 Hours 54 minutes
3. No. of Starred Questions answered orally	- 37
4. No. of Short Notice Questions Answered	- 02
5. No. of answers to Starred Questions placed on the Table of the House on 22-09-2012.	- 20

6. No. of answers to un-starred Questions placed on the Table of the House on 22-09-2012	- 21
7. No. of Supplementaries	- 78
8. No. of Notices under Rule 70 admitted and Statements made by the Ministers.	- 01
9. No. of speeches made by the Members	- 27
10. No. of Statements made by the Ministers	- 03
11. No. of Short Discussions taken.	- 02

PARTY POSITION IN THE COUNCIL AS ON 22-09-2012

1. Indian National Congress	- 35
2. Telugu Desam Party	- 18
3. Telangana Rashtra Samithi	- 02
4. Communist Party of India (Marxists)	- 01
5. Communist Party of India	- 02
6. All India Majlis Ittehad-UI-Muslimeen	- 02

7. Progressive Democratic Front	- 08
8. Democratic Peoples front	- 04
9. Independents	- 04
10. Nominated	- 12
11. Vacant	- 02

Total:	90

Thank you one and all. Now, with the consent of the House, I adjourn the House *sine die*.

(Then, the House adjourned at 2.55 p.m.)

* * *